



PARLAMENT EWROPEW

2009 - 2014

Dokument ta' sessjoni

A7-0139/2014

21.2.2014

ABBOZZ TA' RAPPORT

dwar il-programm ta' sorveljanza tal-NSA tal-Istati Uniti, il-korpi ta' sorveljanza f' diversi Stati Membri u l-impatt tagħhom fuq id-drittijiet fundamentali taċ-ċittadini tal-UE u dwar il-kooperazzjoni transatlantika fil-Gustizzja u l-Intern

(2013/2188(INI))

Kumitat għal-Libertajiet Ċivili, il-Gustizzja u l-Intern

Rapporteur: Claude Moraes

PR_INI

WERREJ

	Pagna
MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	47
RIŻULTAT TAL-VOTAZZJONI FINALI FIL-KUMITAT	65

MOZZJONI GĦAL RIŻOLUZZJONI TAL-PARLAMENT EWROPEW

dwar il-programm ta' sorveljanza tal-NSA tal-Istati Uniti, il-korpi ta' sorveljanza f'diversi Stati Membri u l-impatt tagħhom fuq id-drittijiet fundamentali taċ-ċittadini tal-UE u dwar il-kooperazzjoni transatlantika fil-Ġustizzja u l-Intern
(2013/2188(INI))

Il-Parlament Ewropew,

- wara li kkunsidra t-Trattat dwar l-Unjoni Ewropea (TUE), b'mod partikolari l-Artikoli 2, 3, 4, 5, 6, 7, 10, 11 u 21 tiegħu,
- wara li kkunsidra t-Trattat dwar il-Funzjonament tal-Unjoni Ewropea (TFUE), u b'mod partikolari l-Artikoli 15, 16 u 218 u Titolu V tiegħu,
- wara li kkunsidra l-Protokoll 36 dwar id-dispożizzjonijiet transitorji u l-Artikolu 10 tiegħu u d-Dikjarazzjoni 50 dwar dan il-protokoll,
- wara li kkunsidra l-Karta tad-Drittijiet Fundamentali tal-Unjoni Ewropea, u b'mod partikolari l-Artikoli 1, 3, 6, 7, 8, 10, 11, 20, 21, 42, 47, 48 u 52 tagħha,
- wara li kkunsidra l-Konvenzjoni Ewropea dwar id-Drittijiet tal-Bniedem, b'mod partikolari l-Artikoli 6, 8, 9, 10 u 13 tagħha, u l-protokoll tagħha,
- wara li kkunsidra d-Dikjarazzjoni Universali tad-Drittijiet tal-Bniedem, b'mod partikolari l-Artikoli 7, 8, 10, 11, 12 u 14 tagħha¹,
- wara li kkunsidra l-Patt Internazzjonali dwar id-Drittijiet Ċivili u Politici, b'mod partikolari l-Artikoli 14, 17, 18 u 19 tiegħu,
- wara li kkunsidra l-Konvenzjoni tal-Kunsill tal-Ewropa dwar il-Protezzjoni tad-Data (ETS Nru 108) u l-Protokoll Addizzjonali tat-8 ta' Novembru 2001 għall-Konvenzjoni dwar il-Protezzjoni tal-Individwi fir-rigward tal-Ipproċessar Awtomatiku ta' Data Personali f'dak li għandu x'jaqsam mal-awtoritajiet superviżorji u flussi ta' data bejn il-fruntieri (ETS Nru 181),
- wara li kkunsidra l-Konvenzjoni ta' Vjenna dwar ir-Relazzjonijiet Diplomatici, b'mod partikolari l-Artikoli 24, 27 u 40 tagħha,
- wara li kkunsidra l-Konvenzjoni tal-Kunsill tal-Ewropa dwar iċ-Ċiberkriminalità (ETS Nru 185),
- wara li kkunsidra r-Rapport tar-Rapporteur Speċjali tan-NU dwar il-promozzjoni u l-protezzjoni tad-drittijiet tal-bniedem u l-libertajiet fundamentali tul il-ġlieda kontra t-terroriżmu, ippreżentat fis-17 ta' Mejju 2010²,

¹ <http://www.un.org/en/documents/udhr/>

² <http://daccess-dds-ny.un.org/doc/UNDOC/GEN/G10/134/10/PDF/G1013410.pdf?OpenElement>

- wara li kkunsidra r-Rapport tar-Rapporteur Speċjali tan-NU dwar il-promozzjoni u l-protezzjoni tad-dritt għal-libertà ta' opinjoni u espressjoni, ipprezentat fis-17 ta' April 2013¹,
- wara li kkunsidra l-Linji Gwida dwar id-drittijiet tal-bniedem u l-għlieda kontra t-terroriżmu adottati mill-Kumitat tal-Ministri tal-Kunsill tal-Ewropa fil-11 ta' Lulju 2002,
- wara li kkunsidra d-Dikjarazzjoni ta' Brussell tal-1 ta' Ottubru 2010, adottata waqt is-6 Konferenza tal-Kumitati Parlamentari għas-Sorveljanza tas-Servizzi tal-Intelligence u s-Sigurtà tal-Istati Membri tal-Unjoni Ewropea,
- wara li kkunsidra r-Riżoluzzjoni Nru 1954 (2013) tal-Assemblea Parlamentari tal-Kunsill tal-Ewropa dwar is-sigurtà nazzjonali u l-aċċess għall-informazzjoni,
- wara li kkunsidra r-rapport dwar is-sorveljanza demokratika tas-servizzi tas-sigurtà adottat mill-Kummissjoni ta' Venezja fil-11 ta' Ġunju 2007², u waqt li jistenna b'interess kbir l-aġġornament tiegħu, mistenni fir-rebbiegħa 2014,
- wara li kkunsidra x-xhieda tar-rappreżentanti tal-kumitati ta' sorveljanza dwar l-intelligence tal-Belġju, l-Olanda, id-Danimarka u n-Norveġja,
- wara li kkunsidra l-kazijiet imressqa quddiem il-qrati Franciżi³, Pollakki u Britanniċi⁴, kif ukoll quddiem il-Qorti Ewropea tad-Drittijiet tal-Bniedem⁵, b'rabta ma' sistemi ta' sorveljanza tal-massa,
- wara li kkunsidra l-Konvenzjoni stabbilita mill-Kunsill skont l-Artikolu 34 tat-Trattat dwar l-Unjoni Ewropea dwar l-Assistenza Reċiproka f'Materji Kriminali bejn l-Istati Membri tal-Unjoni Ewropea, u b'mod partikolari t-Titolu III tagħha⁶,
- wara li kkunsidra d-Deciżjoni tal-Kummissjoni 520/2000 tas-26 ta' Lulju 2000 dwar l-adeqwatezza tal-protezzjoni pprovduta mill-prinċipji ta' privatezza ta' port salv u li tirrigwarda mistoqsijiet li jsiru ta' spiss maħruġa mid-Dipartiment tal-Kummerċ tal-USA,
- wara li kkunsidra r-rapporti ta' valutazzjoni tal-Kummissjoni dwar l-implimentazzjoni tal-prinċipji ta' privatezza tas-Safe Harbour tat-13 ta' Frar 2002 (SEC(2002)196) u tal-20 ta' Ottubru 2004 (SEC(2004)1323),
- wara li kkunsidra l-komunikazzjoni tal-Kummissjoni tas-27 ta' Novembru 2013 (COM(2013)0847) dwar il-funzjonament tas-Safe Harbour mill-perspettiva taç-

¹ http://www.ohchr.org/Documents/HRBodies/HRCouncil/RegularSession/Session23/A.HRC.23.40_EN.pdf

² [http://www.venice.coe.int/webforms/documents/CDL-AD\(2007\)016.aspx](http://www.venice.coe.int/webforms/documents/CDL-AD(2007)016.aspx)

³ La Fédération Internationale des Ligues des Droits de l'Homme u La Ligue française pour la défense des droits de l'Homme et du Citoyen v. X; Tribunal de Grande Instance ta' Pariġi.

⁴ Kawżi minn Privacy International u Liberty fit-Tribunal tas-Setgħat Investigattivi.

⁵ Applikazzjoni kongunta Skont l-Artikolu 34 minn Big Brother Watch, Open Rights Group, English PEN Dr Constanze Kurz (applikanti) - v - ir-Renju Unit (konvenut).

⁶ GU C 197, 12.7.2000, p. 1.

ċittadini tal-UE u l-kumpanji stabbiliti fl-UE, u il-komunikazzjoni tal-Kummissjoni tas-27 ta' Novembru 2013 dwar il-bini mill-ġdid tal-fiduċja fil-flussi ta' data bejn l-UE u l-Istati Uniti (COM(2013)0846),

- wara li kkunsidra r-risoluzzjoni tiegħu tal-5 ta' Lulju 2000 dwar l-Abbozz tad-Deċiżjoni tal-Kummissjoni dwar l-adeqwatezza tal-protezzjoni pprovduta mill-prinċipji ta' privatezza ta' port salv u li tirrigwarda mistoqsijiet li jsiru ta' spiss maħruġa mid-Dipartiment tal-Kummerċ tal-USA, li dehrilhom li l-adeqwatezza tas-sistema ma setgħetx tiġi kkonfermata¹, u l-Opinjonijiet tal-Grupp ta' Hidma tal-Artikolu 29, b'mod aktar partikolari l-Opinjoni 4/2000 tas-16 ta' Mejju 2000²,
- wara li kkunsidra l-ftehimiet bejn l-Istati Uniti tal-Amerika u l-Unjoni Ewropea dwar l-użu u t-trasferiment tar-reġistri tal-ismijiet tal-passiġġieri (il-Ftehim PNR) tal-2004, l-2007³ u l-2012⁴,
- wara li kkunsidra r-Revizjoni Kongunta tal-implimentazzjoni tal-Ftehim bejn l-UE u l-Istati Uniti tal-Amerika dwar l-ipproċessar u t-trasferiment tar-reġistri tal-ismijiet tal-passiġġieri lid-Dipartiment tas-Sigurtà Interna⁵, li takkumpanja r-rapport mill-Kummissjoni lill-Parlament Ewropew u lill-Kunsill dwar ir-revizjoni kongunta (COM(2013)0844),
- wara li kkunsidra l-opinjoni tal-Avukat Ġenerali Cruz Villalón li kkonkludiet li d-Direttiva 2006/24/KE dwar iż-żamma ta' data ġenerata jew proċessata b'konnessjoni mal-provvista ta' servizzi pubblikament disponibbli ta' komunikazzjoni elettronika jew ta' networks ta' komunikazzjoni pubblika hija b'mod shiħ inkompatibbli mal-Artikolu 52(1) tal-Karta tad-Drittijiet Fundamentali tal-Unjoni Ewropea u li l-Artikolu 6 tagħha huwa inkompatibbli mal-Artikoli 7 u 52(1) tal-Karta⁶,
- wara li kkunsidra d-Deċiżjoni tal-Kunsill 2010/412/UE tat-13 ta' Lulju 2010 dwar il-konkluzjoni tal-Ftehim bejn l-Unjoni Ewropea u l-Istati Uniti tal-Amerika dwar l-ipproċessar u t-trasferiment ta' Data dwar Messaġġi Finanzjarji mill-Unjoni Ewropea għall-Istati Uniti għall-finijiet tal-Programm dwar ir-Rintraċċar tal-Finanzjament tat-Terroriżmu (TFTP)⁷ u d-dikjarazzjonijiet li jakkumpanjawha mill-Kummissjoni u l-Kunsill,
- wara li kkunsidra l-Ftehim dwar l-assistenza legali reċiproka bejn l-Unjoni Ewropea u l-Istati Uniti tal-Amerika⁸,
- wara li kkunsidra n-negozjati li għaddejjin dwar ftehim qafas bejn l-UE u l-Istati Uniti dwar il-protezzjoni ta' data personali meta din tiġi trasferita u pproċessata għal finijiet ta' prevenzjoni, investigazzjoni, skoperta jew prosekuzzjoni ta' reati kriminali, inkluż

¹ ĠU C 121, 24.4.2001, p. 152.

² <http://ec.europa.eu/justice/policies/privacy/docs/wpdocs/2000/wp32en.pdf>

³ ĠU L 204, 4.8.2007, p. 18.

⁴ ĠU L 215, 11.8.2012, p. 5.

⁵ SEC(2013)630, 27.11.2013.

⁶ Opinjoni tal-Avukat Ġenerali Cruz Villalón, tat-12 ta' Dicembru 2013, Kawża C-293/12.

⁷ ĠU L 195, 27.7.2010, p. 3.

⁸ ĠU L 181, 19.7.2003, p. 34

it-terroriżmu, fil-qafas ta' kooperazzjoni ġudizzjarja u tal-pulizija f' materji kriminali ('il-Ftehim Ġeneriku'),

- wara li kkunsidra r-Regolament tal-Kunsill (KE) Nru 2271/96 tat-22 ta' Novembru 1996 li jipproteġi kontra l-effetti tal-applikazzjoni estraterritorjali tal-leġislazzjoni adottata minn pajjiż terz, u l-azzjonijiet ibbażati fuqha jew li jirriżultaw minnha¹,
- wara li kkunsidra d-dikjarazzjoni mill-President tar-Repubblika Federattiva tal-Brażil fil-ftuħ tat-68 sessjoni tal-Assemblea Ġenerali tan-NU fl-24 ta' Settembru 2013 u l-ħidma mwettqa mill-Kumitat Parlamentari ta' Inkjesta dwar l-Ispjunagg stabbilit mis-Senat Federali tal-Brażil,
- wara li kkunsidra l-PATRIOT Act tal-Istati Uniti ffirmat mill-President George W. Bush fis-26 ta' Ottubru 2001,
- wara li kkunsidra l-Att ta' Sorveljanza tal-Intelligence Esterna (FISA) tal-1978 u l-Att dwar l-Emendi tal-FISA tal-2008,
- wara li kkunsidra l-Ordni Eżekuttiva Nru 12333, maħruġa mill-President tal-Istati Uniti fl-1981 u emendata fl-2008,
- wara li kkunsidra d-Direttiva ta' Politika Presidenzjali (PPD-28) dwar l-Attivitajiet ta' Intelligence ta' Sinjali, maħruġa mill-President tal-Istati Uniti Barack Obama fis-17 ta' Jannar 2014,
- wara li kkunsidra l-proposti leġislattivi li attwalment qed jiġu eżaminati fil-Kungress tal-Istati Uniti, inklużi l-abbozz tal-Freedom Act tal-Istati Uniti, l-abbozz tal-Intelligence Oversight and Surveillance Reform Act (Att ta' Riforma dwar is-Sorveljanza u s-Superviżjoni tal-Intelligence), u oħrajn,
- wara li kkunsidra l-istudji mwettqa mill-Bord ta' Sorveljanza dwar il-Privatezza u l-Libertajiet Ċivili, il-Kunsill tas-Sigurtà Nazzjonali tal-Istati Uniti u l-Grupp ta' Studju tal-President dwar l-Intelligence u t-Teknoloġija tal-Komunikazzjoni, b'mod partikolari r-rapport minn dan ta' l-aħħar tat-12 ta' Diċembru 2013 intitolat 'Libertà u Sigurtà f'Dinja li qed Tinbidel',
- wara li kkunsidra s-sentenza tal-Qorti Distrettwali tal-Istati Uniti għad-Distrett ta' Columbia, Klayman et al. v Obama et al., Azzjoni Ċivili Nru 13-0851 tas-16 ta' Diċembru 2013, u s-sentenza tal-Qorti Distrettwali tal-Istati Uniti għad-Distrett tan-Nofsinhar ta' New York, ACLU et al. v James R. Clapper et al. Azzjoni Ċivili Nru 13-3994 tas-27 ta' Ġunju 2013,
- wara li kkunsidra r-rapport dwar is-sejbiet mill-Ko-Presidenti tal-UE tal-Grupp ta' Ħidma ad hoc tal-UE-Stati Uniti dwar il-protezzjoni tad-data tas-27 ta' Novembru 2013²,

¹ ĠU L 309, 29.11.1996, p.1.

² Dokument tal-Kunsill 16987/13.

- wara li kkunsidra r-risoluzzjonijiet tiegħu tal-5 ta' Settembru 2001 u tas-7 ta' Novembru 2002 dwar l-eżistenza ta' sistema globali għall-interċettazzjoni tal-komunikazzjonijiet privati u kummerċjali (is-sistema ta' interċettazzjoni ECHELON),
- wara li kkunsidra r-risoluzzjoni tiegħu tal-21 ta' Mejju 2013 dwar il-Karta tal-UE: regoli komuni għal-libertà tal-midja fl-UE kollha¹,
- wara li kkunsidra r-risoluzzjoni tiegħu tal-4 ta' Lulju 2013 dwar il-programm ta' sorveljanza tal-NSA tal-Istati Uniti, il-korpi ta' sorveljanza f'diversi Stati Membri u l-impatt tagħhom fuq iċ-ċittadini tal-UE, li permezz tiegħu inkariga lill-Kumitat tiegħu għal-Libertajiet Ċivili, il-Ġustizzja u l-Intern biex iwettaq studju profond dwar il-kwistjoni²,
- wara li kkunsidra d-dokument ta' hidma 1 dwar il-programmi ta' sorveljanza tal-Istati Uniti u l-UE u l-impatt tagħhom fuq id-drittijiet fundamentali taċ-ċittadini tal-UE,
- wara li kkunsidra d-dokument ta' hidma 3 dwar ir-relazzjoni ta' bejn il-prattiki ta' sorveljanza fl-UE u l-Istati Uniti u d-dispożizzjonijiet tal-UE dwar il-protezzjoni tad-data,
- wara li kkunsidra d-dokument ta' hidma 4 dwar l-attivitajiet ta' sorveljanza tal-Istati Uniti fir-rigward tad-data tal-UE u l-implikazzjonijiet ġuridiċi possibbli tiegħu fuq ftehimiet u kooperazzjoni transatlantiċi,
- wara li kkunsidra d-dokument ta' hidma 5 dwar is-supervizjoni demokratika tas-servizzi ta' intelligence tal-Istati Membri u tal-korpi tal-intelligence tal-UE,
- wara li kkunsidra r-risoluzzjoni tiegħu tat-23 ta' Ottubru 2013 dwar il-kriminalità organizzata, il-korruzzjoni u l-ħasil tal-flus: rakkomandazzjonijiet dwar azzjonijiet u inizjattivi li għandhom jittiehdu³,
- wara li kkunsidra r-risoluzzjoni tiegħu tat-23 ta' Ottubru 2013 dwar is-sospensjoni tal-ftehim TFTP b'riżultat tas-sorveljanza min-National Security Agency tal-Istati Uniti⁴,
- wara li kkunsidra r-risoluzzjoni tiegħu tal-10 ta' Diċembru 2013 dwar l-isfruttar tal-potenzjal tal-cloud computing⁵,
- wara li kkunsidra l-ftehim interistituzzjonali bejn il-Parlament Ewropew u l-Kunsill dwar it-trasmissjoni lil u t-trattament mill-Parlament Ewropew ta' informazzjoni klassifikata miżmuma mill-Kunsill dwar kwistjonijiet apparti dawk fil-qasam tal-politika estera u ta' sigurtà komuni⁶,
- wara li kkunsidra l-Anness VIII tar-Regoli ta' Proċedura tiegħu,

¹ Testi adottati, P7_TA(2013)0203.

² Testi adottati, P7_TA(2013)0322.

³ Testi adottati, P7_TA(2013)0444.

⁴ Testi adottati, P7_TA(2013)0449.

⁵ Testi adottati, P7_TA(2013)0535.

⁶ GU C 353 E, 3.12.2013, p. 156.

- wara li kkunsidra l-Artikolu 48 tar-Regoli ta' Proċedura tiegħu,,
- wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A7-0139/2014),

L-impatt tas-sorveljanza tal-massa

- A. billi l-protezzjoni tad-data u l-privatezza huma drittijiet fundamentali; billi l-miżuri tas-sigurtà, inklużi l-miżuri ta' kontra t-terroriżmu, għandhom għalhekk jittiehdu permezz tal-istat tad-dritt u għandhom ikunu suġġetti għall-obbligi tad-drittijiet fundamentali, inklużi dawk relatati mal-privatezza u l-protezzjoni tad-data;
- B. billi r-rabtiet ta' bejn l-Ewropa u l-Istati Uniti tal-Amerika huma bbażati fuq l-ispirtu u l-prinċipji tad-demokrazija, l-istat tad-dritt, il-libertà, il-ġustizzja u s-solidarjetà;
- C. billi l-kooperazzjoni ta' bejn l-Istati Uniti u l-Unjoni Ewropea u l-Istati Membri tagħha fil-ġlieda kontra t-terroriżmu tibqa' vitali għas-sigurtà u s-sikurezza taż-żewġ shab;
- D. billi l-fiduċja u l-komprensjoni reċiproċi huma fatturi ewlenin fid-djalogu u s-shubija transatlantiċi;
- E. billi wara l-11 ta' Settembru 2001, il-ġlieda kontra t-terroriżmu saret waħda mill-ogħla prijoritajiet tal-bieċa l-kbira tal-gvernijiet; billi r-rivelazzjonijiet ibbażati fuq dokumenti li nkixfu mill-eks-kuntrattur tal-NSA Edward Snowden poġġew lill-mexxejja politiċi taht l-obbligu li jindirizzaw l-isfidi li jiġu sorveljati u kkontrollati l-agenziji tal-intelligence fl-attivitajiet ta' sorveljanza u li jiġi vvalutat l-impatt tal-attivitajiet tagħhom fuq id-drittijiet fundamentali u l-istat tad-dritt f'soċjetà demokratika;
- F. billi r-rivelazzjonijiet minn Ġunju 2013 'l hawn ikkawżaw ħafna tħassib fi hdan l-UE dwar:
 - il-firxa tas-sistemi ta' sorveljanza żvelati kemm fl-Istati Uniti kif ukoll fl-Istati Membri tal-UE;
 - il-ksur tal-istandards legali tal-UE, id-drittijiet fundamentali u l-istandards tal-protezzjoni tad-data;
 - il-livell ta' fiduċja bejn is-shab transatlantiċi tal-UE u tal-Istati Uniti;
 - il-livell ta' kooperazzjoni u involviment ta' ċerti Stati Membri tal-UE fi programmi ta' sorveljanza tal-Istati Uniti jew fi programmi ekwivalenti fil-livell nazzjonali kif żvelat mill-midja;
 - in-nuqqas ta' kontroll u sorveljanza effettiva mill-awtoritajiet politiċi tal-Istati Uniti u minn ċerti Stati Membri tal-UE fuq il-komunitajiet tal-intelligence tagħhom;
 - il-possibbiltà li dawn l-operazzjonijiet ta' sorveljanza tal-massa jintużaw għal raġunijiet oħra minbarra għas-sigurtà nazzjonali u l-ġlieda kontra t-terroriżmu fis-sens strett, pereżempju l-ispjunaġġ ekonomiku u industrijali jew it-tfassil ta'

profili għal raġunijiet politiċi;

- id-dgħajfien tal-libertà tal-istampa u tal-komunikazzjonijiet tal-membri ta' professjonijiet li għandhom privileġġ ta' kunfidenzjalità, inklużi avukati u tobba;
- ir-rwoli u l-livell ta' involviment rispettivi ta' aġenziji tal-intelligence u ta' kumpaniji tal-IT u tat-telekomunikazzjoni privati;
- il-konfini dejjem aktar imċajpra ta' bejn l-attivitajiet tal-infurzar tal-liġi u l-attivitajiet tal-intelligence, li jwasslu biex kull ċittadin jiġi ttrattat bħala persuna suspettata u jiġi sugġett għas-sorveljanza;
- it-theddid għall-privatezza f'era diġitali;

G. billi l-kobor bla preċedent tal-ispjunaġġ li ġie żvelat jehtieg investigazzjoni shiha mill-awtoritajiet tal-Istati Uniti, l-Istituzzjonijiet Ewropej u l-gvernijiet, il-parlamenti nazzjonali u l-awtoritajiet ġudizzjarji tal-Istati Membri;

H. billi l-awtoritajiet tal-Istati Uniti ċaħdu ftit mill-informazzjoni żvelata iżda ma kkontestawx il-maġġoranza l-kbira tagħha; billi d-dibattitu pubbliku żviluppa fuq skala kbira fl-Istati Uniti u f'ċerti Stati Membri tal-UE; billi l-gvernijiet u l-parlamenti tal-UE spiss jibqgħu siekta u jonqsu milli jvaraw investigazzjonijiet xierqa;

I. billi l-President Obama reċentement habbar riforma tal-NSA u tal-programmi ta' sorveljanza tagħha;

J. billi, meta mqabbel ma' azzjonijiet meħuda kemm mill-istituzzjonijiet tal-UE u kemm minn ċerti Stati Membri tal-UE, il-Parlament Ewropew ha b'serjetà kbira l-obbligu tiegħu li jixhet dawl fuq ir-rivelazzjonijiet dwar il-prattiki indiskriminati ta' sorveljanza tal-massa taċ-ċittadini tal-UE u, permezz tar-riżoluzzjoni tiegħu tal-4 ta' Lulju 2013 dwar il-programm ta' sorveljanza tan-National Security Agency tal-Istati Uniti, korpi ta' sorveljanza f'diversi Stati Membri u l-impatt fuq il-privatezza taċ-ċittadini tal-UE, ta' istruzzjonijiet lill-Kumitat tiegħu għal-Libertajiet Ċivili, il-Ġustizzja u l-Intern biex iwettaq inkjesta profonda dwar il-kwistjoni;

K. billi huwa d-dmir tal-Istituzzjonijiet Ewropej li jiżguraw li d-dritt tal-UE jiġi implimentat bis-shiħ għall-benefiċċju taċ-ċittadini Ewropej u li l-forza ġuridika tat-Trattati tal-UE ma tiġix imminata minn aċċettazzjoni diżinteressata tal-effetti estraterritorjali tal-istandards jew l-azzjonijiet ta' pajjiżi terzi;

Żviluppi fl-Istati Uniti dwar ir-riforma tal-intelligence

L. billi l-Qorti Distrettwali għad-Distrett ta' Columbia, fid-Deciżjoni tagħha tas-16 ta' Diċembru 2013, iddeċidiet li l-ġbir massiv ta' metadata mill-NSA huwa bi ksur tar-Raba' Emenda tal-Kostituzzjoni tal-Istati Uniti¹; billi, madankollu, il-Qorti Distrettwali għad-Distrett tan-Nofsinhar ta' New York iddeċidiet fid-Deciżjoni tagħha tas-27 ta' Diċembru 2013 li dan il-ġbir kien legali;

¹ Klayman et al. v Obama et al., Azzjoni Ċivili Nru 13-0851, 16 ta' Diċembru 2013.

- M. billi Deċiżjoni tal-Qorti Distrettwali għad-Distrett tal-Lvant ta' Michigan iddeċidiet li r-Raba' Emenda tesigi raġonevolezza fit-tfittxijiet kollha, mandati preċedenti għal kwalunkwe tfittxija raġonevoli, mandati bbażati fuq kawża probabbli li teżisti minn qabel, kif ukoll il-partikolarità fir-rigward ta' persuni, post u oġġetti u l-interpożizzjoni ta' maġistrat newtrali bejn uffiċjali tal-infurzar tal-fergħa eżekuttiva u ċ-ċittadini¹;
- N. billi fir-rapport tiegħu tat-12 ta' Dicembru 2013, il-Grupp ta' Rieżami tal-President dwar l-Intelligence u t-Teknoloġija tal-Komunikazzjoni jipproponi 46 rakkomandazzjoni lill-President tal-Istati Uniti; billi r-rakkomandazzjonijiet jenfasiszaw il-ħtieġa li simultanjamment jiġu protetti s-sigurtà nazzjonali u l-privatezza personali u l-libertajiet ċivili; billi f'dan ir-rigward jistieden lill-Gvern tal-Istati Uniti: jieqaf mill-ġbir massiv tar-reġistrazzjonijiet telefoniċi ta' persuni mill-Istati Uniti taħt it-Taqsima 215 tal-PATRIOT Act tal-Istati Uniti tal-Amerika malajr kemm jista' jkun prattikabbli; jidhol għal rieżami bir-reqqa tal-qafas ġuridiku tal-NSA u tal-intelligence tal-Istati Uniti bil-ghan li jiżgura r-rispett għad-dritt tal-privatezza; itemm l-isforzi maħsuba biex jikkorrompu jew jagħmlu vulnerabbli software kummerċjali (backdoors - access mhux awtorizzat - u malwer); iżid l-użu tal-ikkriptar, b'mod partikolari fil-każ tad-data li tkun fi tranżitu, u ma jimminax l-isforzi maħsuba biex jinholqu standards tal-ikkriptar; joħloq Avukat għall-Interess tal-Pubbliku biex jirrappreżenta l-privatezza u l-libertajiet ċivili quddiem il-Qorti tas-Sorveljanza tal-Intelligence Barranija; jikkonferixxi lill-Bord tas-Sorveljanza tal-Privatezza u l-Libertajiet Ċivili s-setgħa li jissorvelja l-attivitajiet tal-Komunità tal-Intelligence għall-finijiet ta' intelligence barranija, u mhux biss għall-finijiet ta' kontra t-terroriżmu; u jilqa' l-ilmenti tal-iżvelaturi, juża t-Trattati dwar l-Assistenza Legali Reċiproka biex jottjeni komunikazzjonijiet elettronici, u ma jużax is-sorveljanza biex jisraq sigrieti industrijali jew kummerċjali;
- O. billi, skont memorandum miftuħ impressaq lill-President Obama minn Eks Uffiċjali Eżekuttivi Superjuri tal-NSA/Professjonisti Veterani tal-Intelligence għas-Sanità (VIPS) fis-7 ta' Jannar 2014², il-ġbir massiv ta' data ma jtejjibx il-hila li wiehed jipprevjeni attakki terroristiċi fil-futur; billi l-awturi jenfasiszaw li s-sorveljanza tal-massa mwettqa mill-NSA ma rriżultat fil-prevenzjoni tal-ebda attakk u li ntefqu biljuni ta' dollari fuq programmi li huma inqas effettivi u li jinvalu wisq aktar il-privatezza ta' ċittadini minn teknoloġija interna li jisimha THINTHREAD li kienet inholqot fl-2001;
- P. billi fir-rigward ta' attivitajiet ta' intelligence li jikkonċernaw persuni li mhumiex Amerikani taħt it-Taqsima 702 tal-FISA, ir-Rakkomandazzjonijiet lill-President tal-Istati Uniti tal-Amerika jirrikonoxxu l-prinċipju fundamentali ta' rispett għall-privatezza u d-dinjità tal-bniedem imnaqqax fl-Artikolu 12 tad-Dikjarazzjoni Universali tad-Drittijiet tal-Bniedem u fl-Artikolu 17 tal-Patt Internazzjonali dwar id-Drittijiet Ċivili u Politici; billi dawn ma jirakkomandawx li persuni li mhumiex Amerikani jingħataw l-istess drittijiet u protezzjonijiet bħall-persuni Amerikani;
- Q. billi fid-Direttiva ta' Politika Presidenzjali tiegħu dwar l-Attivitajiet ta' Intelligence tas-Sinjali tas-17 ta' Jannar 2014 u d-diskors relatat, il-President tal-Istati Uniti Barack

¹ ACLU v. NSA Nru 06-CV-10204, 17 ta' Awwissu 2006.

² <http://consortiumnews.com/2014/01/07/nsa-insiders-reveal-what-went-wrong>.

Obama ddikjara li s-sorveljanza elettronika tal-massa hija neċessarja għall-Istati Uniti sabiex tipprotegi s-sigurtà nazzjonali tagħha, iċ-ċittadini tagħha u iċ-ċittadini tal-alleati u s-sħab tal-Istati Uniti, kif ukoll sabiex tavvanza l-interessi ta' politika barranija tagħha; billi din id-direttiva ta' politika fiha ċerti prinċipji rigward il-ġbir, l-użu u l-qsim ta' intelligence tas-sinjali u testendi ċerti salvagwardji għall-persuni li mhumiex Amerikani, fejn parzjalment tipprovdi għal trattament ekwivalenti għal dak li jgawdu iċ-ċittadini tal-Istati Uniti, inklużi salvagwardji għall-informazzjoni personali tal-individwi kollha tkun xi tkun in-nazzjonalità jew ir-residenza tagħhom; billi, madankollu, il-President Obama ma talab għall-ebda proposta konkreta, b'mod partikolari rigward il-projbizzjoni ta' attivitajiet ta' sorveljanza tal-massa u l-introduzzjoni ta' rimedju amministrattiv u ġudizzjarju għall-persuni li mhumiex mill-Istati Uniti;

Qafas ġuridiku

Drittijiet fundamentali

- R. billi r-rapport dwar is-sejbiet mill-Ko-Presidenti tal-UE tal-Grupp ta' Hidma ad hoc tal-UE u tal-Istati Uniti dwar il-protezzjoni tad-data jipprovdi għal għarfien ġenerali dwar is-sitwazzjoni ġuridika fl-Istati Uniti, iżda naqas milli jistabbilixxi l-fatti dwar il-programmi ta' sorveljanza tal-Istati Uniti; billi l-ebda informazzjoni ma saret disponibbli dwar l-hekk imsejjaħ il-Grupp ta' Hidma tat-“tieni rotta” (second track), li tahtu l-Istati Membri jiddiskutu bilateralment mal-awtoritajiet tal-Istati Uniti kwistjonijiet relatati mas-sigurtà nazzjonali;
- S. billi d-drittijiet fundamentali, b'mod partikolari l-libertà tal-espressjoni, tal-istampa, tal-ħsieb, tal-kuxjenza, tar-religjon u tal-assocjazzjoni, il-ħajja privata, il-protezzjoni tad-data, kif ukoll id-dritt għal rimedju effettiv, il-preżunzjoni ta' innoċenza u d-dritt għal proċess ġust u ta' nondiskriminazzjoni, kif stabbiliti fil-Karta tad-Drittijiet Fundamentali tal-Unjoni Ewropea u fil-Konvenzjoni Ewropea dwar id-Drittijiet tal-Bniedem, huma l-gebliet tax-xewka tad-demokrazija; billi s-sorveljanza tal-massa tal-bnedmin mhijiex kompatibbli ma' dawn il-gebliet tax-xewka;
- T. billi fl-Istati Membri kollha l-liġi tipprotegi mid-divulgazzjoni ta' informazzjoni komunikata b'mod kunfidenzjali bejn l-avukat u l-klijent, prinċipju li ġie rrikonoxxut mill-Qorti tal-Ġustizzja Ewropea¹;
- U. billi fir-riżoluzzjoni tiegħu tat-23 ta' Ottubru 2013 dwar il-kriminalità organizzata, il-korruzzjoni u l-ħasil tal-flus il-Parlament stieden lill-Kummissjoni tressaq proposta legiżlattiva li tistabbilixxi programm Ewropew ta' protezzjoni tal-iżvelaturi li jkun effettiv u komprensiv bil-għan li jiġu protetti l-interessi finanzjarji tal-UE u barra minn hekk isir eżami dwar jekk tali legiżlazzjoni futura għandhiex tkopri wkoll oqsma oħra ta' kompetenza tal-Unjoni;

Kompetenzi tal-Unjoni fil-qasam tas-sigurtà

- V. billi skont l-Artikolu 67(3) tat-TFUE l-UE “għandha tagħmel hiliha sabiex tassigura

¹ Sentenza tat-18 ta' Mejju 1982 fil-Kawża C-155/79, AM & S Europe Limited v Kummissjoni Ewropea

livell għoli ta' sigurtà"; billi d-dispożizzjonijiet tat-Trattat (b'mod partikolari l-Artikolu 4(2) tat-TUE, l-Artikolu 72 tat-TFUE u l-Artikolu 73 tat-TFUE) jimplikaw li l-UE tipposedi ċerti kompetenzi dwar materji relatati mas-sigurtà esterna kollettiva tal-Unjoni; billi l-UE għandha l-kompetenza fi kwistjonijiet ta' sigurtà interna (Artikolu 4(j) tat-TFUE) u eżerċitat din il-kompetenza billi ddeċidiet fuq numru ta' strumenti legiżlattivi u kkonkludiet ftehimiet internazzjonali (PNR, TFTP) immirati lejn il-għieda kontra l-kriminalità serja u t-terroriżmu, u billi waqqfet strateġija ta' sigurtà interna u aġenziji li jaħdmu f'dan il-qasam;

- W. billi t-Trattat dwar il-Funzjonament tal-Unjoni Ewropea jiddikjara li “l-Istati Membri għandu jkollhom l-għażla li jorganizzaw bejniethom u taht ir-responsabbiltà tagħhom forom ta' koperazzjoni u ta' koordinazzjoni kif iqisu xieraq bejn id-dipartimenti kompetenti tal-amministrazzjonijiet tagħhom responsabbli biex jassiguraw is-sigurtà nazzjonali.” (Artikolu 73 tat-TFUE);
- X. billi l-Artikolu 276 tat-TFUE jiddikjara li “Fl-eżerċizzju tal-kompetenzi tagħha dwar il-Kapitoli 4 u 5 tat-Titolu IV tat-Tielet Parti, dwar l-ispazju ta' libertà, sigurtà u ġustizzja, l-Qorti tal-Ġustizzja tal-Unjoni Ewropea m'għandhiex tkun kompetenti sabiex tivverifika l-validità jew il-proporzjonalità ta' operazzjonijiet imwettqa mill-pulizija jew minn servizz ieħor tal-infurzar tal-liġi fi Stat Membru jew sabiex tiddeċiedi dwar l-eżerċizzju tar-responsabbiltajiet tal-Istati Membri fir-rigward taż-żamma tal-ordni pubblika u s-salvagwardja tas-sigurtà interna”;
- Y. billi l-kunċetti ta' ‘sigurtà nazzjonali’, ‘sigurtà interna’, ‘sigurtà interna tal-UE’ u ‘sigurtà internazzjonali’ jikkoinċidu; billi l-Konvenzjoni ta' Vjenna dwar il-Liġi tat-Trattati, il-prinċipju ta' kooperazzjoni sinciera bejn l-Istati Membri tal-UE u l-prinċipju tal-liġi dwar id-drittijiet tal-bniedem għall-interpretazzjoni ta' kwalunkwe eżenzjoni, jirristringu l-attenzjoni għal interpretazzjoni restrittiva tal-kunċett ta' ‘sigurtà nazzjonali’ u jehtiegu li l-Istati Membri joqogħdu lura milli jindaħlu fil-kompetenzi tal-UE;
- Z. billi t-Trattati Ewropej jikkonferixxu lill-Kummissjoni Ewropea r-rwol ta' “Gwardjana tat-Trattati”, u għalhekk hija r-responsabilità legali tal-Kummissjoni li tinvestiga kwalunkwe ksur potenzjali tal-liġi tal-UE;
- AA. billi, skont l-Artikolu 6 tat-TUE, li jirreferi għall-Karta tad-Drittijiet Fundamentali tal-UE u l-KEDB, l-aġenziji tal-Istati Membri u anke l-partijiet privati li jaġixxu fil-qasam tas-sigurtà nazzjonali wkoll għandhom jirrispettaw id-drittijiet minquxa fihom, kemm jekk ikunu taċ-ċittadini tagħhom stess jew taċ-ċittadini ta' Stati oħra;

Estraterritorjalità

- AB. billi l-applikazzjoni estraterritorjali minn pajjiż terz tal-liġijiet, regolamenti u strumenti legiżlattivi jew eżekuttivi oħrajn tiegħu f'sitwazzjonijiet li jaqgħu taht il-ġurisdizzjoni tal-UE jew l-Istati Membri tagħha, jista' jkollha impatt fuq l-ordni legali stabbilita u l-istat tad-dritt, jew saħansitra tikser il-liġi internazzjonali jew tal-UE, inklużi d-drittijiet ta' persuni fiżiċi u ġuridiċi, meta wiehed jikkunsidra l-firxa u l-għan iddikjarat jew reali ta' applikazzjoni bħal din; billi, f'dawn iċ-ċirkostanzi, jehtieġ li tittiehed azzjoni fil-livell tal-Unjoni biex jiġi żgurat li l-valuri tal-UE msemmijin fl-

Artikolu 2 tat-TUE, fil-Karta tad-Drittijiet Fundamentali, fil-KEDB li jirreferu għad-drittijiet fundamentali, id-demokrazija u l-istat tad-dritt u d-drittijiet tal-persuni fiżiċi u ġuridiċi kif imnaqqxa f'leġislazzjoni sekondarja li tapplika dawn il-prinċipji fundamentali, huma rrispettati fl-UE, pereżempju billi jitnehhew, jiġu newtralizzati, jiġu imblukkati jew inkella opposti l-effetti tal-leġislazzjoni barranija kkonċernata;

Trasferimenti internazzjonali ta' data

- AC. billi t-trasferiment ta' data personali mill-istituzzjonijiet, korpi, uffiċċji jew aġenziji tal-UE jew mill-Istati Membri lejn l-Istati Uniti għal skopijiet ta' infurzar tal-liġi fl-assenza ta' salvagwardji u protezzjonijiet adegwati għar-rispett tad-drittijiet fundamentali taċ-ċittadini tal-UE, b'mod partikolari d-drittijiet għall-privatezza u l-protezzjoni tad-data personali, jagħmel lil dik l-istituzzjoni, korp, uffiċċju jew aġenzija tal-UE jew l-Istat Membru responsabbli, skont l-Artikolu 340 tat-TFUE jew il-kazistika stabbilita tal-QtĠ-UE¹, għal ksur tal-liġi tal-UE – li jinkludi kull ksur tad-drittijiet fundamentali stabbiliti fil-Karta tal-UE;
- AD. billi t-trasferiment tad-data mhuwiex ġeografikament limitat, u, speċjalment fil-kuntest tal-globalizzazzjoni u l-komunikazzjoni madwar id-dinja li qegħdin jizdiedu, il-leġislatur tal-UE huwa ffaċċjat bi sfidi ġodda f'dik li hi l-protezzjoni tad-data personali u l-komunikazzjonijiet; billi huwa għalhekk tal-akbar importanza li jiġu mrawma oqfsa ġuridiċi dwar standards komuni;
- AE. billi l-ġbir tal-massa ta' data personali għal skopijiet kummerċjali u fil-ġlieda kontra t-terroriżmu u l-kriminalità transnazzjonali serja jqiegħed f'riskju d-data personali u d-drittijiet għall-privatezza taċ-ċittadini tal-UE;

Trasferimenti lejn l-Istati Uniti bbażati fuq is-Safe Harbour tal-Istati Uniti

- AF. billi l-qafas ġuridiku tal-Istati Uniti għall-protezzjoni tad-data ma jizgurax livell adegwat ta' protezzjoni għaċ-ċittadini tal-UE;
- AG. billi, sabiex il-kontrolluri tad-data tal-UE jkunu jistgħu jittrasferixxu data personali lil entità fl-Istati Uniti, il-Kummissjoni, fid-Deċiżjoni tagħha 520/2000, iddikjarat l-adeqwatezza tal-protezzjoni pprovduta mill-prinċipji ta' privatezza tal-ftehim Safe Harbour u l-mistoqsijiet frekwenti relatati mahruġa mid-Dipartiment tal-Kummerċ tal-Istati Uniti għal data personali ttrasferita mill-Unjoni lejn organizzazzjonijiet stabbiliti fl-Istati Uniti li nġhaqdu mal-ftehim Safe Harbour;
- AH. billi fir-risoluzzjoni tiegħu tal-5 ta' Lulju 2000 il-Parlament esprima dubji u tħassib dwar l-adeqwatezza tas-Safe Harbour, u stieden lill-Kummissjoni teżamina mill-ġdid id-Deċiżjoni meta jkun il-waqt, fid-dawl tal-esperjenza u ta' kwalunkwe żvilupp leġislattiv;
- AI. billi fid-dokument ta' ħidma 4 tal-Parlament dwar l-attivitajiet ta' Sorveljanza tal-Istati Uniti fir-rigward tad-data tal-UE u l-implikazzjonijiet legali possibbli tagħha fuq il-

¹ b'mod partikolari l-Kawzi Kongunti C-6/90 u C-9/90, Francovich u oħrajn v. l-Italja, sentenza tat-28 ta' Mejju 1991.

ftehimiet u l-kooperazzjoni transatlantiċi tat-12 ta' Diċembru 2013, ir-rapporteurs esprimew dubji u tħassib dwar l-adeqwatezza tas-Safe Harbour u stiednu lill-Kummissjoni tirrevoka d-deċiżjoni dwar l-adeqwatezza tas-Safe Harbour u ssib soluzzjonijiet legali ġodda;

- AJ. billi d-Deciżjoni tal-Kummissjoni 520/2000 tistipula li l-awtoritajiet kompetenti fl-Istati Membri jistgħu jeżerċitaw il-poteri eżistenti tagħhom biex jissospendu flussi ta' data lejn organizzazzjoni awtoċertifikata li hija f'konformità mal-prinċipji Safe Harbour, sabiex jiproteġu individwi fir-rigward tal-ipproċessar tad-data personali tagħhom f'kazijiet fejn ikun hemm probabbiltà sostanzjali li l-prinċipji tas-Safe Harbour ikunu qegħdin jiġu miksuru jew li t-trasferiment kontinwu jgħaliq riskju imminenti ta' dannu gravi għas-sugġetti tad-data;
- AK. billi d-Deciżjoni tal-Kummissjoni 520/2000 tiddikjara wkoll li fejn tingħata evidenza li xi hadd responsabbli mill-iżgurar tal-konformità mal-prinċipji mhuwiex qiegħed jaqdi r-rwol tiegħu b'mod effettiv, il-Kummissjoni għandha tinforma lid-Dipartiment tal-Kummerċ tal-Istati Uniti u, jekk meħtieġ, tipprezenta miżuri bil-għan li tirrevoka jew tissospendi d-Deciżjoni jew tillimita l-kamp ta' applikazzjoni tagħha;
- AL. billi fl-ewwel żewġ rapporti tagħha dwar l-implimentazzjoni tas-Safe Harbour, ippubblikati fl-2002 u fl-2004, il-Kummissjoni identifikat għadd ta' nuqqasijiet fir-rigward tal-implimentazzjoni xierqa tas-Safe Harbour u għamlet għadd ta' rakkomandazzjonijiet lill-awtoritajiet tal-Istati Uniti bil-għan li daww in-nuqqasijiet jiġu rettifikati;
- AM. billi fit-tielet rapport tagħha dwar l-implimentazzjoni, tas-27 ta' Novembru 2013, disa' snin wara t-tieni rapport u mingħajr ma l-ebda wieħed min-nuqqasijiet identifikati f'dak ir-rapport ma kien gie rrettifikat, il-Kummissjoni identifikat dgħufijiet u nuqqasijiet oħra mifruxa hafna fis-Safe Harbour u kkonkludiet li l-implimentazzjoni attwali ma setgħetx tinzamm kif kienet; billi l-Kummissjoni saħqet li l-aċċess wiesa' mill-aġenziji tal-intelligence tal-Istati Uniti għad- data trasferita lejn l-Istati Uniti minn entitajiet iċċertifikati mis-Safe Harbour iqajjem mistoqsijiet serji addizzjonali dwar il-kontinwità tal-protezzjoni tad-data tas-sugġetti tad-data tal-UE; billi l-Kummissjoni indirizzat 13-il rakkomandazzjoni lill-awtoritajiet tal-Istati Uniti u impenjat ruhha li tidentifika sas-sajf tal-2014, flimkien mal-awtoritajiet tal-Istati Uniti, rimedji li għandhom jiġu implimentati malajr kemm jista' jkun, li jiffurmaw il-bażi għal rieżami shiħ tal-funzjonament tal-prinċipji tas-Safe Harbour;
- AN. billi mit-28 sal-31 ta' Ottubru 2013 delegazzjoni tal-Kumitat tal-Parlament Ewropew għal-Libertajiet Ċivili, il-Gustizzja u l-Intern (il-Kumitat LIBE) iltaqgħet f'Washington D.C. iltaqgħet mad-Dipartiment tal-Kummerċ tal-Istati Uniti u l-Kummissjoni Federali tal-Kummerċ tal-Istati Uniti; billi d-Dipartiment tal-Kummerċ irrikonoxxa l-eżistenza ta' organizzazzjonijiet li għandhom adegħżjoni awtoċertifikata mal-Prinċipji tas-Safe Harbour iżda li juru b'mod ċar 'status mhux attwali', li jfisser li l-kumpanija ma tissodisfax ir-rekwiziti tas-Safe Harbour għalkemm tkun għadha qed tirċievi data personali mill-UE; billi l-Kummissjoni Federali tal-Kummerċ ammettiet li s-Safe Harbour għandu jiġi rieżaminat sabiex jiġi mtejjeb, b'mod partikolari fir-rigward tal-ilmenti u s-sistemi alternattivi ta' riżoluzzjoni tat-tilwim;

- AO. billi l-Prinċipji Safe Harbour jistgħu jkunu limitati ‘sa fejn meħtieġ biex jintlaħqu r-rekwiziti tas-sigurtà nazzjonali, l-interess pubbliku, jew l-infurzar tal-liġi’; billi, bħala eċċezzjoni għal dritt fundamentali, eċċezzjoni bħal din għandha dejjem tiġi interpretata b’mod restrittiv u tkun limitata għal dak li huwa meħtieġ u proporzjonat f’soċjetà demokratika, u l-liġi għandha tistabbilixxi b’mod ċar il-kundizzjonijiet u s-salvagwardji biex jagħmlu din il-limitazzjoni legittima; billi l-kamp ta’ applikazzjoni ta’ tali eċċezzjoni kellu jkun iċċarat mill-Istati Uniti u l-UE, partikolarment mill-Kummissjoni, sabiex tiġi evitata kwalunkwe interpretazzjoni jew implimentazzjoni li tannulla s-sustanza tad-dritt fundamentali għall-privatezza u l-protezzjoni tad-data, fost oħrajn; billi, konsegwentement, eċċezzjoni bħal din m’għandhiex tintuża b’mod li timmina jew tannulla l-protezzjoni mogħtija mill-Karta tad-Drittijiet Fundamentali, mill-KEDB, mil-liġi tal-protezzjoni tad-data tal-UE u l-prinċipji tas-Safe Harbour; jinsisti li jekk tiġi invokata l-eċċezzjoni tas-sigurtà nazzjonali, għandu jiġi speċifikat taħt liema liġi nazzjonali;
- AP. billi l-aċċess fuq skala kbira mill-aġenziji tal-intelligence tal-Istati Uniti serjament għawwar il-fiduċja transatlantika u ħalla impatt negattiv fuq il-fiduċja fir-rigward tal-organizzazzjonijiet tal-Istati Uniti li jaġixxu fl-UE; billi dan huwa aggravat aktar minhabba n-nuqqas ta’ rimedju ġudizzjarju u amministrattiv għaċ-ċittadini tal-UE taħt il-liġi tal-Istati Uniti, b’mod partikolari f’każijiet ta’ attivitajiet ta’ sorveljanza għal skopijiet ta’ intelligence;

Trasferimenti lejn pajjiżi terzi bid-deċiżjoni ta’ adegwatezza

- AQ. billi skont l-informazzjoni żvelata u s-sejbiet tal-istharrig imwettaq mill-Kumitat LIBE, l-aġenziji tas-sigurtà nazzjonali tan-New Zealand, il-Kanada u l-Awstralja kienu involuti fuq skala kbira fis-sorveljanza tal-massa ta’ komunikazzjonijiet elettronici u kkooperaw b’mod attiv mal-Istati Uniti taħt l-hekk imsejjaħ programm ‘Five Eyes’, u jista’ jkun li skambjaw bejniethom data personali ta’ ċittadini tal-UE ttrasferita mill-UE;
- AR. billi d-Deciżjonijiet tal-Kummissjoni 2013/65¹ u 2/2002² tal-20 ta’ Diċembru 2001 iddikjaraw li l-livelli ta’ protezzjoni assicurati, rispettivament, mill-Att dwar il-Privatezza, tan-New Zealand, u l-Att dwar il-Protezzjoni tat-Tagħrif Personali u d-Dokumenti Elettronici, tal-Kanada, kienu adegwati; billi r-rivelazzjonijiet imsemmija qabel ukoll jaffettwaw serjament il-fiduċja fl-ordinament ġuridiku ta’ dawn il-pajjiżi rigward il-kontinwità tal-protezzjoni mogħtija liċ-ċittadini tal-UE; billi l-Kummissjoni ma eżaminatx dan l-aspett;

Trasferimenti bbażati fuq klawżoli kuntrattwali u strumenti oħra

- AS. billi d-Direttiva 95/46/KE tipprovdi li t-trasferimenti internazzjonali lejn pajjiżi terzi jistgħu jsehħu wkoll permezz ta’ strumenti speċifiċi li bihom il-kontrollur iġib salvagwardji adegwati fir-rigward tal-protezzjoni tal-privatezza u tad-drittijiet u l-libertajiet fundamentali tal-individwi u fir-rigward tal-eżerċizzju tad-drittijiet korrispondenti;

¹ ĠU L 28, 30.1.2013, p. 12.

² ĠU L 2, 4.1.2002, p. 13.

- AT. billi dawn is-salvagwardji jistgħu b'mod partikolari jirriżultaw minn klawżoli kuntrattwali xierqa;
- AU. billi d-Direttiva 95/46/KE tagħti s-setgħa lill-Kummissjoni tiddeċiedi li klawżoli kuntrattwali standard speċifiċi joffru salvagwardji biżżejjed mitluba mid-Direttiva, u billi abbażi ta' dan, il-Kummissjoni adottat tliet mudelli ta' klawżoli kuntrattwali standard għat-trasferimenti lejn kontrolluri u proċessuri (u sottoproċessuri) f'pajjiżi terzi;
- AV. billi d-Deciżjonijiet tal-Kummissjoni li jistabbilixxu l-klawżoli kuntrattwali standard jistipulaw li l-awtoritajiet kompetenti fl-Istati Membri jistgħu jeżerċitaw il-poteri eżistenti tagħhom biex jissospendu flussi ta' data fejn jiġi stabbilit li l-liġi li għaliha huma suġġetti l-importatur tad-data jew sottoproċessur timponi fuqhom rekwiżiti biex jidderogaw mil-liġi tal-protezzjoni tad-data applikabbli li jmorru lil hinn mir-restrizzjonijiet meħtieġa f'soċjetà demokratika kif previst fl-Artikolu 13 tad-Direttiva 95/46/KE, fejn daww ir-rekwiżiti x'aktarx ikollhom effett avvers sostanzjali fuq il-garanziji pprovduti mil-liġi tal-protezzjoni tad-data applikabbli u l-klawżoli kuntrattwali standard, jew fejn hemm probabbiltà sostanzjali li mhux qed ikun hemm jew mhux se jkun hemm konformità mal-klawżoli kuntrattwali standard fl-Anness u t-trasferiment kontinwu johloq riskju imminenti ta' dannu gravi għas-suġġetti tad-data;
- AW. billi l-awtoritajiet nazzjonali tal-protezzjoni tad-data żviluppaw regoli korporattivi vinkolanti (BCRs) sabiex jiġu ffaċilitati t-trasferimenti internazzjonali fi hdan korporazzjoni multinazzjonali b'salvagwardji adegwati rigward il-protezzjoni tal-privatezza u tad-drittijiet u l-libertajiet fundamentali tal-individwi u fir-rigward tal-eżerċizzju tad-drittijiet korrispondenti; billi qabel ma jintużaw, il-BCRs jeħtieġ li jiġu awtorizzati mill-awtoritajiet kompetenti tal-Istati Membri wara li dawn tal-aħħar ikunu vvalutaw il-konformità mal-liġi tal-protezzjoni tad-data tal-Unjoni; billi l-BCRs għall-proċessuri tad-data ġew irrifjutati mir-rapport tal-Kumitat LIBE dwar ir-Regolament Ġenerali għall-Protezzjoni tad-Data, għaliex dawn ihallu l-kontrollur tad-data u s-suġġett tad-data mingħajr ebda kontroll fuq il-ġurisdizzjoni fejn tiġi pproċessata d-data tagħhom;
- AX. billi l-Parlament Ewropew, minhabba l-kompetenza tiegħu stipulata mill-Artikolu 218 tat-TFUE, għandu r-responsabbiltà li jimmonitorja kontinwament il-valur tal-ftehimiet internazzjonali li għalihom ta l-kunsens;

Trasferimenti bbażati fuq il-ftehimiet TFTP u PNR

- AY. billi fir-risoluzzjoni tiegħu tat-23 ta' Ottubru 2013 il-Parlament esprima tħassib serju rigward ir-rivelazzjonijiet li jikkonċernaw l-attivitajiet tal-NSA fir-rigward tal-aċċess dirett għall-messaġġi dwar pagamenti finanzjarji u data relatata, li jkun jikkostitwixxi ksur ċar tal-Ftehim TFTP, u b'mod partikolari l-Artikolu 1 tiegħu;
- AZ. billi r-rintraċċar tal-finanzjament tat-terroriżmu huwa għodda essenzjali fil-ġlieda kontra l-finanzjament tat-terroriżmu u l-kriminalità serja, li jippermetti lill-investigaturi ta' kontra t-terroriżmu jiskopru r-rabtiet bejn daww li huma fil-miri ta' investigazzjoni u persuni suspettati potenzjali oħra konnessi ma' netwerks terroristiċi usa' suspettati b'finanzjament tat-terroriżmu;

- BA. billi l-Parlament talab lill-Kummissjoni tissospendi l-Ftehim u talab li l-informazzjoni u d-dokumenti rilevanti kollha jkunu disponibbli minnufih għad-deliberazzjonijiet tal-Parlament; billi l-Kummissjoni ma għamlet xejn minn dan;
- BB. billi wara l-allegazzjonijiet ippubblikati mill-midja, il-Kummissjoni ddeċidiet li tiftaħ konsultazzjonijiet mal-Istati Uniti skont l-Artikolu 19 tal-Ftehim TFTP; billi fis-27 ta' Novembru 2013 il-Kummissarju Malmström infurmat lill-Kumitat LIBE li, wara l-laqgħa mal-awtoritajiet tal-Istati Uniti u fid-dawl tat-tweġibiet mogħtija mill-awtoritajiet tal-Istati Uniti fl-ittri tagħhom u matul il-laqgħat tagħhom, il-Kummissjoni ddeċidiet li ma tkomplex il-konsultazzjonijiet għar-raġuni li ma kienx hemm elementi li juru li l-Gvern tal-Istati Uniti aġixxa b'mod li jmur kontra d-dispożizzjonijiet tal-Ftehim, u li l-Istati Uniti pprovdiet assigurazzjoni bil-miktub li l-ebda għbir ta' data dirett ma twettaq kuntrarju għad-dispożizzjonijiet tal-ftehim TFTP; billi mhuwiex ċar jekk l-awtoritajiet tal-Istati Uniti evitawx b'mod qarrieqi l-Ftehim billi hadu aċċess għal tali data b'mezzi oħra, kif indikat fl-ittra tat-18 ta' Settembru 2013 mill-awtoritajiet tal-Istati Uniti¹;
- BC. billi waqt iż-żjara tagħha f'Washington tat-28 sal-31 ta' Ottubru 2013 id-delegazzjoni LIBE ltaqgħet mad-Dipartiment tat-Teżor tal-Istati Uniti; billi t-Teżor tal-Istati Uniti stqarr li mid-dhul fis-seħħ tal-Ftehim TFTP huwa ma kellux aċċess għad-data mis-SWIFT fl-UE, hliet fil-qafas tat-TFTP; billi t-Teżor tal-Istati Uniti rrifjuta li jikkummenta dwar jekk id-data tas-SWIFT kinitx aċċessata barra mit-TFTP minn xi korp jew minn dipartiment ieħor tal-gvern tal-Istati Uniti jew jekk l-amministrazzjoni Amerikana kinitx konxja ta' attivitajiet ta' sorveljanza tal-massa mill-NSA; billi fit-18 ta' Diċembru 2013 is-Sur Glenn Greenwald iddikjara quddiem l-inkjesta li saret mill-Kumitat LIBE li l-NSA u l-GCHQ kienu qieghdu fil-mira tagħhom in-netwerks tas-SWIFT;
- BD. billi l-awtoritajiet tal-protezzjoni tad-data Belġjani u Olandiżi ddeċidew fit-13 ta' Novembru 2013 li jwettqu investigazzjoni kongunta dwar is-sigurtà tan-netwerks tal-pagamenti tas-SWIFT sabiex jivverifikaw jekk partijiet terzi setgħux jiksbu aċċess mhux awtorizzat jew illegali għad-data bankarja taċ-ċittadini Ewropej²;
- BE. billi skont ir-Revizjoni Kongunta tal-ftehim PNR bejn l-UE u l-Istati Uniti, id-Dipartiment tas-Sigurtà Interna (DHS) tal-Istati Uniti għamel 23 divulgazzjoni tad-data tal-PNR lill-NSA abbażi ta' kull każ individwali b'appoġġ għal każijiet kontra t-terroriżmu, b'mod konsistenti mat-termini speċifiċi tal-Ftehim;
- BF. billi r-Revizjoni Kongunta tonqos milli ssemmi l-fatt li fil-każ tal-ipproċessar ta' data personali għal finijiet tal-intelligence, skont il-liġi tal-Istati Uniti, iċ-ċittadini li mhumix Amerikani ma jingħatawx mezz ġudizzjarju jew amministrattiv sabiex

¹ L-ittra tiddikjara li “Il-gvern tal-Istati Uniti jfittex u jottjeni informazzjoni finanzjarja... [li] tingabar permezz ta' kanali regolatorji, ta' nfużar tal-liġi, diplomatiċi u ta' intelligence, kif ukoll permezz ta' skambji ma' shab barranin” u li “il-gvern tal-Istati Uniti qed juża t-TFTP sabiex jikseb data tas-SWIFT li ma nistgħux niksbu minn għejun oħra”;

² <http://www.privacycommission.be/fr/news/les-instances-europ%C3%A9ennes-charg%C3%A9es-de-contr%C3%B4ler-le-respect-de-la-vie-priv%C3%A9e-examinent-la>

jipproteġu d-drittijiet ta' tagħhom, u li protezzjonijiet kostituzzjonali huma mogħtija biss lill-persuni Amerikani; billi dan in-nuqqas ta' drittijiet ġudizzjarji jew amministrattivi jannulla l-protezzjonijiet għaċ-ċittadini tal-UE stabbiliti fil-ftehim PNR ezistenti;

Trasferimenti bbażati fuq il-Ftehim ta' Assistenza Legali Reċiproka bejn l-UE u l-Istati Uniti f'materji kriminali

BG. billi l-Ftehim bejn l-UE u l-Istati Uniti dwar l-assistenza legali reċiproka f'materji kriminali tas-6 ta' Ġunju 2003¹ daħal fis-seħħ fl-1 ta' Frar 2010 u huwa maħsub biex jiffaċilita l-kooperazzjoni bejn l-UE u l-Istati Uniti sabiex jiġġieldu l-kriminalità b'mod aktar effettiv, b'kunsiderazzjoni xierqa għad-drittijiet tal-individwi u l-istat tad-dritt;

Ftehim qafas dwar il-protezzjoni tad-data fil-qafas ta' kooperazzjoni ġudizzjarja u tal-pulizija f'materji kriminali ('ftehim ġeneriku')

BH. billi l-iskop ta' dan il-ftehim ġenerali huwa li jistabbilixxi qafas legali għal kull trasferiment ta' data personali bejn l-UE u l-Istati Uniti għal finijiet ta' prevenzjoni, investigazzjoni, skoperta jew prosekuzzjoni ta' reati kriminali, inkluż it-terroriżmu, fil-qafas ta' kooperazzjoni ġudizzjarja u tal-pulizija f'materji kriminali; billi n-negozjati ġew awtorizzati mill-Kunsill fit-2 ta' Diċembru 2010; billi dan il-ftehim huwa tal-akbar importanza u jkun jaġixxi bħala l-bażi biex jiġi ffaċilitat it-trasferiment tad-data fil-kuntest tal-kooperazzjoni tal-pulizija u dik ġudizzjarja u fi kwistjonijiet kriminali;

BI. billi dan il-ftehim għandu jipprovdi għal prinċipji tal-ipproċessar tad-data li jkunu ċari u preċiżi u legalment vinkolanti, u għandu b'mod partikolari jirrikonoxxi d-dritt taċ-ċittadini tal-UE għal aċċess ġudizzjarju għad-data personali ta' tagħhom fl-Istati Uniti u għar-rettifika u t-tħassir tad-data personali ta' tagħhom fl-Istati Uniti, kif ukoll id-dritt għal mekkaniżmu ta' rimedju amministrattiv u ġudizzjarju effiċjenti għaċ-ċittadini tal-UE fl-Istati Uniti u s-sorveljanza indipendenti tal-attivitajiet tal-ipproċessar tad-data;

BJ. billi fil-komunikazzjoni ta' tagħha tas-27 ta' Novembru 2013, il-Kummissjoni indikat li l-'ftehim ġeneriku' għandu jirriżulta f'livell għoli ta' protezzjoni għaċ-ċittadini fuq iż-żewġ naħat tal-Atlantiku u għandu jsaħħaħ il-fiduċja tal-Ewropej fl-iskambji tad-data bejn l-UE u l-Istati Uniti, li jipprovdi bażi biex tiġi żviluppata aktar l-kooperazzjoni fis-sigurtà u s-sħubija bejn l-UE u l-Istati Uniti;

BK. billi ma kienx hemm progress fin-negozjati dwar il-ftehim minhabba l-pożizzjoni persistenti tal-Gvern tal-Istati Uniti li jirrifjuta r-rikonoxximent ta' drittijiet effettivi ta' rimedju amministrattiv u ġudizzjarju għaċ-ċittadini tal-UE u minhabba l-intenzjoni li jipprovdi derogi wesgħin għall-prinċipji tal-protezzjoni tad-data li jinsabu fil-ftehim, bħal-limitazzjoni tal-iskop, iż-żamma tad-data jew it-trasferimenti kontinwi domestiċi jew barra mill-pajjiż;

Riforma fil-protezzjoni tad-data

BL. billi l-qafas legali tal-protezzjoni tad-data tal-UE attwalment qed jiġi rivedut sabiex

¹ ĠU L 181, 19.7.2003, p. 25.

tiġi stabbilita sistema komprensiva, konsistenti, moderna u robusta għall-attivitajiet kollha tal-ipproċessar tad-data fl-Unjoni; billi f'Jannar 2012 il-Kummissjoni pprezentat pakkett ta' proposti legiżlattivi: Regolament Ġenerali dwar il-Protezzjoni tad-Data¹, li se jissostitwixxi d-Direttiva 95/46/KE u jistabbilixxi liġi uniformi fl-UE kollha, u Direttiva² li se tistabbilixxi qafas armonizzat għall-attivitajiet kollha tal-ipproċessar tad-data mill-awtoritajiet tal-infurzar tal-liġi għall-finijiet ta' infurzar tal-liġi u se tnaqqas id-diverġenzi attwali fost il-liġijiet nazzjonali;

- BM. billi fil-21 ta' Ottubru 2013, il-Kumitat LIBE adotta r-rapporti legiżlattivi tiegħu fuq iż-żewġ proposti u d-deċiżjoni dwar il-ftuħ tan-negozjati mal-Kunsill bl-għan li jigu adottati l-istrumenti legali matul dan il-perjodu legiżlattiv;
- BN. billi, għalkemm il-Kunsill Ewropew tal-24/25 ta' Ottubru 2013 sejjah għall-adozzjoni f'waqtha ta' qafas b'saħħtu Ġenerali għall-Protezzjoni tad-Data tal-UE sabiex titrawwem il-fiduċja taċ-ċittadini u n-negozji fl-ekonomija diġitali, wara sentejn ta' deliberazzjonijiet il-Kunsill għadu ma rnexxilux jasal għal approċċ ġenerali dwar ir-Regolament Ġenerali dwar il-Protezzjoni tad-Data u d-Direttiva³;

Sigurtà tal-IT u cloud computing

- BO. billi r-riżoluzzjoni tal-Parlament tal-10 ta' Diċembru 2013⁴ tenfasizza l-potenzjal ekonomiku tan-negozju tal-'cloud computing' għat-tekabbir u l-impjiegi; billi l-valur ekonomiku ġenerali tas-suq tal-cloud huwa previst li se jkun jiswa USD 207 biljun fis-sena sal-2016, jew id-doppju tal-valur tiegħu fl-2012;
- BP. billi l-livell ta' protezzjoni tad-data f'ambjent ta' cloud computing ma jistax ikun inferjuri għal dak meħtieġ fi kwalunkwe kuntest ieħor tal-ipproċessar tad-data; billi l-liġi tal-protezzjoni tad-data tal-Unjoni, peress li hija teknologikament newtrali, diġà tapplika b'mod sħiħ għas-servizzi ta' cloud computing li joperaw fl-UE;
- BQ. billi l-attivitajiet ta' sorveljanza tal-massa jagħtu lill-aġenziji tal-intelligence aċċess għal data personali maħżuna jew ipproċessata mod ieħor minn individwi tal-UE taħt ftehimiet tas-servizzi tal-cloud ma' fornituri tal-cloud ewlenin tal-Istati Uniti; billi l-awtoritajiet tal-intelligence tal-Istati Uniti aċċessaw data personali maħżuna jew b'xi mod ieħor ipproċessati f'servers li jinsabu fuq it-territorju tal-UE billi ttappjaw in-netwerks interni tal-Yahoo u l-Google; billi tali aktivitajiet jikkostitwixxu ksur tal-obbligi internazzjonali u tal-istandards tad-drittijiet fundamentali Ewropej inklużi d-dritt għall-hajja privata u l-hajja tal-familja, il-kunfidenzjalità tal-komunikazzjonijiet, il-preżunzjoni tal-innoċenza, il-libertà tal-espressjoni, il-libertà tal-informazzjoni, il-libertà tal-għaqda u tal-assoċjazzjoni u l-libertà tat-tmexxija ta' negozju; billi ma jistax jiġi eskluż li informazzjoni maħżuna fis-servizzi cloud minn awtoritajiet pubbliċi jew intrapriżi u istituzzjonijiet tal-Istati Membri giet ukoll aċċessata minn awtoritajiet tal-intelligence;

¹ COM(2012)0011, 25.1.2012.

² COM(2012)0010, 25.1.2012.

³ http://www.consilium.europa.eu/uedocs/cms_data/docs/pressdata/mt/genaff/139197.pdf

⁴ A7-0353/2013 - PE506.114v2.00.

- BR. billi l-aġenziji ta' intelligence tal-Istati Uniti għandhom politika li timmina sistematikament protokollu u prodotti kriptografiċi sabiex tkun tista' tittraċċa anke komunikazzjoni kriptata; billi l-Aġenzija għas-Sigurtà Nazzjonali tal-Istati Uniti gābret numri kbar ta' hekk imsejha "zero-day exploits" – vulnerabbiltajiet fis-sigurtà tal-IT li għandhom mhux magħrufa mill-pubbliku jew mill-bejjiegħ pubbliku; billi tali attivitajiet jimminaw b'mod massiv l-isforzi globali lejn it-titjib tas-sigurtà tal-IT;
- BS. billi l-fatt li l-aġenziji ta' intelligence kellhom aċċess għal data personali ta' utenti ta' servizzi onlajn għawweġ b'mod serju l-fiduċja taċ-ċittadini f'tali servizzi, u b'hekk għandu effett avvers fuq l-imprizi li jinvestu fl-iżvilupp ta' servizzi godda bl-użu ta' "Data Ewlenija" u ta' applikazzjonijiet godda bħalma hu l-"Internet tal-Ogġetti";
- BT. billi l-bejjiegħa tal-IT spiss jagħmlu disponibbli prodotti li ma jkunux ġewx ittestjati kif suppost għas-sigurtà tal-IT jew li kultant anke jkollhom backdoors (aċċess mhux awtorizzat) impjantati apposta mill-bejjiegħ; billi n-nuqqas ta' regoli dwar ir-responsabbiltà għall-bejjiegħa tas-softwer wassal għal tali sitwazzjoni, li min-naħa tagħha qed tiġi sfruttata mill-aġenziji tal-intelligence iżda wkoll thalli miftuħ ir-riskju ta' attacchi minn entitajiet oħra;
- BU. billi huwa essenzjali li kumpaniji li jipprovdu tali servizzi u applikazzjonijiet godda jirrispettaw ir-regoli ta' protezzjoni tad-data u l-privatezza tas-suġġetti tad-data li d-data tagħhom tingābar, tiġi pproċessata u analizzata sabiex jinżamm livell għoli ta' fiduċja qalb iċ-ċittadini;

Sorveljanza demokratika tas-servizzi ta' intelligence

- BV. billi s-servizzi tal-intelligence f'soċjetajiet demokratiċi jingħataw setgħat u kapacitajiet speċjali biex jiproteġu d-drittijiet fundamentali, id-demokrazija u l-istat tad-dritt, id-drittijiet taċ-ċittadini u l-Istat kontra theddid intern u estern, u huma suġġetti għar-responsabbiltà demokratika u s-sorveljanza ġudizzjarja; billi dawn jingħataw is-setgħat u l-kapacitajiet speċjali għal dan il-għan biss; billi dawn is-setgħat għandhom jintużaw bi hdan il-limiti legali imposti mid-drittijiet fundamentali, id-demokrazija u l-istat tad-dritt u l-applikazzjoni tagħhom għandha tiġi skrutinizzata b'mod stress, peress li inkella jtilfu l-leġittimità u jriskjaw li jdgħajfu d-demokrazija;
- BW. billi l-fatt li ċertu livell ta' segretezza huwa mogħti lis-servizzi ta' intelligence sabiex jiġi evitat li jiġu pperikolati operazzjonijiet kurrenti, il-kxif tal-modi operandi jew li jitpoġġew f'riskju l-ħajjiet tal-aġenti, tali segretezza ma tistax tirbaħ fuq jew teskludi regoli dwar l-iskrutinju u l-eżami demokratiċi u pubbliċi tal-attivitajiet tagħhom, kif ukoll dwar it-trasparenza, partikolarment fir-rigward tar-rispett tad-drittijiet fundamentali u l-istat tad-dritt, li kollha huma ġebliet tax-xewka f'soċjetà demokratika;
- BX. billi l-parti l-kbira tal-mekkaniżmi u korpi ta' sorveljanza nazzjonali eżistenti ġew stabbiliti jew ġew mibdula għall-aħjar fis-sinjura '90 u mhux neċessarjament ġew adattati għall-iżviluppi politiċi u teknoloġiċi rapidi tul dan l-aħħar deċennju li wasslu għal kooperazzjoni internazzjonali akbar fl-intelligence, ukoll permezz tal-iskambju fuq skala kbira ta' data personali, u spiss ċajpru l-linja bejn l-attivitajiet ta' intelligence u l-attivitajiet ta' infurzar tal-liġi;

- BY. billi s-sorveljanza demokratika tal-attivitajiet tal-intelligence għadha titmexxa biss fil-livell nazzjonali, minkejja ż-żieda fl-iskambju ta' informazzjoni bejn l-Istati Membri tal-UE u bejn l-Istati Membri u pajjiżi terzi; billi hemm diskrepanza dejjem tikber bejn il-livell ta' kooperazzjoni internazzjonali u l-kapaċitajiet ta' sorveljanza limitati għall-livell nazzjonali, li tirriżulta fi skrutinju demokratiku insuffiċjenti u ineffettiv;
- BZ. billi l-korpi ta' sorveljanza nazzjonali spiss ma jkollhomx aċċess shiħ għal intelligence minn aġenzija tal-intelligence barranija, haġa li tista' twassal għal lakuni fejn jistgħu jsiru skambji ta' informazzjoni internazzjonali mingħajr rieżami adegwat; billi din il-problema hija aggravata aktar mill-hekk imsejha "regola tat-tielet parti" jew il-prinċipju ta' "il-kontroll ta' min joriġina", li għiet imfassla biex tippermetti lil dawk joriġinaw l-informazzjoni jibqgħu jzommu kontroll fuq it-tkomplija tat-tixrid tal-informazzjoni sensittiva tagħhom, iżda sfortunatament hija spiss interpretata li tapplika wkoll għas-sorveljanza tas-servizzi ta' min jirċievi;
- CA. billi inizjattivi ta' riforma tat-trasparenza pubblika u privata huma essenzjali sabiex tiġi żgurata l-fiduċja pubblika fl-attivitajiet tal-aġenziji tal-intelligence; billi s-sistemi legali ma għandhomx jipprevjenu lil kumpaniji milli jiżvelaw informazzjoni pubblika dwar kif jimmaniġjaw kull tip ta' talba tal-gvern u ordnijiet tal-gvern ta' aċċess għal data tal-utent, inkluża l-possibilità ta' żvelar ta' informazzjoni aggregata dwar in-numru ta' talbiet u ordnijiet approvati u rrifjutati;

Sejbiet ewlenin

1. Iqis li r-rivelazzjonijiet reċenti fl-istampa minn żvelaturi u ġurnalisti, flimkien mal-evidenza esperta mogħtija matul din l-inkjesta, l-ammissjonijiet mill-awtoritajiet, u t-twegiba insuffiċjenti għal dawn l-allegazzjonijiet, irriżultaw f'evidenza konvinċenti dwar l-eżistenza ta' sistemi wiesgħa, kumplessi u teknoloġikament avvanzati haġna mfassla mis-servizzi ta' intelligence tal-Istati Uniti u ta' xi Stati Membri biex jiġbru, jaħżnu u janalizzaw id-data tal-komunikazzjoni, inkluża data dwar il-kontenut, data dwar il-lok u metadata taċ-ċittadini kollha madwar id-dinja fuq skala mingħajr preċedent u b'mod indiskriminat u mhux ibbażata fuq xi suspett;
2. Jiġbed l-attenzjoni b'mod speċifiku għall-programmi tal-intelligence tal-NSA tal-Istati Uniti li jippermettu s-sorveljanza tal-massa ta' ċittadini tal-UE permezz ta' aċċess dirett għas-servers ċentrali ta' kumpaniji ewlenin tal-internet tal-Istati Uniti (il-programm PRISM), l-analizi tal-kontenut u l-metadata (il-programm Xkeyscore), il-ksur tal-ikkriptar online (BULLRUN), l-aċċess għal networks informatiċi u tat-telefown u l-aċċess għal data dwar il-post, kif ukoll għal sistemi tal-aġenzija tal-intelligence GCHQ tar-Renju Unit bħal ma hi l-attività ta' sorveljanza upstream (il-programm Tempora), il-programm ta' deċifrar (Edgehill), l-"attakki tar-raġel fin-nofs" immirati fuq sistemi tal-informazzjoni (il-programmi Quantumtheory u Foxacid) u l-ġbir u ż-żamma ta' 200 miljun messagg testwali kull ġurnata (il-programm Dishfire);
3. Jinnota l-allegazzjonijiet ta' 'hacking' jew ittappjar fis-sistemi tal-Belgacom mill-aġenzija tal-intelligence GCHQ tar-Renju Unit; jinnota d-dikjarazzjonijiet mill-Belgacom li din ma setgħet la tikkonferma u l-anqas tiċhad li l-istituzzjonijiet tal-UE kienu fil-mira jew li ġew milquta, u li l-malwer użat kien estremament kumpless u li iżvilupp u l-użu tiegħu kienu jeħtieġu l-użu ta' riżorsi finanzjarji u ta' persunal

estensivi li ma kinux ikunu disponibbli għal entitajiet privati jew għall-hackers;

4. Jenfasizza li l-fiduċja giet mghezza b' mod profond: il-fiduċja bejn iż-żewġ sħab transatlantiċi, il-fiduċja bejn iċ-ċittadini u l-gvernijiet tagħhom, il-fiduċja fil-funzjonament tal-istituzzjonijiet demokratiċi fuq iż-żewġ naħat tal-Atlantiku, il-fiduċja fir-rispett tal-istat tad-dritt, u l-fiduċja fis-sigurtà tas-servizzi tal-IT u l-komunikazzjonijiet; jemmen li sabiex terġa' tinbena l-fiduċja f' dawn id-dimensjonijiet kollha, hemm ħtieġa ta' pjan ta' reazzjoni immedjat u komprensiv li jinkludi serje ta' azzjonijiet li huma suġġetti għall-iskrutinju pubbliku;
5. Jinnota li bosta gvernijiet isostnu li dawn il-programmi ta' sorveljanza tal-massa huma meħtieġa għall-ġlieda kontra t-terroriżmu; jikkundanna bil-qawwa t-terroriżmu, iżda jemmen bil-qawwa li l-ġlieda kontra t-terroriżmu ma tista' qatt tkun ta' ġustifikazzjoni għal programmi ta' sorveljanza tal-massa mingħajr miri, sigrieti, jew anke illegali; hu tal-fehma li tali programmi huma inkompatibbli mal-prinċipji tan-neċessità u l-proporzjonalità f' soċjetà demokratika;
6. Ifakkar fit-twelmin sod tal-UE fil-ħtieġa li jinstab il-bilanċ ġust bejn il-mizuri tas-sigurtà u l-harsien tal-libertajiet ċivili u d-drittijiet fundamentali, filwaqt li jiġi żgurat l-akbar rispett akbar għall-privatezza u l-protezzjoni tad-data;
7. Iqis li l-ġbir tad-data ta' tali kobor iħalli dubji konsiderevoli dwar jekk dawn l-azzjonijiet mhumiex iggwidati biss mill-ġlieda kontra t-terroriżmu, peress li jinvolvu l-ġbir tad-data kollha possibbli taċ-ċittadini kollha; jiġbed l-attenzjoni, għalhekk, lejn il-possibbiltà tal-eżistenza ta' finijiet oħra inkluż l-ispijunaġġ politiku u ekonomiku, li jeħtieġ li wieħed jehles minnhom b' mod komprensiv;
8. Iqajjem dubju dwar il-kompatibbiltà ta' attivitajiet ta' spjunaġġ ekonomiku massiv ta' wħud mill-Istati Membru mas-suq intern tal-UE u l-liġi tal-kompetizzjoni kif stabbilit fit-Titoli I u VII tat-Trattat dwar il-Funzjonament tal-Unjoni Ewropea; jafferma mill-ġdid il-prinċipju ta' kooperazzjoni leali kif imnaqqax fl-Artikolu 4(3) tat-Trattat dwar l-Unjoni Ewropea, kif ukoll il-prinċipju li l-Istati Membri għandhom "joqogħdu lura minn kwalunkwe miżura li tista' tqieghed f' periklu l-kisba tal-oġġettivi tal-Unjoni";
9. Jinnota li t-trattati internazzjonali u l-leġiżlazzjoni tal-UE u tal-Istati Uniti, kif ukoll il-mekkaniżmi ta' sorveljanza nazzjonali, naqsu milli jipprovdu għall-kontrolli u l-bilanċi meħtieġa jew għar-responsabbiltà demokratika;
10. Jikkundanna l-ġbir ġenerali enormi u sistemika tad-data personali ta' persuni innoċenti, li spiss tinkludi informazzjoni personali intima; jenfasizza li s-sistemi ta' sorveljanza indiskriminata tal-massa mis-servizzi ta' intelligence jikkostitwixxu interferenza serja fid-drittijiet fundamentali taċ-ċittadini; jenfasizza li l-privatezza mhijiex dritt ta' lussu, iżda hija l-gebla tal-pedament ta' soċjetà libera u demokratika; jirrimarka, barra minn hekk, li s-sorveljanza tal-massa għandha effetti potenzjalment severi fuq il-libertà tal-istampa, il-ħsieb u l-espressjoni u fuq il-libertà ta' għaqda u ta' assoċjazzjoni, kif ukoll li tinvolvi potenzjal sinifikanti ta' użu abbużiv tal-informazzjoni miġbura kontra avversarji politiċi; jenfasizza li dawn l-attivitajiet ta' sorveljanza tal-massa jinvolvu wkoll azzjonijiet illegali mis-servizzi ta' intelligence u jqajmu dubji dwar l-estraterritorialità tal-liġijiet nazzjonali;

11. Iqis li huwa kruċjali li l-privileġġ tal-kunfidenzjalità professjonali tal-avukati, il-ġurnalisti, it-tobba u professjonijiet regolati oħra jiġi salvagwardjat kontra l-attivitajiet tas-sorveljanza tal-massa; jenfasizza, b'mod partikolari, li kwalunkwe incertezza dwar il-kunfidenzjalità tal-komunikazzjonijiet ta' bejn l-avukati u l-klijenti tagħhom jista' jkollha impatt negattiv fuq id-dritt li għandhom iċ-ċittadini tal-UE ta' aċċess għall-parir legali u ta' aċċess għall-ġustizzja u d-dritt għal proċess ġust;
12. Jara l-programmi ta' sorveljanza bħala pass ieħor lejn l-istabbiliment ta' stat kompletament preventiv, li jbiddu l-paradigma stabbilita tal-liġi kriminali f'soċjetajiet demokratiċi li biha kwalunkwe interferenza mad-drittijiet fundamentali tal-persuni suspettati għandha tiġi awtorizzata minn imħallef jew prosekutur fuq il-bażi ta' suspett raġonevoli u għandha tiġi rregolata mil-liġi, jippromwovu minflok tahlita ta' infurzar tal-liġi u attivitajiet ta' intelligence b'salvagwardji legali mhux ċari u mdgħajfa, spiss mhux konformi mal-kontrolli u l-kontrobalanċi demokratiċi u d-drittijiet fundamentali, b'mod speċjali l-preżunzjoni ta' innocenza; ifakkar f'dan ir-rigward id-deċiżjoni tal-Qorti Kostituzzjonali Federali Ġermaniża¹ dwar il-projbizzjoni tal-użu ta' dragnets preventivi ('präventive Rasterfahndung') sakemm ma jkunx hemm provi ta' periklu konkret għal drittijiet protetti legali importanti oħra, fejn sitwazzjoni ta' theddida ġenerali jew tensjonijiet internazzjonali mhumiex biżżejjed biex jiġġustifikaw miżuri bħal dawn;
13. Jinsab konvint li l-liġijiet u l-qrati sigrieti jiksru l-istat tad-dritt; jirrimarka li kull sentenza ta' qorti jew tribunal u kull deċiżjoni ta' awtorità amministrattiva ta' stat mhux tal-UE li tawtorizza, b'mod dirett jew indirett, it-trasferiment ta' data personali, bl-ebda mod ma tista' tiġi rikonoxxuta jew infurzata kemm-il darba ma jkunx hemm trattat ta' assistenza legali reċiproka jew ftehim internazzjonali fis-seħh bejn il-pajjiż terz li qed jagħmel it-talba u l-Unjoni jew Stat Membru u awtorizzazzjoni minn qabel mill-awtorità superviżorja kompetenti; Ifakkar li kwalunkwe sentenza ta' qorti jew tribunal sigriet u kwalunkwe deċiżjoni ta' awtorità amministrattiva ta' stat mhux tal-UE li b'mod sigriet jawtorizzaw, b'mod dirett jew indirett, attivitajiet ta' sorveljanza ma għandhiex tiġi rikonoxxuta jew infurzata;
14. Jirrimarka li t-tħassib imsemmi hawn fuq huwa aggravat mill-iżviluppi teknoloġiċi u soċjetali rapidi, peress li l-internet u l-apparati mobbli jinsabu kullimkien fil-ħajja moderna ta' kuljum ('informatika ma' kullimkien') u l-mudell tan-negożju tal-biċċa l-kbira tal-kumpaniji tal-internet huwa bbażat fuq l-ipproċessar ta' data personali; iqis li l-iskala ta' din il-problema hija waħda mingħajr precedent; jinnota li dan jista' joġloq sitwazzjoni fejn l-infrastruttura għall-ġbir u l-ipproċessar tad-data bil-massa jistgħu jintużaw ħażin f'kazijiet ta' bidla ta' reġim politiku;
15. Jinnota li m'hemm l-ebda garanzija, la għall-istituzzjonijiet pubbliċi tal-UE u l-anqas għaċ-ċittadini, li s-sigurtà tal-IT jew il-privatezza tagħhom jistgħu jiġu protetti kontra attakki minn intrużjonijiet li jkunu mġhammra tajjeb ('l-ebda sigurtà 100% tal-IT'); jinnota li sabiex tinkiseb sigurtà massima tal-IT, hemm bżonn li l-Ewropej ikunu lesti li jiddedikaw riżorsi suffiċjenti, kemm umani kif ukoll finanzjarji, biex jippreservaw l-indipendenza u l-awtonomija tal-Ewropa fil-qasam tal-IT;

¹ Nru 1 BvR 518/02 tal-4 ta' April 2006.

16. Jiċhad bil-qawwa l-idea li l-kwistjonijiet kollha relatati mal-programmi ta' sorveljanza tal-massa huma purament kwistjoni ta' sigurtà nazzjonali u għalhekk il-kompetenza esklussiva tal-Istati Membri; itenni li l-Istati Membri għandhom jirrispettaw bis-sħiħ id-dritt tal-UE u l-KEDB filwaqt li jaġixxu sabiex jiżguraw is-sigurtà nazzjonali tagħhom; ifakkar fid-deċiżjoni reċenti tal-Qorti tal-Ġustizzja li tgħid li 'għalkemm huwa l-kompitu tal-Istati Membri li jieħdu l-miżuri xierqa sabiex jiżguraw is-sigurtà interna u esterna tagħhom, is-sempliċi fatt li deċiżjoni tikkonċerna s-sigurtà ta' Stat ma jfissirx li ma tistax tirriżulta fl-applikazzjoni tad-dritt tal-Unjoni'¹; iffakkar barra minn hekk li hemm involuta l-protezzjoni tal-privatezza taċ-ċittadini kollha tal-UE, kif hekk ukoll involuti s-sigurtà u l-affidabbiltà tan-netwerks tal-komunikazzjoni kollha tal-UE; jemma, għalhekk, li d-diskussjoni u l-azzjoni fil-livell tal-UE mhux biss huma legittimi, iżda huma wkoll kwistjoni ta' awtonomija tal-UE;
17. Ifaħhar id-diskussjonijiet, l-inkjesti u l-analizijiet attwali dwar is-suġġett ta' din l-inkjesta f'diversi partijiet tad-dinja, inkluż permezz tal-appoġġ tas-soċjetà ċivili; jiġbed l-attenzjoni għall-“Global Government Surveillance Reform” li għaliha ffirmaw il-kumpaniji tat-teknoloġija ewlenin tad-dinja, li titlob li jsiru bidliet radikali fil-ligijiet tas-sorveljanza nazzjonali, inkluża l-projbizzjoni internazzjonali fuq il-għbir ta' data bil-massa, sabiex tkun tista' tiġi ppriservata l-fiduċja tal-pubbliku fl-internet u fin-negozji tagħhom; jiġbed l-attenzjoni għas-sejħiet li saru minn mijiet ta' akkademiċi ewlenin², organizzazzjonijiet tas-soċjetà ċivili³ u 562 awtur internazzjonali, inklużi hames rebbieha tal-Premju Nobel, biex tintemm is-sorveljanza; jinnota b'interess kbir li r-rakkomandazzjonijiet ippublikati dan l-aħhar mr-“Review Group on Intelligence and Communications Technologies” (Grupp ta' Rieżami dwar l-Intelligence u t-Teknoloġiji tal-Komunikazzjonijiet) tal-President tal-Istati Uniti u l-“Privacy and Civil Liberties Oversight Board Report on the Telephone Records Program Conducted under Section 215 of the USA PATRIOT Act and on the Operations of the Foreign Intelligence Surveillance Court” (ir-Rapport tal-Bord tas-Sorveljanza tal-Privatezza u l-Libertajiet Ċivili dwar il-Programm tar-Registri Telefoniċi Mmexxija taħt it-Taqsima 215 tal-Att tal-Istati Uniti PATRIOT u dwar l-Operazzjonijiet tal-Qorti tas-Sorveljanza tal-Intelligenza Barranija⁴; ihegġeġ bil-qawwa lill-gvernijiet iqisu bis-sħiħ dawn is-sejħiet u rakkomandazzjonijiet u biex jibdlu għalkollox l-oqfsa nazzjonali tagħhom għas-servizzi ta' intelligence tagħhomsabiex jimplimentaw salvagwardji u sorveljanza xierqa;
18. Ifaħhar l-istituzzjonijiet u lill-esperti li kkontribwew għal din l-Inkjesta; jiddeplora l-fatt li diversi awtoritajiet tal-Istati Membri naqsu li jikkoooperaw mal-inkjesta li l-Parlament Ewropew kien qed iwettaq f'isem iċ-ċittadini; jilqa' l-ftuħ ta' diversi Membri tal-Kungress u tal-parlamenti nazzjonali;
19. Huwa konxju li f'dan il-perjodu limitat kien possibbli li titwettaq biss investigazzjoni preliminari tal-kwistjonijiet kollha involuti minn Lulju 2013; jirrikonoxxi kemm l-iskala tar-rivelazzjonijiet involuti kif ukoll in-natura kontinwa tagħhom; jadotta, għalhekk, approċċ ta' ppjanar bil-quddiem li jikkonsisti f'sensiela ta' proposti speċifiċi

¹ Sentenza fil-Kawża C-300/11, ZZ v Secretary of State for the Home Department, 4 ta' Ġunju 2013

² www.academicsagainstsurveillance.net.

³ www.stopspyingonus.com and www.en.necessaryandproportionate.org.

⁴ <http://www.pclob.gov/SiteAssets/Pages/default/PCLOB-Report-on-the-Telephone-Records-Program.pdf>.

u mekkanizmu għal azzjoni ta' segwitu fil-leġiżlatura li jmiss, li jiżguraw li s-sejbiet jibqgħu ta' priorità fuq l-aġenda politika tal-UE;

20. Għandu l-hsieb li jitlob impenji politiċi qawwija mingħand il-Kummissjoni l-għdida li se tinħatar wara l-elezzjonijiet Ewropej ta' Mejju 2014, impenji li se timplimenta l-proposti u r-rakkomandazzjonijiet ta' din l-Inkjesta; jistenna livell xieraq ta' impenn mill-kandidati fis-seduti ta' smiġħ parlamentari li ġejjin għall-Kummissarji l-għodda;

Rakkomandazzjonijiet

21. Jistieden lill-awtoritajiet tal-Istati Uniti u lill-Istati Membri tal-UE, fejn dan għadu mhux il-każ, jipprojbixxu l-attivitajiet ta' sorveljanza tal-massa ġenerali;
22. Jistieden lill-Istati Membri tal-UE, u b'mod partikolari lil dawk li qed jipparteċipaw f'l-hekk imsejha programmi "9-eyes" u "14-eyes"¹, jivvalutaw b'mod komprensiv, u jirrevedu fejn meħtieġ, il-leġiżlazzjoni u l-prattiki nazzjonali tagħhom li jirregolaw l-attivitajiet tas-servizzi ta' intelligence halli jiżguraw li huma sugġetti għas-sorveljanza parlamentari u ġudizzjarja u l-iskrutinju pubbliku, li huma jirrispettaw il-prinċipji tal-legalità, neċessità, proporzjonalità, proċess ġust, in-notifika tal-utent u t-trasparenza, inkluż b'referenza għall-kompilazzjoni tan-NU ta' Prattiki tajba u r-rakkomandazzjonijiet tal-Kummissjoni ta' VenTrattat dwar il-Funzjonament tal-Unjoni Ewropea'a, u li huma skont l-istandards tal-Konvenzjoni Ewropea dwar id-Drittijiet tal-Bniedem u jirrispettaw l-obbligi tal-Istati Membri tad-drittijiet fundamentali, b'mod partikolari fir-rigward tal-protezzjoni tad-data, il-privatezza, u l-preżunzjoni tal-innoċenza;
23. Jistieden lill-Istati Membri kollha tal-UE u b'mod partikolari, fir-rigward tar-Riżoluzzjoni tiegħu tal-4 ta' Lulju 2013 u s-Seduti ta' Smiġħ tal-Inkjesta, lir-Renju Unit, lil Franza, lil-Ġermanja, lil-Iżvezja, lil-Pajjiżi l-Baxxi u lil-Polonja jiżguraw li l-oqfsa leġiżlattivi u mekkanizmi ta' sorveljanza attwali u futuri tagħhom li jirregolaw l-attivitajiet tal-aġenziji ta' intelligence huma konformi mal-istandards tal-Konvenzjoni Ewropea dwar id-Drittijiet tal-Bniedem u l-leġiżlazzjoni tal-Unjoni Ewropea dwar il-protezzjoni tad-data; jistieden lil dawn l-Istati Membri jiċċaraw l-allegazzjonijiet ta' attivitajiet ta' sorveljanza tal-massa, inkluża s-sorveljanza tal-massa tat-telekomunikazzjonijiet transkonfinali, sorveljanza mingħajr miri speċifiċi fuq komunikazzjonijiet bil-kejbil, ftehimiet potenzjali bejn servizzi ta' intelligence u kumpaniji tat-telekomunikazzjonijiet fir-rigward ta' aċċess u skambju ta' data personali u aċċess għal kejbils transatlantiċi, persunal u tagħmir ta' intelligence tal-Istati Uniti fuq territorju tal-UE mingħajr sorveljanza fuq l-operazzjonijiet ta' sorveljanza, u l-kompatibilità tagħhom mal-leġiżlazzjoni tal-UE; jistieden lill-parlamenti nazzjonali ta' dawk il-pajjiżi jintensifikaw il-kooperazzjoni tal-korpi ta' sorveljanza ta' intelligence tagħhom fil-livell Ewropew;
24. Jistieden lir-Renju Unit, b'mod partikolari, minhabba r-rapporti tal-midja estensivi li jirreferu għas-sorveljanza tal-massa mis-servizz ta' intelligence GCHQ, jirrevedi l-

¹ Il-"programm 9-eyes" jikkonsisti fl-Istati Uniti, ir-Renju Unit, il-Kanada, l-Awstralja, in-New Zealand, id-Danimarka, Franza, in-Norveġja u l-Pajjiżi l-Baxxi; il-"programm 14-eyes" jinkludi dawn il-pajjiżi kif ukoll il-Ġermanja, il-Belġju, l-Italja, Spanja u l-Iżvezja.

qafas legali attwali tiegħu, li huwa magħmul minn ‘interazzjoni kumplessa’ bejn tliet taqsimiet separati ta’ legiżlazzjoni – l-Att tad-1998 dwar id-Drittijiet tal-Bniedem, l-Att tal-1994 dwar is-Servizzi ta’ Intelligence u l-Att tal-2000 dwar ir-Regolamentazzjoni tas-Setgħat Investigattivi – għandu jiġi rivedut;

25. Jinnota r-rieżami tal-Att tal-2002 tal-Pajjiżi l-Baxxi dwar l-Intelligence u s-Sigurtà (rapport tal-Kummissjoni Dessens tat-2 ta’ Diċembru 2013); jappoġġja dawk ir-rakkomandazzjonijiet tal-kummissjoni ta’ rieżami li għandhom il-għan li jsaħħu t-trasparenza, il-kontroll u s-sorveljanza tas-servizzi ta’ intelligence tal-Pajjiżi l-Baxxi; jistieden lill-Pajjiżi l-Baxxi joqogħdu lura milli jestendu s-setgħat tas-servizzi ta’ intelligence b’tali mod li jippermettu t-twertieq ta’ sorveljanza mingħajr miri speċifiċi u fuq skala kbira fuq komunikazzjonijiet bil-kejbil ta’ ċittadini innocenti, speċjalment minhabba l-fatt li wieħed mill-ikbar Internet Exchange Points fid-dinja jinsab f’Amsterdam (AMS-IX); jitlob attenzjoni fid-definizzjoni tal-mandat u tal-kapaċitajiet tal-Joint Sigint Cyber Unit ġdid, kif ukoll attenzjoni rigward il-presenza u l-operazzjoni tal-persunal ta’ intelligence tal-Istati Uniti fit-territorju tal-Pajjiżi l-Baxxi;
26. Jistieden lill-Istati Membri, inkluż meta jkunu rrapprezentati mill-aġenziji ta’ intelligence tagħhom, iżommu lura milli jaċċettaw data minn stati terzi li tkun ingabret b’mod illegali u milli jippermettu attivitajiet ta’ sorveljanza fit-territorju tagħhom minn gvernijiet jew aġenziji ta’ stati terzi li huma illegali taħt il-liġi nazzjonali jew ma jissodisfawx is-salvagwardji legali mnaqqxa fl-istrumenti internazzjonali jew tal-UE, inkluża l-protezzjoni tad-drittijiet tal-bniedem skont it-TUE, il-KEDB u l-Karta tad-Drittijiet Fundamentali tal-UE;
27. Jistieden lill-Istati Membri biex b’mod immedjat jissodisfaw l-obbligu pożittiv tagħhom skont il-Konvenzjoni Ewropea dwar id-Drittijiet tal-Bniedem biex jipproteġu liċ-ċittadini tagħhom minn sorveljanza li tmur kontra r-rekwiżiti tagħha, inkluż meta l-għan tagħha huwa li ssalvagwardja s-sigurtà nazzjonali, meta titwettag minn stati terzi jew mis-servizzi ta’ intelligence tagħhom stess, u jistedinhom jiżguraw li l-istat tad-dritt ma jiddgħajjifx minhabba l-applikazzjoni estraterritorjali tal-liġi ta’ pajjiż terz;
28. Jistieden lis-Segretarju Ġenerali tal-Kunsill tal-Ewropa jvara l-proċedura tal-Artikolu 52 li titlob li “mal-wasla ta’ talba mis-Segretarju Ġenerali tal-Kunsill tal-Ewropa, kwalunkwe Parti Kontraenti Għolja għandha tforni spjegazzjoni tal-mod kif il-liġi interna tagħha tiżgura l-implimentazzjoni effettiva ta’ kwalunkwe waħda mid-dispożizzjonijiet tal-Konvenzjoni”;
29. Jistieden lill-Istati Membri jieħdu azzjoni xierqa b’mod immedjat, inkluża azzjoni fil-qorti, kontra l-ksur tas-sovranietà tagħhom, u b’hekk kontra l-ksur tad-dritt internazzjonali tal-pubbliku ġenerali, imwettaq permezz tal-programmi ta’ sorveljanza tal-massa; barra minn hekk jistieden l-Istati Membri tal-UE jagħmlu użu mill-miżuri internazzjonali kollha disponibbli biex jiddefendu d-drittijiet fundamentali taċ-ċittadini tal-UE, l-aktar billi jiskattaw il-proċedura ta’ lment interstatali taħt l-Artikolu 41 tal-Patt Internazzjonali dwar id-Drittijiet Ċivili u Politici (ICCPR);
30. Jistieden lill-Istati Uniti tirrevedi l-legiżlazzjoni tagħha mingħajr dewmien sabiex iġġibha konformi mal-liġi internazzjonali, li tirrikonoxxi l-privatezza u d-drittijiet l-

oħra taċ-ċittadini tal-UE, li tipprovdi għal rimedju ġudizzjarju għaċ-ċittadini tal-UE, tqiegħed id-drittijiet taċ-ċittadini tal-UE fuq livell indaqs mad-drittijiet taċ-ċittadini tal-Istati Uniti, u li tiffirma l-Protokoll Fakultattiv li jippermetti lmenti minn individwi skont l-ICCPR;

31. Jilqa', f'dan ir-rigward, il-kummenti u d-Direttiva ta' Politika Presidenzjali maħruġin mill-President tal-Istati Uniti Obama fis-17 ta' Jannar 2014, bhala pass lejn il-limitazzjoni tal-awtorizzazzjoni tal-użu ta' sorveljanza u proċessar ta' data għal skopijiet ta' sigurtà nazzjonali u lejn trattament ugwali tal-informazzjoni personali tal-individwi kollha, irrispettivament min-nazzjonalità jew ir-residenza tagħhom, mill-komunità tal-intelligence tal-Istati Uniti; Jistenna, madankollu, fil-kuntest tar-relazzjoni bejn l-UE u l-Istati Uniti, iktar passi speċifiċi li, fuq kollox, se jsaħħu l-fiduċja fit-trasferimenti transatlantiċi tad-data u jipprevedu garanziji vinkolanti għal drittijiet ta' privatezza li jistgħu jkunu infurzati għaċ-ċittadini tal-UE, kif enfasizzat fid-dettall f'dan ir-rapport;
32. Jenfasizza t-tħassib sejru tiegħu fir-rigward tax-xogħol fi hdan il-Kumitat tal-Konvenzjoni għaċ-Ċiberkriminalità tal-Kunsill tal-Ewropa dwar l-interpretazzjoni tal-Artikolu 32 tal-konvenzjoni dwar iċ-Ċiberkriminalità tat-23 ta' Novembru 2001 (il-Konvenzjoni ta' Budapest) dwar l-aċċess transkonfinali għal data informatika maħżuna b'kunsens jew fejn disponibbli pubblikament, u jopponi kwalunkwe konkluzjoni ta' protokoll jew gwida addizzjonali maħsuba biex jestendi l-ambitu ta' din id-dispożizzjoni lil hinn mir-reġim attwali stabbilit minn din il-Konvenzjoni, li diġà hija eċċezzjoni maġġuri għall-prinċipju ta' territorjalità għaliex dan jista' jwassal għal aċċess mill-bogħod mingħajr ebda xkiel mill-awtoritajiet tal-infurzar tal-ligi f'servers u kompjuters li jinsabu f'ġurisdizzjonijiet oħra mingħajr rikors għal ftehimiet MLA u strumenti oħra ta' kooperazzjoni ġudizzjarja implimentati sabiex jiggarrantixxu d-drittijiet fundamentali tal-individwu, inkluża l-protezzjoni tad-data u l-proċess ġust, u b'mod partikolari l-Konvenzjoni 108 tal-Kunsill tal-Ewropa;
33. Jistieden lill-Kummissjoni biex, qabel Lulju 2014, twettaq valutazzjoni tal-applikabbiltà tar-Regolament (KE) Nru 2271/96 għal każijiet ta' konflitt ta' ligijiet dwar it-trasferimenti ta' data personali;
34. Jistieden lill-Aġenzija tad-Drittijiet tal-Bniedem tidhol għal riċerka fil-fond dwar il-protezzjoni tad-drittijiet fundamentali fil-kuntest tas-sorveljanza, u b'mod partikolari fuq is-sitwazzjoni ġuridika attawli taċ-ċittadini tal-UE fir-rigward tar-rimedji ġudizzjarji li hemm għad-dispożizzjoni tagħhom fir-rigward ta' dawk il-prattiki;

Trasferimenti internazzjonali tad-data

Il-qafas ġuridiku tal-Istati Uniti tal-protezzjoni tad-data u s-Safe Harbour tal-Istati Uniti

35. Jinnota li l-kumpaniji identifikati mir-rivelazzjonijiet tal-midja bhala dawk involuti fis-sorveljanza tal-massa fuq skala kbira ta' suġġetti tad-data tal-UE mill-NSA tal-Istati Uniti huma kumpaniji li awtoċertifikaw il-konformità tagħhom mas-Safe Harbour, u li s-Safe Harbour huwa l-istrument legali użat għat-trasferiment ta' data personali tal-UE lejn l-Istati Uniti (eżempji huma Google, Microsoft, Yahoo!, Facebook, Apple, LinkedIn); jesprimi t-tħassib tiegħu li dawn l-organizzazzjonijiet ma

kkriptawx l-informazzjoni u l-komunikazzjonijiet li għaddew bejn iċ-ċentri tad-data tagħhom, u b'hekk taw lok biex is-servizzi ta' intelligence jinterċettaw l-informazzjoni;; jilqa' d-dikjarazzjonijiet sussegwenti minn xi kumpaniji mill-Istati Uniti li se jaċċeleraw pjanijiet biex jimplimentaw kriptaġġ tal-flussi tad-data bejn iċ-ċentri ta' data globali tagħhom;

36. Iqis li l-aċċess fuq skala kbira mill-aġenziji tal-intelligence tal-Istati Uniti għal data personali tal-UE pproċessata mis-Safe Harbour ma jissodisfax il-kriterji għal deroga taħt 'sigurtà nazzjonali';
37. Huwa tal-fehma li, la darba taħt iċ-ċirkostanzi attwali l-prinċipji tas-Safe Harbour ma jipprovdu protezzjoni adegwata għaċ-ċittadini tal-UE, dawn it-trasferimenti għandhom isiru taħt strumenti oħra, bħal pereżempju taħt klawżoli kuntrattwali jew BCRs, kemm-il darba dawn l-istrumenti jispjegaw salvagwardji u protezzjonijiet speċifiċi u ma jiġux evitati b'qerq minn oqfsa ġuridiċi oħra;
38. Huwa tal-fehma li l-Kummissjoni falliet milli tirrimedja n-nuqqasijiet magħrufa tal-implimentazzjoni attwali ta' Safe Harbour;
39. Jistieden lill-Kummissjoni tippreżenta miżuri li jipprovdu għas-sospensjoni immedjata tad-Deċiżjoni tal-Kummissjoni 520/2000, li ddikjarat l-adeqwatezza tal-prinċipji tal-privatezza Safe Harbour, u tal-Mistoqsijiet Frekwenti relatati maħruġa mid-Dipartiment tal-Kummerċ tal-Istati Uniti; jistieden lill-awtoritajiet tal-Istati Uniti, għalhekk, iressqu proposta għal qafas ġdid għat-trasferiment ta' data personali mill-UE lejn l-Istati Uniti li jkun jissodisfa r-rekwiżiti tad-dritt tal-Unjoni għall-protezzjoni tad-data u jipprovdi għal-livell ta' protezzjoni adegwat rekwiżit;
40. Jistieden lill-awtoritajiet kompetenti tal-Istati Membri, b'mod partikolari l-awtoritajiet tal-protezzjoni tad-data, biex jagħmlu użu mis-setgħat eżistenti tagħhom u b'mod immedjat jissospendu flussi ta' data lil kull organizzazzjoni li tkun awtoċertifikat il-konformità tagħha mal-Prinċipji Safe Harbour tal-Istati Uniti, u li jitolbu li flussi ta' data bħal dawn jitwettqu biss taħt strumenti oħra u sakemm dawn ikun fihom is-salvagwardji u l-garanziji meħtieġa fir-rigward tal-protezzjoni tal-privatezza u tad-drittijiet fundamentali u l-libertajiet tal-individwi;
41. Jistieden lill-Kummissjoni tippreżenta, sa Diċembru 2014, valutazzjoni komprensiva tal-qafas tal-privatezza tal-Istati Uniti li tkopri attivitajiet kummerċjali, tal-infurzar tal-liġi u tal-intelligence, u rakkomandazzjonijiet konkreti bbażati fuq l-assenza ta' liġi għall-protezzjoni tad-data ġenerali fl-Istati Uniti; jinkoraġġixxi lill-Kummissjoni tinvolvi ruħha mal-amministrazzjoni tal-Istati Uniti bil-ghan li tistabbilixxi qafas ġuridiku li jipprovdi għal livell għoli ta' protezzjoni tal-individwi fir-rigward tal-protezzjoni tad-data personali tagħhom meta tiġi ttrasferita lejn l-Istati Uniti u tiżgura l-ekwivalenza tal-oqfsa tal-privatezza tal-UE u tal-Istati Uniti;

Trasferimenti lejn pajjiżi terzi oħra bid-deċiżjoni ta' adegwatezza

42. Ifakkar li d-Direttiva 95/46/KE tistipula li trasferimenti ta' data personali lejn pajjiżi terzi jistgħu jsiru biss jekk, mingħajr preġudizzju għall-konformità mad-dispożizzjonijiet nazzjonali adottati skont id-dispożizzjonijiet l-oħra tad-Direttiva, il-

pajjiż terz ikkonċernat jassigura livell adegwat ta' protezzjoni, l-iskop ta' din id-dispożizzjoni jkun li tiġi żgurata l-kontinwità tal-protezzjoni mogħtija mil-liġi tal-protezzjoni tad-data tal-UE meta d-data personali tiġi trasferita barra mill-UE;

43. Ifakkar li d-Direttiva 95/46/KE tipprovdi wkoll li l-adeqwatezza tal-livell ta' protezzjoni mogħtija minn pajjiż terz għandha tiġi vvalutata fid-dawl ta' ċirkostanzi kollha relatati ma' operazzjoni ta' trasferiment tad-data jew ma' gabra ta' operazzjonijiet ta' trasferiment tad-data; ifakkar bl-istess mod li d-Direttiva msemmija tagħti wkoll lill-Kummissjoni setgħat ta' implimentazzjoni biex tiddikjara li pajjiż terz jiżgura livell adegwat ta' protezzjoni fid-dawl tal-kriterji stabbiliti mid-Direttiva 95/46/KE; ifakkar li d-Direttiva 95/46/KE wkoll tawtorizza lill-Kummissjoni tiddikjara li pajjiż terz ma jiżgurax livell adegwat ta' protezzjoni;
44. Ifakkar li fil-każ tal-aħħar, l-Istati Membri jridu jjieħdu l-miżuri meħtieġa sabiex iwaqqfu kwalunkwe trasferiment ta' data tal-istess tip lejn il-pajjiż terz ikkonċernat, u li l-Kummissjoni għandha tidhol f'negozjati bl-għan li titranġa s-sitwazzjoni;
45. Jistieden lill-Kummissjoni u lill-Istati Membri jivvalutaw mingħajr dewmien jekk il-livell adegwat ta' protezzjoni tal-Att tan-New Zealand dwar il-Privatezza u tal-Att tal-Kanada dwar il-Protezzjoni tat-Tagħrif Personali u d-Dokumenti Elettronici, kif iddikjarat mid-Deċiżjonijiet tal-Kummissjoni 2013/65 u 2/2002 tal-20 ta' Diċembru 2001, kienx effettwat mill-involvement tal-aġenziji tal-intelligence nazzjonali ta' daww il-pajjiżi fis-sorveljanza tal-massa ta' ċittadini tal-UE, u, jekk ikun meħtieġ, jjieħdu miżuri xierqa biex jissospendu jew jirrevokaw id-deċiżjonijiet ta' adegwatezza; jistieden ukoll lill-Kummissjoni tivvaluta s-sitwazzjoni għal pajjiżi oħra li rċevew klassifikazzjoni ta' adegwatezza; jistenna li l-Kummissjoni tirrapporta lill-Parlament dwar is-sejbiet tagħha fuq il-pajjiżi msemmija hawn fuq sa mhux aktar tard minn Diċembru 2014;

Trasferimenti bbażati fuq klawżoli kuntrattwali u strumenti oħra

46. Ifakkar li l-awtoritajiet tal-protezzjoni tad-data nazzjonali indikaw li la l-klawżoli kuntrattwali standard u lanqas il-BCRs ma ġew ifformulati b'sitwazzjonijiet ta' aċċess għal data personali għal finijiet ta' sorveljanza tal-massa, u li aċċess bħal dan ma jkunx konformi mal-klawżoli ta' deroga tal-klawżoli kuntrattwali jew il-BCRs li jirreferu għal derogi eċċezzjonali fl-interess leġittimu ta' soċjetà demokratika u fejn meħtieġa u proporzjonati;
47. Jistieden lill-Istati Membri jipprojbixxu jew jissospendu l-flussi ta' data lejn pajjiżi terzi abbażi tal-klawżoli kuntrattwali standard, il-klawżoli kuntrattwali jew il-BCRs awtorizzati mill-awtoritajiet kompetenti nazzjonali fejn huwa probabbli li l-liġi li għaliha huma suġġetti r-riċevituri tad-data timponi rekwiżiti fuqhom li jmorru lil hinn mir-restrizzjonijiet li huma strettament meħtieġa, adegwati u proporzjonati f'soċjetà demokratika u x'aktarx ikollhom effett avvers fuq il-garanziji pprovduti mil-liġi tal-protezzjoni tad-data applikabbli u l-klawżoli kuntrattwali standard, jew minhabba li t-trasferiment kontinwu jkun johloq riskju imminenti ta' dannu għas-suġġetti tad-data;
48. Jistieden lill-Grupp ta' Ħidma tal-Artikolu 29 johroġ linji gwida u rakkomandazzjonijiet dwar is-salvagwardji u l-protezzjonijiet li l-istrumenti

kuntrattwali għat-trasferimenti internazzjonali ta' data personali tal-UE għandhom ikollhom sabiex jiżguraw il-protezzjoni tal-privatezza, id-drittijiet u l-libertajiet fundamentali tal-individwi, b'kunsiderazzjoni partikolari għal-ligijiet dwar l-intelligence u s-sigurtà nazzjonali ta' pajjiżi terzi u l-involviment tal-kumpaniji li jirċievu d-data f'pajjiżi terzi u f'attivitajiet ta' sorveljanza tal-massa mill-aġenziji tal-intelligence ta' pajjiżi terzi;

49. Jistieden lill-Kummissjoni teżamina mingħajr dewmien il-klawżoli kuntrattwali standard li hija stabbiliet sabiex tivvaluta jekk dawn jipprovdux il-protezzjoni meħtieġa fir-rigward tal-aċċess għal data personali trasferita taħt il-klawżoli għal finijiet ta' intelligence u, jekk ikun xieraq, sabiex tagħmel rieżami tagħhom;

Trasferimenti bbażati fuq il-Ftehim ta' Assistenza Legali Reċiproka

50. Jistieden lill-Kummissjoni biex, qabel tmien l-2014, twestaq valutazzjoni profonda tal-Ftehim ta' Assistenza Legali Reċiproka eżistenti, skont l-Artikolu 17 tiegħu, sabiex tivverifika l-implimentazzjoni prattika tiegħu u, b'mod partikolari, jekk l-Istati Uniti għamlitx użu effettiv ta' dan biex tikseb informazzjoni jew evidenza fl-UE u jekk il-ftehim inkisirx sabiex tinkiseb informazzjoni diretta fl-UE, u biex tivvaluta l-impatt fuq id-drittijiet fundamentali tal-individwi; analiżi bħal din m'għandhiex tirreferi biss għal dikjarazzjonijiet uffiċjali tal-Istati Uniti bħala bażi suffiċjenti għall-analiżi, iżda għandha tkun ibbażata fuq evalwazzjonijiet speċifiċi tal-UE; dan ir-rieżami profond għandu jindirizza wkoll il-konsegwenzi tal-applikazzjoni tal-arkitettura kostituzzjonali tal-Unjoni għal dan l-istrument bil-għan li tingieb konformi mad-dritt tal-Unjoni, b'kunsiderazzjoni partikolari tal-Protokoll 36 u l-Artikolu 10 tiegħu u d-Dikjarazzjoni 50 dwar dan il-protokoll; jistieden lill-Kunsill u lill-Kummissjoni jivvalutaw ukoll il-ftehimiet bilaterali ta' bejn l-Istati Membri u l-Istati Uniti bil-għan li jiżguraw li huma konsistenti mal-ftehimiet li l-UE ssegwi jew tiddeċiedi li ssegwi mal-Istati Uniti;

L-assistenza reċiproka tal-UE f'materji kriminali

51. Jitlob lill-Kunsill u lill-Kummissjoni jinfurmaw lill-Parlament dwar l-użu li fil-fatt qed isir mill-Istati Membri tal-Konvenzjoni dwar l-Assistenza Reċiproka f'Materji Kriminali bejn l-Istati Membri, b'mod partikolari t-Titolu III tagħha dwar l-interċettazzjoni tat-telekomunikazzjonijiet; jistieden lill-Kummissjoni tressaq proposta, skont id-Dikjarazzjoni 50, dwar il-Protokoll 36, kif mitlub, qabel l-aħħar tal-2014 sabiex tiġi adattata għall-qafas tat-Trattat ta' Lisbona;

Trasferimenti bbażati fuq il-ftehimiet TFTP u PNR

52. Huwa tal-fehma li l-informazzjoni pprovduta mill-Kummissjoni Ewropea u mit-Teżor tal-Istati Uniti ma tiċċarax jekk l-aġenziji tal-intelligence tal-Istati Uniti għandhom aċċess għall-messaġġi finanzjarji tas-SWIFT fl-UE bl-interċettazzjoni ta' netwerks tas-SWIFT jew banek li joperaw sistemi jew netwerks tal-komunikazzjoni, individwalment jew f'kooperazzjoni mal-aġenziji tal-intelligence nazzjonali tal-UE u mingħajr il-ħtieġa ta' rikors għal kanali bilaterali eżistenti għall-assistenza legali reċiproka u l-kooperazzjoni ġudizzjarja;
53. Itenni r-risoluzzjoni tiegħu tat-23 ta' Ottubru 2013 u jitlob lill-Kummissjoni għas-

sospensjoni tal-Ftehim TFTP;

54. Jistieden lill-Kummissjoni tirreagixxi għat-tħassib li tlieta mis-sistemi maġġuri ta' prenotazzjoni kompjuterizzata użati mil-linji tal-ajru mad-dinja għandhom il-baži fl-Istati Uniti u li d-data tal-PNR tinħażen f' sistemi cloud li joperaw mit-territorju tal-Istati Uniti taħt il-liġi tal-Istati Uniti, li hija nieqsa mill-adegwatezza tal-protezzjoni tad-data;

Ftehim qafas dwar il-protezzjoni tad-data fil-qasam tal-pulizija u tal-kooperazzjoni ġudizzjarja ('Ftehim Ġeneriku')

55. Iqis li soluzzjoni sodisfaċenti taħt il-'Ftehim Ġeneriku' hija prekondizzjoni tar-restawr shih tal-fiduċja bejn is-sħab transatlantiċi;
56. Jitlob li b'effett immedjat jerġgħu jinbdew in-negozjati mal-Istati Uniti dwar il-"Ftehim Ġeneriku", li għandu jqiegħed id-drittijiet għaċ-ċittadini tal-UE fuq l-istess livell mad-drittijiet taċ-ċittadini tal-Istati Uniti; jenfasizza li, barra minn hekk, dan il-ftehim għandu jipprovdi rimedji amministrattivi u ġudizzjarji effettivi u li jistgħu jiġu infurzati għaċ-ċittadini tal-UE fl-Istati Uniti mingħajr l-ebda diskriminazzjoni;
57. Jitlob lill-Kummissjoni u lill-Kunsill ma jagħtux bidu għal xi ftehim jew arrangament settorjali ġdid għat-trasferiment ta' data personali għal finijiet ta' infurzar tal-liġi mal-Istati Uniti kemm-il darba l-'Ftehim Ġeneriku' jkun għadu ma daħalx fis-seħh;
58. Ihegġegħ lill-Kummissjoni tirrapporta fid-dettall dwar il-punti varji tal-mandat ta' negozjar u l-aħħar stat tal-ħidma sa April 2014;

Riforma tal-protezzjoni tad-data

59. Jistieden lill-Presidenza tal-Kunsill u lill-Istati Membri biex iħaffu l-ħidma tagħhom fuq il-Pakkett dwar il-Protezzjoni tad-Data kollu sabiex ikun jista' jiġi adottat fl-2014, ħalli b'hekk iċ-ċittadini tal-UE jkun jistgħu jgawdu livell għoli ta' protezzjoni tad-data fil-futur qrib ħafna; Jenfasizza li l-involvement qawwi u l-appoġġ shih min-naħa tal-Kunsill huma kundizzjoni meħtieġa biex jintwerew il-kredibilità u l-asserzjoni lejn il-pajjiċi terzi;
60. Jenfasizza li kemm ir-Regolament għall-Protezzjoni tad-Data kif ukoll id-Direttiva dwar il-Protezzjoni tad-Data huma meħtieġa biex jiġu protetti d-drittijiet fundamentali tal-individwi, u li t-tnejn li huma għandhom għalhekk jiġu ttrattati bħala pakkett biex jiġu adottati fl-istess ħin, sabiex jiġi żgurat li l-attivitajiet kollha tal-ipproċessar tad-data fl-UE jagħtu livell għoli ta' protezzjoni fiċ-ċirkostanzi kollha; jenfasizza li se jadotta aktar miżuri ta' kooperazzjoni fl-infurzar tal-liġi ladarba l-Kunsill jidhol f'negozjati mal-Parlament u l-Kummissjoni fuq il-Pakkett dwar il-Protezzjoni tad-Data;
61. Ifakkar li l-kunċetti ta' 'privatezza fid-disinn' u 'privatezza awtomatika' huma tishih tal-protezzjoni tad-data u għandu jkollhom l-istatus ta' linji gwida għall-prodotti, is-servizzi u s-sistemi kollha offruti fuq l-internet;

62. Iqis standards oghla ta' trasparenza u sikurezza għall-internet u t-telekomunikazzjoni bħala prinċipju meħtieg bil-għan li jkun hemm regim aħjar ta' protezzjoni tad-data; jistieden, għalhekk, lill-Kummissjoni tressaq proposta legiżlattiva dwar termini u kundizzjonijiet ġenerali standardizzati għas-servizzi online u tat-telekomunikazzjonijiet, u tagħti mandat lil korp superviżorju biex jimmonitorja l-osservanza mat-termini u l-kundizzjonijiet ġenerali;

Cloud computing

63. Jinnota li l-fiduċja fil-cloud computing u l-fornituri tal-cloud tal-Istati Uniti giet affettwata b'mod negattiv mill-prattiki msemmija hawn fuq; jenfasizza, għalhekk, l-iżvilupp ta' clouds u soluzzjonijiet tal-IT Ewropej bħala element essenzjali għat-tkabbir u l-impjiegi u għall-fiduċja fis-servizzi u l-fornituri tal-cloud computing, kif ukoll biex jiġi żgurat livell għoli ta' protezzjoni tad-data personali;
64. Jistieden lill-korpi pubbliċi kollha fl-Unjoni ma jużawx is-servizzi tal-cloud fejn jista' jkun li jkunu japplikaw liġijiet mhux tal-UE;
65. Itenni t-tħassib serju tiegħu rigward l-iżvelar dirett obligatorju tad-data u l-informazzjoni personali tal-UE pproċessati skont ftehimiet tal-cloud ma' awtoritajiet ta' pajjiżi terzi minn fornituri tal-cloud sugġetti għal liġijiet ta' pajjiżi terzi jew li jużaw servers tal-ħzin li jinsabu f'pajjiżi terzi, kif ukoll rigward l-aċċess dirett mill-bogħod għad-data u l-informazzjoni personali pproċessati minn awtoritajiet tal-infurzar tal-liġi u servizzi ta' intelligence ta' pajjiżi terzi;
66. Jiddeplora l-fatt li dan l-aċċess spiss jinkiseb permezz ta' infurzar dirett tar-regoli tal-liġi tagħhom stess minn awtoritajiet ta' pajjiżi terzi, mingħajr rikors għal strumenti internazzjonali stabbiliti għal kooperazzjoni legali bħalma huma l-ftehimiet ta' assistenza legali reċiproka (MLA) jew ta' forom oħrajn ta' kooperazzjoni ġudizzjarja;
67. Jistieden lill-Kummissjoni u lill-Istati Membri jhaffu l-hidma biex jistabilixxu Sħubija Ewropea tal-Cloud waqt li jinkludu b'mod sħiħ is-soċjetà ċivili u l-komunità teknika, bħall-Internet Engineering Task Force (IETF) u jinkorporaw aspetti tal-protezzjoni tad-data;
68. Ihegġeg lill-Kummissjoni, hi u tinnegozja l-ftehimiet internazzjonali li jinvolvu l-ipproċessar tad-data personali, li tiegħu nota b'mod partikolari tar-riskji u l-isfidi li l-cloud computing iressaq għall-jeddijiet fundamentali, b'mod partikolari - imma mhux esklussivament - għall-jedd għall-hajja privat u għall-protezzjoni tad-data personali, kif imnaqqax fl-Artikoli 7 u 8 tal-Karta tad-Drittijiet Fundamentali tal-Unjoni Ewropea; ihegġeg, barra minn hekk, lill-Kummissjoni tiegħu nota tar-regoli domestiċi tal-imsieħba fl-innegozjar li jirregolaw l-aċċess tal-awtoritajiet tal-infurzar tal-liġi u tal-intelligence għad-data personali proċessata permezz ta' servizzi ta' "cloud computing", b'mod partikolari billi titlob li l-aċċess għall-awtoritajiet tal-infurzar tal-liġi u tal-intelligence jingħata biss bl-osservanza sħiħa ta' proċess xieraq tal-liġi u li għandu jkun hemm bażi ġuridika li ma tkunx ambigwa, kif ukoll ir-rekwiżit biex ikunu speċifikati l-kundizzjonijiet eżatti tal-aċċess, l-iskop tal-ksib ta' tali aċċess, il-miżuri ta' sigurtà stabbiliti meta tiġi konsenjata d-data u d-drittijiet tal-individwi, kif ukoll ir-regoli għas-supervizjoni u għal mekkanizmu ta' rimedju effettiv;

69. Ifakkar li l-kumpaniji kollha li jagħtu servizzi fl-UE jridu, mingħajr eċċezzjoni, jikkonformaw mal-ligi tal-UE u li huma responsabbli għal kwalunkwe ksur, u jissottolinja l-importanza li jiġu stabbiliti sanzjonijiet amministrattivi effettivi, proporzjonati u dissważivi li jistgħu jiġu imposti fuq il-fornituri tas-servizzi ta' "cloud computing" li ma josservawx l-istandards tal-protezzjoni tad-data tal-UE;
70. Jistieden lill-Kummissjoni u lill-awtoritajiet kompetenti tal-Istati Membri biex jivvalutaw sa liema punt ġew miksura r-regoli tal-UE dwar il-privatezza u l-protezzjoni tad-data permezz tal-kooperazzjoni bejn l-entitajiet legali tal-UE u s-servizzi sigrieti jew permezz tal-aċċettazzjoni ta' mandati ġudizzjarji ta' awtoritajiet ta' pajjiżi terzi li jitolbu d-data personali ta' ċittadini tal-UE kuntrarju għal-leġiżlazzjoni tal-UE dwar il-protezzjoni tad-data;
71. Jistieden lin-negozji li qed jipprovdu servizzi godda bl-użu ta' "Big Data" u applikazzjonijiet godda bħall-"Internet tal-Ogġetti" jdahhlu miżuri għall-protezzjoni tad-data li diġà jinsabu fl-istadju ta' żvilupp, sabiex iżommu livell għoli ta' fiduċja fost iċ-ċittadini;

Ftehim dwar Shubija Trans-Atlantika ta' Kummerċ u ta' Investiment (TTIP)

72. Jagħraf il-fatt li l-UE u l-Istati Uniti qed isegwu negozjati għal Shubija Trans-Atlantika ta' Kummerċ u ta' Investiment, li hija ta' importanza strateġika maġġuri biex jinholoq aktar tkabbir ekonomiku;
73. Jenfasizza bis-saħħa, minhabba l-importanza tal-ekonomija diġitali fir-relazzjoni u fil-kawża tal-bini mill-ġdid tal-fiduċja bejn l-UE u l-Istati Uniti, li l-approvazzjoni tal-Parlament Ewropew għall-ftehim tat-TTIP finali tista' tiġi pperikolata kemm-il darba l-attivitajiet ta' sorveljanza tal-massa ġenerali u l-interċezzjoni tal-komunikazzjonijiet fl-istituzzjonijiet tal-UE u r-rappreżentanzi diplomatiċi ma jiġux abbandonati għalkollox u tinstab soluzzjoni adegwata għad-drittijiet tal-privatezza tad-data taċ-ċittadini tal-UE, inkluż rimedju amministrattiv u ġudizzjarju; jenfasizza li l-Parlament jista' jagħti l-approvazzjoni biss għall-ftehim TTIP finali kemm-il darba l-ftehim jirrispetta bis-siġħ, inter alia, id-drittijiet fundamentali rikonoxxuti mill-Karta tal-UE, u kemm-il darba l-protezzjoni tal-privatezza tal-individwi b'rabta mal-ipproċessar u t-tixrid ta' data personali trid tkompli jibqgħu regolata mill-Artikolu XIV tal-GATS; jenfasizza li l-leġiżlazzjoni tal-UE dwar il-protezzjoni tad-data ma tistax titqies bħala "diskriminazzjoni arbitrarja jew mhux ġustifikata" fl-applikazzjoni tal-Artikolu XIV tal-GATS;

Sorveljanza demokratika tas-servizzi ta' intelligence

74. Jenfasizza li, minkejja l-fatt li s-sorveljanza ta' attivitajiet tas-servizzi ta' intelligence għandha tkun ibbażata kemm fuq leġittimità demokratika (qafas ġuridiku b'saħħtu, awtorizzazzjoni ex ante u verifika ex post) kif ukoll fuq kapaċità u kompetenza tekniċi adegwati, il-maġġoranza tal-korpi ta' sorveljanza attwali tal-UE u tal-Istati Uniti huma serjament nieqsa fit-tnejn, b'mod partikolari fil-kapaċitajiet tekniċi;
75. Jistieden, kif għamel fil-każ ta' Echelon, lill-parlamenti nazzjonali kollha li għadhom m'għamlux dan biex jinstallaw sorveljanza sinifikanti tal-attivitajiet ta' intelligence

mill-membri parlamentari jew minn korpi esperti bis-setgħat legali li jinvestigaw; jistieden lill-parlamenti nazzjonali jiżguraw li dawn il-kumitati/korpi ta' sorveljanza għandhom biżżejjed riżorsi, kompetenza teknika u mezzi legali, inkluż id-dritt li jwettqu żjarat fuq il-post, biex ikunu jistgħu jeżerċitaw kontroll effikaċi fuq is-servizzi ta' intelligence;

76. Jitlob li jiġi stabbilit Grupp ta' Livell Għoli biex jipproponi, b'mod trasparenti u b'kollaborazzjoni mal-parlamenti, rakkomandazzjonijiet u aktar passi li jridu jittieħdu għal sorveljanza demokratika mtejba, inkluża s-sorveljanza parlamentari, tas-servizzi ta' intelligence u l-kollaborazzjoni akbar fis-sorveljanza fl-UE, b'mod partikolari fir-rigward tad-dimensjoni transkonfinali tagħha;
77. Iqis li dan il-Grupp ta' Livell Għoli għandu:
- jiddefinixxi standards jew linji gwida Ewropej minimi dwar is-sorveljanza (ex ante u ex post) tas-servizzi ta' intelligence abbażi tal-aħjar prattiki eżistenti u r-rakkomandazzjonijiet minn korpi internazzjonali (in-NU, il-Kunsill tal-Ewropa), inkluża l-kwistjoni tal-korpi ta' sorveljanza li jitqiesu bħala parti terza skont ir-"regola tal-parti terza", jew il-prinċipju tal-"kontroll ta' min joriġina", dwar is-sorveljanza u l-obbligu ta' għoti ta' rendikont tal-intelligence minn pajjiżi barranin;
 - jistabbilixxi limiti stretti fuq id-durata u l-kamp ta' applikazzjoni ta' kwalunkwe sorveljanza ordnata kemm-il darba l-kontinwazzjoni tagħha ma tkunx iġġustifikata mill-awtorità tal-awtorizzazzjoni/ta' sorveljanza; ifakkar li d-durata ta' kwalunkwe sorveljanza ordnata għandha tkun proporzjonata u limitata għall-għan tagħha;
 - jiżviluppa kriterji dwar trasparenza mtejba, mibnija fuq il-prinċipju ġenerali ta' aċċess għall-informazzjoni u l-hekk imsejha "Prinċipji Tshwane"¹;
78. Bihsiebu jorganizza konferenza mal-korpi ta' sorveljanza nazzjonali, kemm jekk parlamentari kif ukoll jekk indipendenti, sal-aħħar tal-2014;
79. Jistieden lill-Istati Membri jisiltu l-aħjar prattiki sabiex itejbu l-aċċess mill-korpi ta' sorveljanza tagħhom għall-informazzjoni dwar attivitajiet tal-intelligence (inkluża informazzjoni kklassifikata u informazzjoni minn servizzi oħra) u jistabbilixxu s-setgħa li jitwettqu żjarat fuq il-post, sett robust ta' setgħat ta' interrogazzjoni, riżorsi xierqa u kompetenza teknika, indipendenza stretta vis-à-vis il-gvernijiet rispettivi tagħhom, u obbligu ta' rappurtar lill-parlamenti rispettivi tagħhom;
80. Jistieden lill-Istati Membri jiżviluppaw il-kooperazzjoni fost il-korpi ta' sorveljanza, b'mod partikolari fi ħdan in-Netwerk Ewropew tar-Revizuri tal-Intelligence Nazzjonali (ENNIR);
81. Ihegġegħ lill-Kummissjoni u lir-RGħ/VP jipprezentaw, sa Diċembru 2014, proposta għal bażi ġuridika għall-attivitajiet taċ-Ċentru tal-UE għall-Analiżi tal-Intelligence(IntCen), flimkien ma mekkaniżmu ta' sorveljanza adegwat; ihegġegħ lir-RGħ/VP biex b'mod regolari tagħti kont tal-attivitajiet tal-IntCen lill-korpi responsabbli tal-Parlament, inkluża l-osservanza sħiħa tiegħu mad-drittijiet

¹ Il-Prinċipji Globali dwar is-Sigurtà Nazzjonali u d-Dritt għall-Infommazzjoni, Ġunju 2013.

fundamentali u r-regoli applikabbli tal-UE dwar il-privatezza tad-data, u biex speċifikament tiċċara l-mekkanizmu ta' sorveljanza ezistenti tiegħu mal-Parlament;

82. Jistieden lill-Kummissjoni tippreżenta, sa Settembru 2014, proposta għal procedura ta' awtorizzazzjoni ta' sigurtà tal-UE għad-detenturi tal-karigi kollha tal-UE, peress li s-sistema attwali, li sserraħ fuq l-awtorizzazzjoni tas-sigurtà mwettqa mill-Istat Membru taċ-ċittadinanza, tipprevedi rekwiżiti u tulijiet tal-proċeduri differenti fi hdan sistemi nazzjonali, li twassal għal trattament differenti tal-Membri tal-Parlament u l-persunal tagħhom abbażi taċ-ċittadinanza tagħhom;
83. Ifakkar fid-dispożizzjonijiet tal-ftehim interistituzzjonali bejn il-Parlament Ewropew u l-Kunsill dwar it-trażmissjoni lil u t-trattament mill-Parlament ta' informazzjoni klassifikata miżmuma mill-Kunsill dwar kwistjonijiet apparti daww fil-qasam tal-politika estera u ta' sigurtà komuni, li għandhom jintużaw biex itejbu s-sorveljanza fil-livell tal-UE;

Aġenziji tal-UE

84. Jistieden lill-Korp Supervizorju Kongunt tal-Europol, flimkien mal-awtoritajiet nazzjonali tal-protezzjoni tad-data, iwettqu spezzjoni kongunta qabel l-aħħar tal-2014 sabiex jaċċertaw jekk l-informazzjoni u d-data personali kondiviżi mal-Europol inkisbux b'mod leġittimu mill-awtoritajiet nazzjonali, b'mod partikolari jekk l-informazzjoni jew id-data kinux fil-bidu nett miġjuba mis-servizzi ta' intelligence fl-UE jew f'pajjiż terz, u jekk hemmx stabbiliti miżuri xierqa biex jipprevjenu l-użu u aktar tixrid ta' tali informazzjoni jew data; jikkunsidra li l-Europol m'għandha tipproċessa l-ebda informazzjoni jew data li nkisbu bi ksur tad-drittijiet fundamentali li tkun protetta skont il-Karta tad-Drittijiet Fundamentali;
85. Jistieden lill-Europol jagħmel użu shiħ tal-mandat tiegħu biex jitlob lill-awtoritajiet kompetenti tal-Istati Membri jagħtu bidu għal investigazzjonijiet kriminali fir-rigward ta' attacchi ċibernetiċi maġġuri u ksur tas-sigurtà tal-IT bil-possibilità ta' impatt transkonfinali; jemmen li l-mandat tal-Europol għandu jiġi msahħah bil-għan li jkun jista' jagħti bidu għall-investigazzjoni proprja tiegħu wara suspett ta' attakk malizzjuż fuq in-netwerk u s-sistemi ta' informazzjoni ta' tnejn jew aktar minn fost l-Istati Membri jew korpi tal-Unjoni¹; jistieden lill-Kummissjoni teżamina mill-ġdid l-attivitajiet taċ-Ċentru Ewropew taċ-Ċiberkriminalità tal-Europol (EC3) u, jekk ikun meħtieġ, tressaq proposta għal qafas komprensiv għat-tishih tal-kompetenzi tiegħu;

Libertà ta' espressjoni

86. Jesprimi t-tħassib serju tiegħu minħabba t-theddid li qed jiżdedu għall-libertà tal-istampa u l-effett dissważiv fuq il-ġurnalisti minħabba l-intimidazzjoni mill-awtoritajiet tal-istat, b'mod partikolari rigward il-protezzjoni tal-kunfidenzjalità tas-sorsi ġurnalistiċi; itenni s-sejħiet espressi fir-risoluzzjoni tiegħu tal-21 ta' Mejju 2013

¹ Rizoluzzjoni leġislattiva tal-Parlament Ewropew ta' ... Frar 2014 dwar il-proposta għal regolament tal-Parlament Ewropew u tal-Kunsill dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi u t-Tahriġ (Europol) (A7-0096/2014).

dwar 'il-Karta tal-UE: regoli komuni għal-libertà tal-midja fl-UE kollha';

87. Jieħu nota tad-detenzjoni ta' David Miranda u l-htif tal-materjal li kien fil-pussess tiegħu mill-awtoritajiet tar-Renju Unit skont l-Iskeda 7 tal-Att tal-2000 dwar it-Terroriżmu (kif ukoll it-talba li saret lill-gazzetta The Guardian biex teqred jew tghaddilhom il-materjal) u jesprimi t-thassib tiegħu li dan jikkostitwixxi dik li tista' tkun interferenza serja fid-dritt tal-libertà tal-espressjoni u l-libertà tal-midja kif rikonoxxuti mill-Artikolu 10 tal-KEDB u l-Artikolu 11 tal-Karta tal-UE u li l-leġiżlazzjoni maħsuba biex jiġi migġieled it-terroriżmu tista' tintuża hażin f'tali każi;
88. Jiġbed l-attenzjoni lejn is-sitwazzjoni serja tal-iżvelaturi u ta' dawk li jappoġġjawhom, inklużi l-ġurnalisti li jsegwu r-rivelazzjonijiet tagħhom; jistieden lill-Kummissjoni twettaq eżami dwar jekk proposta leġiżlattiva futura li tistabbilixxi programm Ewropew ta' protezzjoni tal-iżvelaturi li jkun effettiv u komprensiv, kif diġà mitlub mill-Parlament fir-riżoluzzjoni tiegħu tat-23 ta' Ottubru 2013, għandhiex tinkludi wkoll oqsma oħra tal-kompetenza tal-Unjoni, b'attenzjoni partikolari għall-kumplessità tal-iżvelar fil-qasam tal-intelligence; jistieden lill-Istati Membri jeżaminaw bir-reqqa l-possibilità li lill-iżvelaturi tingħatalhom protezzjoni internazzjonali minn prosekuzzjoni;
89. Jistieden lill-Istati Membri jiżguraw li l-leġiżlazzjoni tagħhom, partikolarment fil-qasam tas-sigurtà nazzjonali, tipprovi alternattiva sikura għas-silenzju talli wieħed jiżvela jew jirrapporta għemil hażin, inklużi l-korruzzjoni, offiżi kriminali, ksur tal-obbligu ġuridiku, in-nuqqas ta' ġustizzja min-naħa tal-qrati u l-abbuż tal-awtorità, li tkun ukoll tirrispetta d-dispożizzjonijiet ta' strumenti internazzjonali (tan-NU u tal-Kunsill tal-Ewropa) differenti kontra l-korruzzjoni, il-prinċipji stabbiliti fir-Riżoluzzjoni 1729 (2010) PACE, il-prinċipji Tshwane, eċċ.;

Sigurtà tal-IT fl-UE

90. Jinnota li incidenti reċenti juru biċ-ċar l-vulnerabbiltà akuta tal-UE, u b'mod partikolari tal-istituzzjonijiet tal-UE, il-gvernijiet u l-parlamenti nazzjonali, il-kumpaniji ewlenin Ewropej, l-infrastrutturi u netwerks tal-IT Ewropej, fir-rigward tal-attakki sofistikati permezz ta' softwer u malwer kumplessi; jinnota li dawn l-attakki jirrikjedu tant riżorsi finanzjarji u umani fuq skala b'tali mod li aktarx li joriginaw minn entitajiet statali li jaġixxu f'isem gvernijiet barranin; f'dan il-kuntest, iqijs il-hacking jew l-ittappjar tal-kumpanija tat-telekomunikazzjoni Belgacom bħala eżempju inkwetanti ta' attakk fuq il-kapaċità tal-IT tal-UE; jenfasizza jekk tingħata spinta lill-kapaċità u s-sigurtà tal-IT tal-UE titnaqqas ukoll il-vulnerabbiltà tal-UE għall-attakki ċibernetiċi serji li joriginaw minn organizzazzjonijiet kriminali jew gruppi terroristiċi kbar;
91. Huwa tal-fehma li r-rivelazzjonijiet ta' sorveljanza tal-massa li taw bidu għal din il-kriżi jistgħu jintużaw bħala opportunità għall-Ewropa biex tiehu l-inizjattiva u tibni, bħala miżura ta' prijorità strateġika, kapaċità awtonoma u b'saħħitha ta' riżorsi ewlenin tal-IT; jenfasizza li bil-għan li terġa' tintrebaħ il-fiduċja, tali kapaċità Ewropea tal-IT għandha tkun ibbażata, kemm jista' jkun, fuq standards miftuħa u softwer minn sors miftuħ u jekk ikun possibbli hardwer ta' dan it-tip ukoll, li jagħmel il-katina kollha tal-provvista mid-disinn tal-processor sas-saff tal-applikazzjoni trasparenti u li tista' tiġi

rieżaminata; jinnota li sabiex tinkiseb lura l-kompetittività fis-settur strategiku tas-servizzi tal-IT, hemm bżonn ta' "trattat digitali ġdid", bi sforzi kongunti u fuq skala kbira mill-istituzzjonijiet tal-UE, l-Istati Membri, l-istituzzjonijiet tar-riċerka, l-industrija u s-soċjetà ċivili; jistieden lill-Kummissjoni u lill-Istati Membri jużaw l-akkwist pubbliku bħala lieva sabiex jappoġġjaw din il-kapaċità tar-rizorsi fl-UE billi jagħmlu l-istandards ta' sigurtà u ta' privatezza tal-UE rekwiżit ewlieni fl-akkwist pubbliku tal-prodotti u s-servizzi tal-IT; ihegġeġ lill-Kummissjoni, għalhekk, twettaq rieżami tal-prattiki attwali tal-akkwist pubbliku fir-rigward tal-ipproċessar tad-data bil-għan li tikkunsidra tillimitax il-proċeduri tas-sejha għall-offerti għal kumpaniji ċċertifikati, u possibilment għal kumpaniji tal-UE, fejn ikunu involuti s-sigurtà u interessi vitali oħra;

92. Jikkundanna bil-kbir il-fatt li s-servizzi ta' intelligence ippruvaw ibaxxu l-istandards tas-sigurtà tal-IT u jinstallaw backdoors (aċċess mhux awtorizzat) f'firxa wiesgħa ta' sistemi tal-IT; jitlob lill-Kummissjoni tippreżenta abbozz leġiżlattiv biex jiġi pprojbit l-użu ta' backdoors (aċċess mhux awtorizzat) minn aġenziji tal-infurzar tal-liġi; jirrakkomanda, konsegwentement, l-użu ta' softwer minn sors miftuħ fl-ambjenti kollha fejn is-sigurtà tal-IT hija ta' tħassib;
93. Jistieden lill-Istati Membri kollha, lill-Kummissjoni, lill-Kunsill u lill-Kunsill Ewropew jagħtu l-appoġġjaw l-aktar shiħ tagħhom, inkluż permezz ta' finanzjament fil-qasam tar-riċerka u l-iżvilupp, lill-iżvilupp ta' kapaċità Ewropea innovattiva u teknoloġika fil-ghodod, kumpaniji u fornituri tal-IT (hardwer, softwer, servizzi u netwerk), inkluż għal skopijiet ta' ċibersigurtà u tal-kapaċitajiet tal-ikkriptar u ta' dawk kriptografiċi;
94. Jistieden lill-Kummissjoni, lill-korpi tal-istandardizzazzjoni u lill-ENISA jiżviluppa, sa Settembru 2014, standards u linji gwida ta' sigurtà u ta' privatezza minimi għas-sistemi, networks u servizzi tal-IT, inklużi s-servizzi ta' cloud computing, sabiex jipproteġu aħjar id-data personali taċ-ċittadini tal-UE u l-integrità tas-sistemi tal-IT kollha; jemmen li tali standards jistgħu jsiru l-punt ta' riferiment għal standards globali ġodda u għandhom jiġu stabbiliti fi proċess miftuħ u demokratiku, u mhux jiġu mmexxija minn pajjiż, entità jew kumpanija multinazzjonali individwali; huwa tal-fehma li, filwaqt li jehtieġ li jitqiesu l-interessi tal-infurzar tal-liġi u l-intelligence leġittimi sabiex tiġi appoġġjata l-ġlieda kontra t-terroriżmu, dawn m'għandhomx iwasslu għal dghufija generali tal-affidabbiltà tas-sistemi kollha tal-IT; jesprimi l-appoġġ tiegħu għad-deċiżjonijiet reċenti mill-Internet Engineering Taskforce (IETF) li jinkludu l-gvernijiet fil-mudell ta' theddida għas-sigurtà tal-internet;
95. Jirrimarka li l-UE u r-regolaturi tat-telekomunikazzjonijiet nazzjonali, u f'ċerti każi anke l-kumpanijiet tat-telekomunikazzjonijiet, b'mod ċar itraskuraw is-sigurtà tal-IT tal-utenti u l-klijenti tagħhom ; jistieden lill-Kummissjoni tagħmel użu shiħ mill-poteri eżistenti tagħha taħt id-Direttiva Qafas dwar il-Privatezza Elettronika u t-Telekomunikazzjoni biex issaħħaħ il-protezzjoni tal-kunfidenzjalità tal-komunikazzjoni billi tadotta miżuri li jiżguraw li t-tagħmir terminali huwa kompatibbli mad-dritt tal-utenti li jikkontrollaw u jipproteġu d-data personali tagħhom, u li jiżguraw livell għoli ta' sigurtà tan-networks u servizzi tat-telekomunikazzjoni, anke permezz tal-ikkriptar minn tarf sa tarf tal-ogħla livell

tekniku għall-komunikazzjonijiet;

96. Jappoġġja l-istrategija ċibernetika tal-UE, iżda jqis li din ma tkoprix it-theddid possibbli kollu u għandha tiġi estiza sabiex tkopri l-imgħiba malizzjuża ta' stat; jissottolinja l-bżonn ta' aktar sigurtà robusta tal-IT u aktar reżiljenza tas-sistemi tal-IT;
97. Jistieden lill-Kummissjoni biex, sa mhux iżjed tard minn Jannar 2015, tippreżenta Pjan ta' Azzjoni biex tiġi żviluppata indipendenza akbar tal-UE fis-settur tal-IT, inkluż approċċ aktar koerenti għat-tishih tal-kapaċitajiet teknoloġiċi tal-IT Ewropej (inklużi s-sistemi tal-IT, it-tagħmir, is-servizzi, il-cloud computing, l-ikkriptar u l-anonimizzazzjoni) u għall-protezzjoni ta' infrastruttura tal-IT kritika (inkluż f'dawk li huma sjieda u vulnerabilità);
98. Jistieden lill-Kummissjoni, fil-qafas tal-Programm ta' Hidma li jmiss tal-Programm Orizzont 2020, tidiriegi aktar riżorsi lejn it-tishih tar-riċerka, l-iżvilupp, l-innovazzjoni u t-taħriġ Ewropej fil-qasam tal-IT, b'mod partikolari teknoloġiji u infrastrutturi li jtejbju l-privatezza, krittoloġija, computing sikur, l-aħjar soluzzjonijiet ta' sigurtà possibbli, u anke tippromwovi s-suq intern tas-software, hardware, u mezzi kkriptati ta' komunikazzjoni u infrastrutturi ta' komunikazzjoni Ewropej, inkluż billi tiġi żviluppata strategija industrijali tal-UE komprensiva għall-industrija tal-IT; iqis li l-imprezzi żgħar u medji jaqdu rwol partikolari fir-riċerka; jenfasizza li ma għandu jingħata l-ebda finanzjament tal-UE lil proġetti li jkollhom l-għan uniku li jiżviluppaw għodod biex jiġi għwadanjat aċċess illegali għal go sistemi tal-IT;
99. Jitlob lill-Kummissjoni tagħmel pjan iddettaljat tar-responsabbiltajiet attwali u twettaq rieżami, sa mhux aktar tard minn Diċembru 2014, il-htieġa ta' mandat usa', koordinazzjoni aħjar u/jew riżorsi u kapaċitajiet tekniċi addizzjonali għall-ENISA, iċ-Ċentru ta' Ċiberkriminalità tal-Europol u ċentri oħra ta' kompetenzi speċjalizzati tal-Unjoni, is-CERT-UE u l-KEPD, sabiex ikunu jistgħu jaqdu rwol ewlieni fit-tqegħid fis-sikur tas-sistemi ta' komunikazzjoni Ewropej, ikunu aktar effettivi fil-prevenzjoni u fl-investigazzjoni ta' ksur maġġuri tas-sigurtà tal-IT fl-UE u fit-twettiq ta' investigazzjonijiet tekniċi (jew fil-ghajnuna lill-Istati Membri u lill-korpi tal-UE biex iwettqu) investigazzjonijiet tekniċi fuq il-post dwar ksur maġġuri tas-sigurtà tal-IT; b'mod partikolari, jistieden lill-Kummissjoni tikkunsidra li ssahħah ir-rwol tal-ENISA fid-definizzjoni tas-sistemi interni fi hdan l-istituzzjonijiet tal-UE u tistabbilixxi fi hdan l-istruttura tal-ENISA Skwadra ta' Rispons f'Emerġenza Relatata mal-Komputers (CERT) għall-UE u l-Istati Membri tagħha;
100. Jitlob lill-Kummissjoni tivvaluta l-htieġa ta' Akkademja tal-IT tal-UE li tiġbor flimkien l-aħjar esperti indipendenti Ewropej u internazzjonali fl-oqsma relatati kollha, bil-kompitu li tippovdi lill-Istituzzjonijiet u lill-korpi kollha rilevanti tal-UE l-parir xjentifiku dwar teknoloġiji tal-IT, inklużi strategiji relatati mas-sigurtà;
101. Jistieden lis-servizzi kompetenti tas-Segretarjat tal-Parlament Ewropew, taht ir-responsabbiltà tal-President tal-Parlament Ewropew, iwettqu, sa mhux aktar tard minn Diċembru 2014, rieżami u valutazzjoni bir-reqqa tal-affidabbiltà tas-sigurtà tal-IT tal-Parlament, li jkunu ffukati fuq: il-mezzi baġitarji, riżorsi ta' persunal, kapaċitajiet tekniċi, organizzazzjoni interna u l-elementi rilevanti kollha, sabiex jintlaħaq livell għoli ta' sigurtà għas-sistemi tal-IT tal-Parlament; jemmen li valutazzjoni bħal din

għandha tal-anqas tagħti informazzjoni, analiżi u rakkomandazzjonijiet dwar:

- il-ħtieġa ta' verifiki tas-sigurtà u testijiet tal-penetrazzjoni regolari, rigorużi u indipendenti, fejn l-għażla ta' esperti tas-sigurtà esterni tassigura t-trasparenza u garanziji tal-kredenzjali tagħhom fil-konfront ta' pajjiżi terzi jew kwalunkwe tip ta' interess personali;
- l-inkluzjoni fil-proċeduri tal-offerti għal sistemi tal-IT godda ta' rekwiżiti tas-sigurtà/privatezza tal-IT speċifiċi tal-aħjar prattiki, inkluża l-possibbiltà ta' rekwiżit għal softwer minn sors miftuħ bħala kundizzjoni ta' xiri jew rekwiżit li kumpaniji ta' fiduċja Ewropej għandhom jieħdu sehem fl-offerta fejn huma kkonċernati oqsma sensittivi jew relatati mas-sigurtà;
- il-lista ta' kumpaniji taħt kuntratt mal-Parlament fl-oqsma tal-IT u tat-telekommunikazzjonijiet, b'kunsiderazzjoni għal kwalunkwe informazzjoni li harġet fid-dieher dwar il-kooperazzjoni tagħhom ma' aġenziji tal-intelligence (bħalma huma għar-rivelazzjonijiet dwar il-kuntratti tal-NSA ma' kumpanija bħalma hi l-RSA, li l-prodotti tagħha qed jintużaw mill-Parlament biex suppost jipproteġi l-aċċess mill-bogħod għad-data tagħhom mill-Membri u l-persunal tiegħu, inkluża l-fattibilità li jiġu provduti l-istess servizzi mill-kumpaniji oħra, preferibilmnt Ewropej;
- l-affidabilità u r-reżiljenza tas-sofwer, u speċjalment is-sofwer kummerċjali li jinxtara mill-ħwienet, użat mill-istituzzjonijiet tal-UE u s-sistemi tal-IT tagħhom fir-rigward tal-penetrazzjonijiet u l-intrużjonijiet minn awtoritajiet tal-infurzar tal-liġi u awtoritajiet tal-intelligence tal-UE jew ta' pajjiżi terzi, filwaqt li jitqiesu l-istandards internazzjonali rilevanti, il-prinċipji tal-aħjar prattiki tal-immuniġġjar tar-riskji tas-sigurtà, u l-aderenza mal-istandards tas-Sigurtà tal-Infommazzjoni tan-Netwerks tal-UE dwar il-ksur tas-sigurtà tan-netwerks;
- l-użu ta' aktar sistemi minn sors miftuħ;
- passi u miżuri li għandhom jittieħdu biex tiġi indirizzata ż-żieda fl-użu ta' għodod mobbli (pereżempju smartphones, tablets, kemm jekk professjonali kif ukoll jekk personali) u l-effetti tagħha fuq is-sigurtà tal-IT tas-sistema;
- is-sigurtà tal-komunikazzjonijiet bejn il-postijiet tax-xogħol differenti tal-Parlament u tas-sistemi tal-IT użati fil-Parlament;
- l-użu u l-post tas-servers u ċ-ċentri tal-IT għas-sistemi tal-IT tal-Parlament u l-implikazzjonijiet għas-sigurtà u l-integrità tas-sistemi;
- l-implimentazzjoni fir-realtà tar-regoli eżistenti dwar il-ksur tas-sigurtà u n-notifika minnufih tal-awtoritajiet kompetenti mill-fornituri ta' netwerks tat-telekommunikazzjonijiet disponibbli għall-pubbliku;
- l-użu tal-cloud computing u s-servizzi ta' ħżin mill-Parlament, inkluża n-natura tad-data maħżuna fil-cloud, kif il-kontenut u l-aċċess għalih huwa protett u fejn

jinsabu s-servers tal-cloud, filwaqt li jiġi ċċarat il-qafas ġuridiku applikabbli tal-protezzjoni tad-data u l-intelligence, kif ukoll il-valutazzjoni tal-possibilitajiet tal-utilizzazzjoni unikament ta' cloud servers li huma bbażati fuq it-territorju tal-UE;

- pjan li jippermetti l-użu ta' aktar teknoloġiji kriptografiċi, b' mod partikolari l-ikkriptar awtentikat minn tarf sa tarf għas-servizzi tal-IT u tal-komunikazzjonijiet kollha bħalma huma l-cloud computing, il-posta elettronika, il-bgħit instantanju ta' messagġi u t-telefonija;
- l-użu tal-firem elettronici fil-posta elettronika;
- pjan għall-użu standard tal-ikkriptar awtomatiku, bħalma hu l-GNU Privacy Guard, għall-posta elettronika li fl-istess hin ikun jippermettu l-użu ta' firem digitali;
- il-possibbiltà li jitwaqqaf servizz sigur tal-bgħit instantanju ta' messagġi fi hdan il-Parlament li jippermetti komunikazzjoni sigura, fejn is-server jara biss kontenut ikkriptat;

102. Jistieden lill-Istituzzjonijiet u l-aġenziji tal-UE kollha jwettqu eżerċizzju simili b'kooperazzjoni mal-ENISA, il-Europol u s-CERTs, sa mhux iżjed tard minn Diċembru 2014, b' mod partikolari l-Kunsill Ewropew, il-Kunsill, is-Servizz Ewropew għall-Azzjoni Esterna (inklużi d-delegazzjonijiet tal-UE), il-Kummissjoni, il-Qorti tal-Ġustizzja u l-Bank Ċentrali Ewropew; jistieden lill-Istati Membri jwettqu valutazzjonijiet simili;
103. Jenfasizza li safejn hija kkonċernata l-azzjoni esterna tal-UE, għandhom jitwettqu valutazzjonijiet tal-htigijiet baġitarji relatati u jittiehdu l-ewwel miżuri mingħajr dewmien fil-każ tas-Servizz Ewropew għall-Azzjoni Esterna (SEAE) u li hemm bżonn li jiġu allokati fondi xierqa fl-abbozz tal-baġit 2015;
104. Huwa tal-fehma li s-sistemi tal-IT fuq skala kbira użati fil-qasam tal-libertà, is-sigurtà u l-ġustizzja, bħalma huma hi s-Sistema ta' Informazzjoni ta' Schengen II, is-Sistema ta' Informazzjoni dwar il-Viża, il-Eurodac u sistemi futuri possibbli bħalma hi l-UE-ESTA, għandhom jiġu żviluppati u mhaddma b'tali mod li jiżguraw li d-data ma tkunx kompromessa bhala riżultat tat-talbiet minn awtoritajiet ta' pajjiżi terzi; jitlob l-eu-LISA tirrapporta lura lill-Parlament dwar l-affidabbiltà tas-sistemi fis-sehħ sal-aħħar tal-2014;
105. Jistieden lill-Kummissjoni u l-SEAE jiehdu azzjoni fil-livell internazzjonali, man-NU b' mod partikolari, u f'kooperazzjoni mas-sħab interessati biex jimplimentaw strategija tal-UE għall-governanza demokratika tal-internet sabiex tiġi evitata l-influenza żejda fuq l-attivitajiet tal-ICANN u l-IANA minn kwalunkwe entità, kumpanija jew pajjiż individwali billi tiġi żgurata rappreżentanza xierqa tal-partijiet interessati kollha f'dawn il-korpi, filwaqt li tiġi evitata l-facilitazzjoni tal-kontroll mill-istat jew iċ-ċensura jew il-balkanizzazzjoni u l-frammentazzjoni tal-internet;
106. Jitlob li l-UE tkun fuq ta' quddiem nett fit-tiswir mill-ġdid tal-arkitettura u l-

governanza tal-internet bil-ghan li jiġu ndirizzati r-riskji relatati mal-flussi u l-ħzin tad-data, filwaqt li tagħmel ħilitha għall-minimizzazzjoni tad-data u t-trasparenza u inqas ħzin tal-massa centralizzati ta' data mhix ipproċessata, kif ukoll li t-traffiku tal-Internet jingħata rotta oħra jew krittazzjoni sħiħa "end-to-end" tat-traffiku kollu tal-Internet halli jiġu evitati r-riskji attwali assoċjati mal-mogħdija bla bżonn ta' traffiku minn ġot-territorju ta' pajjiżi li ma jissodisfawx l-istandards bażiċi dwar id-drittijiet fundamentali, il-protezzjoni tad-data u l-privatezza;

107. Jitlob għall-promozzjoni ta'

- magni tat-tiftix tal-UE u netwerks soċjali tal-UE bħala pass siewi fid-direzzjoni tal-indipendenza tal-IT għall-UE;

- fornitur ta' servizz tal-IT Ewropej;

- ikkriptar tal-komunikazzjoni in generali inklużi l-komunikazzjoni bil-posta elettronika u bl-SMS;

- elementi ewlenin tal-IT Ewropej, bħalma huma soluzzjonijiet għal sistemi operattivi klijent-server, bl-użu ta' standards minn sors miftuħ, li jiżviluppaw l-elementi Ewropej għal akkoppjament tal-grilja, pereżempju routers;

108. Jistieden lill-Istati Membri, b'kooperazzjoni mal-ENISA, iċ-Ċentru taċ-Ċiberkriminalità tal-Europol, is-CERTs u l-awtoritajiet nazzjonali għall-protezzjoni tad-data u l-unitajiet taċ-ċiberkriminalità, jiżviluppaw kultura ta' sigurtà u jvaraw kampanja ta' edukazzjoni u ta' sensibilizzazzjoni sabiex iċ-ċittadini jkunu jistgħu jagħmlu għażla aktar infurmata dwar liema data personali jpoġġu fuq l-Internet u kif jistgħu jipproteġuha aħjar, inkluż permezz tal-ikkriptar u l-cloud computing sikur, billi jagħmlu użu sħiħ mill-pjattaforma ta' informazzjoni ta' interess pubbliku li tipprovdi għaliha d-Direttiva Servizz Universali;

109. Jistieden lill-Kummissjoni biex, sa Diċembru 2014, tressaq proposti legiżlativi tinkoraġġixxi lill-manifatturi tas-softwer u tal-ħardwer jintroduċu aktar karatteristiċi ta' sigurtà u privatezza fid-disinn u awtomatiċi fil-prodotti tagħhom, inkluż billi tintroduċi dizinċentivi għall-ġbir żejjed u sproporzjonat ta' dejta personali tal-massa uresponsabbiltà legali min-naħa tal-manifatturi għall-vulnerabbiltajiet magħrufa mingħajr softwer maħsub biex jirrangahom, prodotti difettużi jew mhux siguri jew l-installazzjoni ta' backdoors sigrieti li jippermettu l-aċċess mhux awtorizzat għad-data u l-ipproċessar tagħha; ***f'dan ir-rigward, jistieden lill-Kummissjoni tivvaluta l-possibbiltà li twaqqaf skema ta' ċertifikazzjoni jew validazzjoni għall-ħardwer tal-IT inkluż proċeduri ta' ttestjar fuq livell tal-UE biex tiġi żgurata l-integrità u s-sigurtà tal-prodotti;***

Bini mill-ġdid tal-fiduċja

110. Jemmen li, lil hinn mill-htieġa ta' tibdil legiżlattiv, l-inkjesta wriet il-htieġa li l-Istati Uniti terġa' tibni l-fiduċja mas-sħab tagħha tal-UE, peress li huma l-attivitajiet tal-aġenziji tal-intelligence tal-Istati Uniti huma li huma primarjament involuti;

111. Jinnota li l-kriżi tal-fiduċja li giet iġġenerata testendi:
- għall-ispirtu ta' kooperazzjoni fi ħdan l-UE, peress li xi attivitajiet tal-intelligence nazzjonali jistgħu jipperikolaw l-ilħuq tal-oġettivi tal-Unjoni;
 - għaċ-ċittadini, li jirrealizzaw li mhux biss pajjiżi terzi jew kumpaniji multinazzjonali iżda wkoll il-gvern tagħhom stess jista' jkun qed jispjuna fuqhom;
 - għar-rispett għad-drittijiet fundamentali, id-demokrazija u l-istat tad-dritt, kif ukoll il-kredibbiltà tas-salvagwardji u s-superviżjoni demokratiċi, ġudizzjarji u parlamentari f' soċjetà digitali;

Bejn l-UE u l-Istati Uniti

112. Ifakkar fis-sħubija storika u strateġika importanti ta' bejn l-Istati Membri tal-UE u l-Istati Uniti, ibbażata fuq twemmin komuni fid-demokrazija, l-istat tad-dritt u d-drittijiet fundamentali;
113. Jemmen li s-sorveljanza tal-massa taċ-ċittadini u l-ispjunagg fuq il-mexxejja politiċi mill-Istati Uniti kkawżaw ħsara serja lir-relazzjonijiet ta' bejn l-UE u l-Istati Uniti u hallew impatt negattiv fuq il-fiduċja fl-organizzazzjonijiet tal-Istati Uniti li jaġixxu fl-UE; dan huwa aggravat aktar minħabba n-nuqqas ta' rimedji ġudizzjarji u amministrattivi għar-riparazzjoni taht il-ligi tal-Istati Uniti għaċ-ċittadini tal-UE, b'mod partikolari f'każijiet ta' attivitajiet ta' sorveljanza għal finijiet ta' intelligence;
114. Jirrikonoxxi, fid-dawl tal-isfidi globali li qed jiffaċċjaw lill-UE u lill-Istati Uniti, li s-sħubija transatlantika jeħtieġ li tissaħħaħ aktar, u li huwa vitali li l-kooperazzjoni transatlantika fil-ġlieda kontra t-terroriżmu tibqa' għaddejja fuq bażi ġdida ta' fiduċja bbażata fuq ir-rispett komuni veru għall-istat tad-dritt u ċ-ċaħda tal-prattiċi kollha indiskriminatorji tas-sorveljanza tal-massa; jinsisti, għaldaqstant, li jridu jittieħdu miżuri ċari mill-Istati Uniti biex din terġa' tistabbilixxi l-fiduċja u tenfasizza mill-ġdid il-valuri bażiċi komuni li huma l-bażi tas-sħubija;
115. Jinsab lest li jidhol fi djalogu mal-kontrapartijiet tal-Istati Uniti halli, fid-dibattitu pubbliku u kungressjonali Amerikan li għadu għaddej fuq ir-riforma tas-sorveljanza u r-rieżami tas-surperviżjoni tal-intelligenza, id-dritt għall-privatezza u drittijiet oħra taċ-ċittadini, tal-UE, tar-residenti tal-UE jew persuni oħra protetti mid-dritt tal-UE u drittijiet ta' informazzjoni ekwivalenti u l-protezzjoni tal-privatezza fil-qrati tal-Istati Uniti, inkluża r-riparazzjoni ġuridika, jiġu ggarantiti permezz ta', pereżempju, reviżjoni tal-Att dwar il-Privatezza u l-Att dwar il-Privatezza tat-Telekomunikazzjonijiet Elettronici u billi jiġi rratifikat l-Ewwel Protokoll Fakultattiv tal-Patt Internazzjonali dwar id-Drittijiet Ċivili u Politiċi (ICCPR), halli d-diskriminazzjoni attwali ma tiġix ipperpetwatal
116. Jinsisti li jiġu implimentati r-riformi meħtieġa u jingħataw garanziji effettivi lill-Ewropej biex jiġi żgurat li l-użu tas-sorveljanza u l-ipproċessar tad-data għal skopijiet ta' intelligence barranija jkun proporzjonat, limitat minn kundizzjonijiet speċifikati b'mod ċar, u relatat ma' suspett raġonevoli u kawża probabbli ta' attività terroristika;

jenfasizza li din il-fini għandha tkun sugġetta għas-sorveljanza għudizzjarja trasparenti;

117. Iqis li sinjali politiċi ċari huma meħtieġa minn sħabna l-Amerikani biex juru li l-Istati Uniti tiddistingwi bejn alleati u avversarji;
118. Ihegġeġ lill-Kummissjoni tal-UE u lill-Amministrazzjoni tal-Istati Uniti jindirizzaw, fil-kuntest tan-negozjati li għaddejjin fuq Ftehim Ġeneriku bejn l-UE u l-Istati Uniti, dwar it-trasferiment tad-data għall-finijiet ta' infurzar tal-ligi, id-drittijiet ta' informazzjoni u ta' rimedju għudizzjarju taċ-ċittadini tal-UE, u jikkonkludu dawn in-negozjati, skont l-impenn li sar fil-Laqgħa Ministerjali tal-Ġustizzja u l-Intern bejn l-UE u l-Istati Uniti fit-18 ta' Novembru 2013, qabel is-sajf tal-2014,;
119. Jinkoraġġixxi lill-Istati Uniti taderixxi mal-Konvenzjoni tal-Kunsill tal-Ewropa għall-Protezzjoni tal-Individwi fir-rigward tal-Ipproċessar Awtomatiku ta' Data Personali (Konvenzjoni 108), peress li aderixxiet mal-Konvenzjoni tal-2001 dwar iċ-Ċiberkriminalità, u b'hekk issahhah il-bażi ġuridika komuni bejn l-alleati transatlantiċi;
120. Jistieden lill-istituzzjonijiet tal-UE jesploraw il-possibiltajiet li jiġu stabbiliti mal-Istati Uniti kodiċi ta' kondotta li jiggarantixxu li ma jitwettaq l-ebda spjunaġġ tal-Istati Uniti kontra istituzzjonijiet u faċilitajiet tal-UE;

Fi hdan l-Unjoni Ewropea

121. Jemmen ukoll li l-involvement u l-attivitajiet tal-Istati Membri tal-UE wasslu għal telf ta' fiduċja, inkluż fost l-Istati Membri u bejn iċ-ċittadini u l-awtoritajiet tal-Istati Membri tagħhom; huwa tal-fehma li huwa biss permezz taċ-ċarezza sħiħa fir-rigward tal-finijiet u l-mezzi ta' sorveljanza, id-dibattitu pubbliku u, finalment, ir-reviżjoni tal-leġiżlazzjoni, inkluż it-tmim tal-attivitajiet ta' sorveljanza tal-massa u tissahhah is-sistema ta' sorveljanza għudizzjarja u parlamentari, li tista' terġa' tiġi stabbilita l-fiduċja mitlufa; itenni d-diffikultajiet fl-iżvilupp ta' politiki tas-sigurtà tal-UE komprensivi b'tali attivitajiet ta' sorveljanza tal-massa li huma operattivi, u jenfasizza li l-prinċipju tal-UE ta' kooperazzjoni leali jirrikjedi li l-Istati Membri jzommu lura milli jwettqu attivitajiet ta' intelligence fit-territorju ta' Stati Membri oħra;
122. Jinnota li xi Stati Membri tal-UE qed isegwu komunikazzjoni bilaterali mal-awtoritajiet tal-Istati Uniti dwar allegazzjonijiet ta' spjunaġġ, u li xi wħud minnhom ikkonkludew (ir-Renju Unit) jew jipprevedu li jikkonkludu (il-Ġermanja, Franza) hekk imsejha arrangamenti 'ta' kontra l-ispjunaġġ'; jenfasizza li dawn l-Istati Membri jeħtieġ li josservaw bis-sħiħ l-interessi u l-qafas leġiżlattiv tal-UE kollha kemm hi; jidhirlu li tali arrangamenti bilaterali huma kontroproduttivi u irrelevanti, minhabba l-ħtieġa ta' approċċ Ewropew għal din il-problema; jitlob lill-Kunsill jinforma lill-Parlament dwar żviluppi mill-Istati Membri dwar arrangament reċiproku kontra l-ispjunaġġ fl-UE kollha;
123. Iqis li tali arrangamenti m'għandhomx jiksru t-Trattati tal-Unjoni, b'mod speċjali l-prinċipju ta' kooperazzjoni leali (skont l-Artikolu 4(3) tat-TUE), jew jimminaw il-politiki tal-UE b'mod ġenerali u, b'mod aktar speċifiku, is-suq intern, il-kompetizzjoni ġusta, u l-iżvilupp ekonomiku, industrijali u soċjali; jiddeċiedi li jirrieżamina

kwalunkwe tali arrangamenti għall-kompatibilità tagħhom mad-dritt Ewropew u jirriserva d-dritt li jattiva l-proċeduri tat-Trattati fil-każ li jiġi ppruvat li tali arrangamenti jikkontradixxu l-koeżjoni tal-Unjoni jew il-prinċipji fundamentali li fuqhom hija bbażata;

124. Jistieden lill-Istati Membri jagħmlu kull sforz biex jiżguraw kooperazzjoni aħjar bil-hsieb li jipprovdu salvagwardji kontra l-ispjunaġġ, b'kooperazzjoni mal-korpi u l-aġenziji tal-UE rilevanti, għall-protezzjoni taċ-ċittadini u l-istituzzjonijiet tal-UE, il-kumpaniji Ewropej, l-industrija tal-UE, u infrastruttura u netwerks tal-IT, kif ukoll riċerka Ewropea; iqis l-involvement attiv tal-partijiet interessati tal-UE bħala prekondizzjoni biex isehh skambju effettiv tal-ambjent; jirimarka li t-theddid għas-sigurtà saru aktar internazzjonali, mifruxa u kumplessi, u b'hekk jirrikjedu kooperazzjoni Ewropea msahha; jemmen li dan l-iżvilupp għandu jiġi rifless aħjar fit-Trattati, u għalhekk jitlob li ssir reviżjoni tat-Trattati bil-għan li jiġi msahhah il-kunċett tal-kooperazzjoni leali bejn l-Istati Membri u l-Unjoni fir-rigward tal-oġġettiv li jiġi realizzat spazju ta' sigurtà u li jiġi pprevenut l-ispjunaġġ reċiproku bejn l-Istati Membri fi hdan l-Unjoni;
125. Jikkonsidra li strutturi ta' komunikazzjoni reżistenti għall-ittappjar (il-posta elettronika u t-telekomunikazzjonijiet, inkluż linji fissi u telefowns ċellulari) u kmamar għal-laqgħat reżistenti għall-ittappjar fl-istituzzjonijiet rilevanti kollha tal-UE u d-delegazzjonijiet tal-UE huma bżonn assolut; għaldaqstant jitlob għall-istabbiliment ta' sistema kkriptata ta' posta elettronika interna tal-UE;
126. Jistieden lill-Kunsill u lill-Kummissjoni jagħtu l-approvazzjoni tagħhom mingħajr aktar dewmien għall-proposta adottata mill-Parlament Ewropew fit-23 ta' Mejju 2012 għal regolament tal-Parlament Ewropew dwar id-dispożizzjonijiet dettaljati li jirregolaw l-eżerċizzju tad-dritt ta' inkjesta tal-Parlament Ewropew u li jhassar id-Deċiżjoni tal-Parlament Ewropew, tal-Kunsill u tal-Kummissjoni (95/167/KE, Euratom, KEFA) ippreżentata abbażi tal-Artikolu 226 tat-TFUE; jitlob li ssir reviżjoni tat-Trattat bil-għan li tali setgħat ta' inkjesta jiġu estiżi biex ikopru, mingħajr restrizzjonijiet jew eċċezzjonijiet, l-oqsma kollha tal-kompetenza jew attività tal-Unjoni u biex tiġi inkluża l-possibilità ta' interrogazzjoni taht ġurament;

Internazzjonalment

127. Jistieden lill-Kummissjoni tippreżenta, sa mhux iżjed tard minn Jannar 2015, strategija tal-UE għall-governanza demokratika tal-internet;
128. Jistieden lill-Istati Membri jsegwu s-sejha tal-35 Konferenza Internazzjonali tal-Kummissarji tal-Protezzjoni tad-Data u l-Privatezza 'biex issir talba għall-adozzjoni ta' protokoll addizzjonali mal-Artikolu 17 tal-Patt Internazzjonali dwar id-Drittijiet Ċivili u Politiċi (ICCPR), li għandu jkun ibbażat fuq l-istandards li ġew żviluppati u approvati mill-Konferenza Internazzjonali u d-dispożizzjonijiet fil-Kumment Ġenerali Nru 16 tal-Kumitat għad-Drittijiet tal-Bniedem tal-Patt sabiex jinholqu standards applikabbli fil-livell globali għall-protezzjoni tad-data u l-protezzjoni tal-privatezza skont l-istat tad-dritt'; jistieden lill-Istati Membri jinkludu f'dan l-eżerċizzju talba għal aġenzija tan-NU biex tkun responsabbli, b'mod partikolari, għall-monitoraġġ tat-tfaċċar ta' għodod ta' sorveljanza u r-regolamentazzjoni u l-investigazzjoni tal-użu

tagħhom; jistieden lir-Rappreżentant Għoli/il-Viċi President tal-Kummissjoni u s-Servizz Ewropew għall-Azzjoni Esterna jiehdu pożizzjoni proattiva;

129. Jistieden lill-Istati Membri jiżviluppaw strateġija koerenti u b'saħħitha fi hdan in-NU, li tappoġġja b'mod partikolari r-riżoluzzjoni dwar "id-dritt għall-privatezza fl-era diġitali" li nbdiet mill-Brażil u l-Ġermanja, kif adottata mit-Tielet Kumitat tal-Kumitat tal-Assemblea Ġenerali tan-NU (il-Kumitat tad-Drittijiet tal-Bniedem) fis-27 ta' Novembru 2013, kif ukoll jiehdu azzjoni ulterjuri għad-difiża tad-drittijiet fundamentali għall-privatezza u l-protezzjoni tad-dejta f'livell internazzjonali filwaqt li tiġi evitata kwalunkwe faċilitazzjoni ta' kontroll jew ċensura mill-istat jew il-frammentazzjoni tal-internet, inkluża inizzjattiva għal trattat internazzjonali li jkun jipprojbixxi l-attivitajiet tas-sorveljanza tal-massa u aġenzija għas-supervizjoni tagħha;

Pjan ta' Prijorità: 'Habeas Corpus Diġitali Ewropew - il-protezzjoni tad-drittijiet fundamentali f'era diġitali'

130. Jiddeċiedi li jressaq liċ-ċittadini, lill-Istituzzjonijiet u lill-Istati Membri tal-UE r-rakkomandazzjonijiet imsemmija hawn fuq bħala Pjan ta' Prijorità għal-legiżlatura li jmiss;
131. Jiddeċiedi li jvara "Habeas Corpus Diġitali Ewropew - il-protezzjoni tad-drittijiet fundamentali f'era diġitali" bit-8 azzjonijiet li ġejjin, li tal-implimentazzjoni tagħhom se jwettaq supervizjoni:

Azzjoni 1: L-adozzjoni tal-Pakkett dwar il-Protezzjoni tad-Data fl-2014;

Azzjoni 2: Il-konkluzjoni tal-Ftehim Ġeneriku bejn l-UE u l-Istati Uniti li jggarantixxi d-dritt fundamentali għall-privatezza u l-protezzjoni tad-data u li jiżgura mekkaniżmi ta' rimedju xierqa għaċ-ċittadini tal-UE, inkluż fil-każ ta' trasferimenti ta' data mill-UE lejn l-Istati Uniti għal skopijiet ta' infurzar tal-liġi;

Azzjoni 3: Is-sospensjoni tas-Safe Harbour sakemm jitwettaq rieżami shiħa u l-lakuni attwali jiġu rimedjati, sabiex jiġi żgurat li t-trasferimenti ta' data personali għal skopijiet kummerċjali mill-Unjoni lejn l-Istati Uniti jistgħu jsehħu biss b'osservanza tal-ogħla standards tal-UE;

Azzjoni 4: Is-sospensjoni tal-ftehim TFTP sa meta: (i) in-negozjati tal-Ftehim Ġeneriku jkunu ġew konklużi; (ii) tkun giet konkluża investigazzjoni bir-reqqa abbażi ta' analiżi mill-UE u t-tħassib kollu mqajjem mill-Parlament fir-riżoluzzjoni tiegħu tat-23 ta' Ottubru 2013 jkun ġie indirizzat kif għandu jkun;

Azzjoni 5: Il-valutazzjoni ta' kwalunkwe ftehim, mekkaniżmu jew skambju ma' pajjiżi terzi li jinvolvi d-data personali biex jiġi żgurat li d-dritt għall-privatezza u għall-protezzjoni tad-data personali ma jinkisirx minhabba attivitajiet ta' sorveljanza, u jittiehdu l-azzjonijiet ta' segwitu meħtieġa;

Azzjoni 6: Il-protezzjoni tal-istat tad-dritt u d-drittijiet fundamentali taċ-ċittadini tal-UE, (inkluż mit-theddid lil-libertà tal-istampa), id-dritt li l-pubbliku jirċievi informazzjoni imparzjali u l-kunfidenzjalità professjonali (inklużi r-relazzjonijiet ta' bejn avukat u klijent), kif ukoll l-iżgurar ta' protezzjoni msahħa għall-iżvelaturi;

Azzjoni 7: L-iżvilupp ta' strateġija Ewropea għal indipendenza akbar tal-IT ("qbil ġdid diġitali") inkluża l-allokkazzjoni ta' riżorsi adegwati fil-livell nazzjonali u f' dak tal-UE) bil-għan li tingħata spinta lill-industrija tal-IT u l-kumpaniji Ewropej ikunu jistgħu jisfruttaw il-vantaġġ kompetittiv tal-privatezza tal-UE;

Azzjoni 8: L-iżvilupp tal-UE bħala attur ta' referenza għal governanza demokratika u newtrali tal-internet;

132. Jistieden lill-istituzzjonijiet tal-UE u lill-Istati Membri jippromwovu l-"Habeas Korpus Diġitali Ewropew" li jipproteġi d-drittijiet fundamentali f'era diġitali; jintrabat li jaġixxi bħala d-difensur tad-drittijiet taċ-ċittadini tal-UE, bl-iskeda li ġejja biex jimmonitorja l-implimentazzjoni:

- April-Lulju 2014: grupp ta' monitoraġġ ibbażat fuq it-tim tal-Inkjesta LIBE responsabbli għall-monitoraġġ ta' kwalunkwe rivelazzjoni ġdida li jkollha x'taqsmu mal-mandat tal-Inkjesta u għall-iskrutinju tal-implimentazzjoni ta' din ir-riżoluzzjoni;
- Lulju 2014 'il quddiem: mekkanizmu ta' sorveljanza permanenti għat-trasferimenti tad-data u għal rimedji ġudizzjarji fi hdan il-kumitat kompetenti;
- Rebbiegħa 2014: sejha formali lill-Kunsill Ewropew biex jinkludu l-"Habeas Corpus Diġitali Ewropew - il-protezzjoni tad-drittijiet fundamentali f'era diġitali" - fil-linji gwida li għandhom jiġu adottati taħt l-Artikolu 68 tat-TFUE;
- Ħarifa 2014: impenn li l-"Habeas Corpus Diġitali Ewropew - il-protezzjoni tad-drittijiet fundamentali f'era diġitali" u r-rakkomandazzjonijiet relatati se jservu ta' kriterji ewlenin għall-approvazzjoni tal-Kummissjoni li jmiss;
- 2014: konferenza li tiġbor flimkien esperti Ewropej ta' livell għoli fl-oqsma varji li jwasslu għas-sigurtà tal-IT (inklużi l-matematika, il-kriptografija u t-teknoloġiji li jtejbu l-privatezza) biex tgħin biex titrawwem strateġija tal-IT tal-UE għat-term leġiżlattiv li jmiss;
- 2014-2015: grupp tal-Fiduċja/Data/Drittijiet taċ-Ċittadini li għandu jissejjaħ għal laqgħat fuq bażi regolari bejn il-Parlament Ewropew u l-Kungress Amerikan, kif ukoll mal-parlamenti ta' pajjiżi terzi impenjati oħra, inkluż il-Brazil;
- 2014-2015: konferenza mal-korpi ta' sorveljanza tal-intelligence tal-parlamenti nazzjonali Ewropej;

133. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill Ewropew, lill-Kunsill, lill-Kummissjoni, lill-parlamenti u lill-gvernijiet tal-Istati Membri, lill-awtoritajiet nazzjonali tal-protezzjoni tad-data, lill-KEPD, lill-eu-LISA, lill-ENISA, lill-Grupp ta' Hidma tal-Artikolu 29, lill-Kunsill tal-Ewropa, lill-Kungress tal-Istati Uniti tal-Amerika, lill-Amministrazzjoni tal-Istati Uniti, lill-President, lill-Gvern u lill-Parlament tar-Repubblika Federattiva tal-Brazil, u lis-Segretarju Generali tan-NU.

NOTA SPJEGATTIVA

*The office of the sovereign, be it a monarch or an assembly, consisteth in the end,
for which he was trusted with the sovereign power,
namely the procuration of the safety of people'
Hobbes, Leviathan (kapitolu XXX)*

*'We cannot commend our society to others by departing
from the fundamental standards which
make it worthy of commendation'
Lord Bingham of Cornhill,
Eks Lord Chief Justice tal-Ingilterra u ta' Wales*

Metodoloġija

Minn Lulju 2013, il-Kumitat ta' Inkjesta LIBE kien responsabbli għall-kompitu ferm diffiċli li jwettaq il-mandat¹ tal-Plenarja dwar l-investigazzjoni fis-sorveljanza tal-massa elettronika ta' ċittadini tal-UE fi żmien qasir ħafna, inqas minn 6 xhur.

Matul dan il-perjodu sejjah aktar minn 15-il seduta li jkopru kull waħda minn sensiela ta' kwistjonijiet speċifiċi preskritti fir-riżoluzzjoni tal-4 ta' Lulju, li ha mis-sottomissjonijiet tal-esperti kemm tal-UE kif ukoll tal-Istati Uniti li jirrapprezentaw firxa wiesgħa ta' għarfien u tagħrif: l-istituzzjonijiet tal-UE, il-parlamenti nazzjonali, il-Kungress tal-Istati Uniti, l-akkademiċi, il-ġurnalisti, is-soċjetà ċivili, l-ispeċjalisti tas-sigurtà u tat-teknoloġija u n-negozji privati. Barra minn hekk, delegazzjoni tal-Kumitat LIBE żaret Washington mit-28 sat-30 ta' Ottubru 2013 biex tiltaqa' ma' rappreżentanti tal-fergħa kemm eżekuttiva kif ukoll leġislattiva (l-akkademiċi, l-avukati, l-esperti tas-sigurtà, ir-rappreżentanti tan-negozju)². Delegazzjoni tal-Kumitat għall-Affarijiet Barranin (AFET) ukoll kienet f'Washington fl-istess perjodu ta' żmien. Xi ftit laqgħat saru flimkien.

Sensiela ta' dokumenti ta' hidma³ kellhom bħala ko-awturi r-rapporteur, ix-shadow rapporteurs⁴ mid-diversi gruppi politiċi u 3 Membri tal-Kumitat AFET⁵ sabiex ikun hemm preżentazzjoni tas-sejbiet prinċipali tal-Inkjesta. Ir-rapporteur jixtieq jirringrazzja ix-shadow rapporteurs u l-Membri tal-AFET kollha għall-kooperazzjoni mill-qrib u l-impenn ta' livell għoli tul dan il-proċess impenjattiv.

L-iskala tal-problema

Iż-żieda tal-attenzjoni fuq is-sigurtà flimkien ma' żviluppi fit-teknoloġija wasslu biex il-Membri jkunu jafu aktar dwar iċ-ċittadini minn qatt qabel. Is-servizzi ta' intelligence de

¹ [http://www.europarl.europa.eu/meetdocs/2009_2014/documents/ta/04/07/2013%20-%200322/p7_ta_prov\(2013\)0322_en.pdf](http://www.europarl.europa.eu/meetdocs/2009_2014/documents/ta/04/07/2013%20-%200322/p7_ta_prov(2013)0322_en.pdf)

² Ara r-rapport tad-delegazzjoni għal Washington.

³ Ara l-Anness I.

⁴ Lista ta' shadow rapporteurs: Axel Voss (PPE), Sophia in't Veld (ALDE), Jan Philipp Albrecht (VERTS/ALE), Timothy Kirkhope (EFD), Cornelia Ernst (GUE).

⁵ Lista ta' Membri tal-AFET: José Ignacio Salafranca Sánchez-Neyra (PPE), Ana Gomes (S&D), Annemie Neyts-Uyttebroeck (ALDE).

facto jistgħu jsiru jafu kważi kollox dwar persuna, peress li jistgħu jiġbru data dwar il-kontenut tal-komunikazzjonijiet, kif ukoll metadata, u billi jsegwu l-attivitajiet elettronici taċ-ċittadini, b'mod partikolari l-użu tagħhom ta' smartphones u tablet computers. **Dan ikkontribwixxa għal bidla fundamentali fil-hidma u l-prattiki ta' aġenziji tal-intelligence, lil hinn mill-kunċett tradizzjonali ta' sorveljanza mmirata bhala miżura mehtieġa u proporzjonata kontra t-terroriżmu, lejn sistemi ta' sorveljanza tal-massa.**

Dan il-proċess ta' zieda ta' sorveljanza tal-massa ma kienx suġġett għal ebda dibattitu pubbliku minn qabel jew għal tehid demokratiku ta' deċiżjonijiet. Hemm bżonn jiġi diskuss l-iskop u l-iskala ta' sorveljanza u l-post tagħha f'soċjetà demokratika. Is-sitwazzjoni mahluqa mir-rivelazzjonijiet ta' Edward Snowden hija indikazzjoni ta' bidla soċjetali ġenerali lejn l-aċċettazzjoni tal-qerda tal-privatezza favur is-sigurtà? Qegħdin niffaċċjaw ksur tant kbir ta' privatezza u intimità li huwa possibbli mhux biss għall-kriminali imma għall-kumpaniji tal-IT u aġenziji tal-intelligence li jkunu jafu kull dettall tal-ħajja ta' ċittadin? Dan għandu jkun fatt aċċettat mingħajr aktar diskussjoni? Jew hija r-responsabbiltà tal-legiżlatur li jadatta l-politika u l-ghodod legali disponibbli biex jillimita r-riskji u jipprevjeni danni ulterjuri fil-każ li forzi anqas demokratiċi jitlejgħu fil-poter?

Reazzjonijiet għas-sorveljanza tal-massa u dibattitu pubbliku

Id-dibattitu dwar is-sorveljanza tal-massa mhux qed isir b'mod ekwilibrat fi ħdan l-UE. Fil-fatt f'ħafna Stati Membri ftit li xejn hemm xi tip ta' dibattitu pubbliku u l-attenzjoni tal-midja tvarja. Il-Ġermanja tidher li hija l-pajjiż fejn ir-reazzjonijiet għar-rivelazzjonijiet kienu l-aktar qawwija u d-diskussjonijiet pubbliċi dwar il-konsegwenzi tagħhom kienu mifruxa. Fir-Renju Unit u Franza, minkejja l-investigazzjonijiet minn The Guardian u Le Monde, ir-reazzjonijiet jidhru aktar limitati, fatt li ġie marbut mal-allegat involviment tas-servizzi ta' intelligence nazżjonali tagħhom f'attivitajiet mal-NSA. L-Inkjestta tal-Kumitat LIBE kienet f'pożizzjoni li tisma' kontributi siewja mill-korpi ta' sorveljanza parlamentari tal-Belġju, l-Olanda, id-Danimarka u anki n-Norveġja; madankollu l-Parlament Britanniku u Franciż irrifjutaw li jippartecipaw. Dawn id-differenzi għal darb'ohra juru l-livell irregolari ta' kontrolli u kontroblanċi fl-UE fuq dawn il-kwistjonijiet u li hemm ħtieġa ta' aktar kooperazzjoni bejn il-korpi parlamentari responsabbli tas-sorveljanza.

Wara d-divulgazzjonijiet ta' Edward Snowden fil-midja tal-massa, id-dibattitu pubbliku ġie bbażat fuq żewġ tipi prinċipali ta' reazzjonijiet. Min-naħa waħda, hemm dawk li jiċhdu l-legittimità tal-informazzjoni ppubblikata għar-raġuni li ħafna mir-rapporti tal-midja huma bbażati fuq interpretazzjoni ħażina; barra minn hekk ħafna jargumentaw, filwaqt li ma jiċhdux id-divulgazzjonijiet, il-validità tad-divulgazzjonijiet magħmula minħabba allegazzjonijiet ta' riskji tas-sigurtà li jikkawżaw għas-sigurtà nazżjonali u l-ġlieda kontra t-terroriżmu.

Min-naħa l-ohra, hemm dawk li jqisu li l-informazzjoni pprovduta teħtieġ dibattitu pubbliku infurmat minħabba l-ammont ta' problemi li tqajjem fir-rigward tal-kwistjonijiet ewlenin għad-demokrazija inklużi: l-istat tad-dritt, id-drittijiet fundamentali, il-privatezza taċ-ċittadini, ir-responsabbiltà pubblika tas-servizzi ta' infurzar tal-liġi u ta' intelligence, eċċ. Dan huwa ċertament il-każ għall-ġurnalisti u l-edituri tal-akbar aġenzija tal-istampa tad-dinja li jafu bid-divulgazzjonijiet inklużi The Guardian, Le Monde, Der Spiegel, Il-Washington Post u Glenn Greenwald.

Iż-żewġ tipi ta' reazzjonijiet deskritti hawn fuq huma bbażati fuq sett ta' raġunijiet li, jekk

jigū segwiti, jistgħu jwasslu għal deċiżjonijiet pjuttost opposti dwar kif l-UE għandha jew m'għandhiex tirreaġixxi.

5 raġunijiet biex ma tittehidx azzjoni

- *L- 'Argument tal-intelligence/tas-sigurtà nazzjonali': ma taqax fil-kompetenza tal-UE*

Ir-rivelazzjonijiet ta' Edward SNOWDEN huma relatati mal-attivitajiet tal-intelligence tal-Istati Uniti u ta' xi Stati Membri, iżda s-sigurtà nazzjonali hija kompetenza nazzjonali, l-UE m'għandha l-ebda kompetenza f'dawn il-materji (ħlief fir-rigward tas-sigurtà interna tal-UE) u għalhekk l-ebda azzjoni ma hija possibbli fil-livell tal-UE.

- *L- 'Argument tat-terroriżmu': periklu għall-iżvelatur*

Kull segwitu għal dawn ir-rivelazzjonijiet, jew il-kunsiderazzjoni sempliċi tagħhom, ikompli jdghajjef is-sigurtà tal-Istati Uniti kif ukoll tal-UE peress li ma jikkundannax il-pubblikazzjoni ta' dokumenti li l-kontenut tagħhom, anki jekk rivedut, kif jispjegaw l-atturi tal-midja involuti, jista' jagħti informazzjoni siewja lil gruppi terroristiċi.

- *L- 'Argument tat-tradiment: l-ebda legittimità għall-iżvelatur*

Kif prinċipalment argumentat minn uħud fl-Istati Uniti u fir-Renju Unit, kwalunkwe dibattitu mniedi jew azzjoni prevista wara r-rivelazzjonijiet ta' E. Snowden, huma intrinsikament preġudikati u irrelevanti għax ikunu bbażati fuq att inizzjali ta' tradiment.

- *L- 'Argument tar-realizmu': interessi strateġiċi ġenerali*

Anke jekk jigū kkonfermati xi żbalji u attivitajiet illegali, dawn għandhom jigū bbilanċjati kontra l-ħtieġa li tinzamm ir-relazzjoni speċjali bejn l-Istati Uniti u l-Ewropa biex jigū ppreservati l-interessi ekonomiċi, kummerċjali u ta' politika barranija kondiviżi.

- *L- 'Argument ta' governanza tajba': uri fiduċja fil-gvern tiegħek*

Il-gvernijiet tal-Istati Uniti u tal-UE huma eletti b'mod demokratiku. Fil-qasam tas-sigurtà, u anke meta jigū mwettqa attivitajiet ta' intelligence għall-ġlieda kontra t-terroriżmu, huma jkunu konformi ma' standards demokratiċi bħala kwistjoni ta' prinċipju. Din 'il-preżunzjoni ta' governanza tajba u legali' isserraħ mhux biss fuq ir-rieda tajba tad-detenturi tal-poteri eżekuttivi f'dawn l-istati, iżda wkoll fuq il-mekkaniżmu ta' kontrolli u kontrobalanċi stabbilit fis-sistemi kostituzzjonali tagħhom.

Kif wieħed jista' jara, ir-raġunijiet biex ma tittehidx azzjoni huma numerużi u b'saħħithom. Dan jista' jispjega għala ħafna gvernijiet tal-UE, wara xi reazzjonijiet qawwija fil-bidu, ippreferew li ma jaġixxux. L-azzjoni prinċipali mill-Kunsill tal-Ministri kien li jitwaqqaf 'grupp transatlantiku ta' esperti dwar il-protezzjoni tad-data' li ltaqa' 3 darbiet u ressaq rapport finali. Grupp ieħor kellu jiltaqa' dwar kwistjonijiet relatati mal-intelligence bejn l-awtoritajiet tal-Istati Uniti u dawk tal-Istati Membri iżda l-ebda informazzjoni ma hija disponibbli. Il-Kunsill Ewropew indirizza l-problema tas-sorveljanza fi stqarrija sempliċi lil

Kapijiet ta' Stat jew ta' Gvern¹, sa issa ftit kienu daww il-parlamenti nazzjonali li nedew inkjesti.

5 raġunijiet biex tittiehed azzjoni

- *L- 'argument tas-sorveljanza tal-massa': f'liema soċjetà nixtiequ ngħixu?*

Sa mill-ewwel divulgazzjoni f'Ġunju 2013, bdew isiru referenzi konsistenti għar-rumanz '1984' ta' George Orwell. Mill-attakki ta' 9/11, l-enfasi fuq is-sigurtà u l-bidla għal sorveljanza mmirata u speċifika għamli ħsara u mminaw b'mod serju l-kunċett ta' privatezza. L-istorja tal-Ewropa u tal-Istati Uniti turina l-perikli ta' sorveljanza tal-massa u l-gradwazzjoni lejn soċjetajiet mingħajr privatezza.

- *L- 'argument tad-drittijiet fundamentali':*

Is-sorveljanza tal-massa u indiskriminata jheddu d-drittijiet fundamentali taċ-ċittadini inkluż id-dritt għall-privatezza, il-protezzjoni tad-data, il-libertà tal-istampa, il-proċess ġust li huma kollha stabbiliti fit-Trattati tal-UE, il-Karta tad-drittijiet fundamentali u l-KEDB. Dawn id-drittijiet ma jstgħux jiġu miksur u lanqas nnegożjati kontra kwalunkwe benefiċċju mistenni bħala skambju sakemm ma jkunx previst kif xieraq fl-istrumenti legali u f'konformità sħiħa mat-trattati.

- *L- 'argument tas-sigurtà interna tal-UE':*

Il-kompetenza nazzjonali dwar l-intelligence u l-kwistjonijiet ta' sigurtà nazzjonali ma teskludix il-kompetenza tal-UE parallela. L-UE eżerċitat il-kompetenzi kkonferiti lilha bit-Trattati tal-UE fi kwistjonijiet ta' sigurtà interna billi ddecidiet fuq numru ta' strumenti legiżlattivi u ftehimiet internazzjonali immirati għall-ġlieda kontra l-kriminalità serja u t-terroriżmu, bit-twaqqif ta' strateġija ta' sigurtà interna u aġenziji li jaħdmu f'dan il-qasam; Barra minn hekk, servizzi oħra ġew żviluppati li jirriflettu l-ħtieġa għal aktar kooperazzjoni fil-livell tal-UE dwar kwistjonijiet relatati mal-intelligence: SITCEN (li jitqiegħed fis-SEAE) u l-Koordinatur Kontra t-terroriżmu (li jitqiegħed fis-segretarjat generali tal-Kunsill), l-ebda wieħed minnhom b'bażi legali.

- *L- 'argument ta' nuqqas ta' sorveljanza':*

Filwaqt li s-servizzi ta' intelligence jwettqu funzjoni indispensabbli fil-protezzjoni kontra theddid intern u estern, huma għandhom joperaw fi hdan l-istat tad-dritt u biex jagħmlu dan għandhom ikunu sugġetti għal mekkaniżmu ta' sorveljanza strett u bir-reqqa. Is-sorveljanza demokratika tal-attivitajiet tal-intelligence titwettaq fil-livell nazzjonali iżda minħabba n-natura internazzjonali tat-theddid għas-sigurtà attwalment hemm skambju enormi ta' informazzjoni bejn l-Istati Membri u ma' pajjiżi terzi bħall-Istati Uniti; titjib fil-mekkanizmi ta' sorveljanza huma meħtieġa kemm fil-livell nazzjonali kif ukoll fil-livell tal-

¹ Konkluzjonijiet tal-Kunsill Ewropew tal-24-25 ta' Ottubru 2013, b'mod partikolari: 'Il-Kapijiet ta' Stat jew Gvern hađu nota tal-intenzjoni ta' Franza u l-Ġermanja li jfittxu taħditiet bilaterali mal-Istati Uniti bl-għan li qabel l-aħħar tas-sena jinstab qbil dwar ir-relazzjonijiet reċiproċi f'dan il-qasam. Huma nnotaw li pajjiżi oħra tal-UE huma mistiedna jissieħbu f'din l-inizjattiva. Fakkru wkoll fil-Grupp ta' Hidma eżistenti bejn l-UE u l-Istati Uniti tal-Amerika dwar il-kwistjoni relatata tal-protezzjoni tad-data u talbu għal progress rapidu u kostruttiv f'dan ir-rigward'.

UE jekk il-mekkanizmi ta' sorveljanza tradizzjonali m'għandhomx isiru ineffettivi u antikwati.

– *L- 'effett dissważiv fuq il-midja' u l-protezzjoni tal-iżvelaturi*

Id-divulgazzjonijiet ta' Edward Snowden u r-rapporti tal-midja sussegwenti enfasizzaw ir-rwol ċentrali tal-midja f' demokrazija sabiex tiġi żgurata r-responsabbiltà tal-Gvernijiet. Meta mekkanizmi ta' sorveljanza jonqsu li jipprevjenu jew jirrettifikaw is-sorveljanza tal-massa, ir-rwol tal-midja u tal-iżvelaturi fl-iżvelar ta' illegalitajiet jew abbużi ta' poter eventwali huwa estremament importanti. Ir-reazzjonijiet mill-awtoritajiet tal-Istati Uniti u tar-Renju Unit għall-midja urew il-vulnerabbiltà kemm tal-istampa kif ukoll tal-iżvelaturi u l-ħtieġa urġenti li ssir aktar hidma biex dawn jiġu protetti.

L-Unjoni Ewropea hija mitluba li tagħzel bejn politika ta' 'żamma tal-istatus quo' (raġunijiet suffiċjenti biex ma tittehidx azzjoni, stenna u ara) u politika ta' 'verifika tar-realtà' (is-sorveljanza mhix ġdida, iżda hemm biżżejjed evidenza ta' kobor bla preċedent tal-kamp ta' applikazzjoni u kapaċitajiet tal-aġenziji tal-intelligence li tirrikjedi li l-UE tagixxi).

Habeas Corpus f'Soċjetà ta' Sorveljanza

Fl-1679 il-parlament Brittaniku adotta l-Att dwar il-Habeas Corpus bħala pass kbir 'il quddiem biex jiġi żgurat id-dritt għal imħallef fi żminijiet ta' ġurisdizzjonijiet rivali u kunflitti ta' liġijiet. Illum id-demokraziji tagħna jiżguraw drittijiet xierqa għal min hu ħati jew għal detentur li fil-persuna jkun fizikament suġġett għal proċediment kriminali jew ikun differit lill-qorti. Iżda d-data tiegħu jew tagħha, kif tiġi mtellgħa, ipproċessata, maħżuna u traċċata fuq netwerks diġitali tiffurma 'korp ta' data personali', tip ta' korp diġitali speċifiku għal kull individwu u li jippermetti li jiġu żvelati ħafna mill-identità, drawwiet u preferenzi ta' kull tip tiegħu jew tagħha.

Habeas Corpus huwa rikonoxxut bħala strument legali fundamentali biex jissalvagwardja l-libertà individwali kontra azzjoni arbitrarja tal-istat. Fid-dinja tal-lum hemm il-ħtieġa li l-Habeas Corpus jiġi estiż għall-era diġitali. Id-dritt għall-privatezza, ir-rispett tal-integrità u d-dinjità tal-individwu huma fil-periklu. Kollezjonijiet enormi ta' data mingħajr ebda rispett għar-regoli tal-protezzjoni tad-data tal-UE u l-ksur speċifiku tal-prinċipju ta' proporzjonalità fil-ġestjoni tad-data jmorru kontra t-tradizzjonijiet kostituzzjonali tal-Istati Membri u l-pedamenti tal-ordni kostituzzjonali Ewropea.

Il-novità ewlenija fid-dinja tal-lum hija li dawn ir-riskji ma joriginawx biss f'attivitajiet kriminali (li kontribom il-legiżlatur tal-UE adotta sensiela ta' strumenti) jew mill-possibbiltà ta' attakki ċibernetiċi minn gvernijiet ta' pajjiżi fejn hemm rekord demokratiku aktar baxx. Hemm ir-realizzazzjoni li dawn ir-riskji jistgħu jiġu wkoll minn servizzi ta' infurzar tal-liġi u tal-intelligence ta' pajjiżi demokratiċi li jpoġġu ċ-ċittadini jew il-kumpaniji tal-UE taħt il-kunflitti ta' liġijiet li twassal għal anqas ċertezza legali, bil-possibbiltà ta' ksur tad-drittijiet mingħajr mekkanizmi ta' rimedju xierqa.

Jeħtieġ li jkun hemm governanza tan-netwerks sabiex tiġi żgurata s-sigurtà ta' data personali. Qabel l-istati moderni żviluppaw, l-ebda sikurezza fit-toroq ma setgħet tiġi garantita u l-integrità fizika kienet f'riskju. Illum, minkejja li l-awtostradi ta' informazzjoni jiddominaw il-ħajja ta' kuljum, dawn mhumiex sikuri. L-integrità tad-data diġitali għandha tkun sikura,

mingħajr dubju kontra l-kriminali iżda wkoll kontra l-possibbiltà ta' abbuż mill-awtoritajiet tal-istat jew minn kuntratturi u kumpaniji privati taħt mandati ġudizzjarji sigrieti.

Ir-Rakkomandazzjonijiet tal-Inkjesta tal-Kumitat LIBE

Hafna mill-problemi li tqajmu llum huma estremament simili għal dawk żvelati mill-Inkjesta tal-Parlament Ewropew dwar il-programm Echelon fl-2001. L-impossibbiltà għal-leġislatur precedenti li jsegwi s-sejbiet u r-rakkomandazzjonijiet tal-Inkjesta Echelon għandha sservi bħala tagħlima ewlenija għal din l-Inkjesta. Huwa għal din ir-raġuni li din ir-Risoluzzjoni, li tirrikonoxxi kemm il-kobor tar-rivelazzjonijiet involuti kif ukoll in-natura kontinwa tagħhom, tippjana bil-quddiem u tiżgura li jkun hemm proposti speċifiċi fuq il-mejda għal azzjoni ta' segwitu fil-mandat Parlamentari li jmiss biex b'hekk jiġi żgurat li s-sejbiet jibqgħu ta' prijorità fuq l-aġenda politika tal-UE.

Abbażi ta' din il-valutazzjoni, ir-rapporteur jixtieq jissottometti għall-vot tal-Parlament il-miżuri li ġejjin:

'Habeas corpus Diġitali Ewropew - il-protezzjoni tad-drittijiet fundamentali f'era diġitali' ibbażat fuq 8 azzjonijiet:

Azzjoni 1: L-adozzjoni tal-Pakkett dwar il-Protezzjoni tad-Data fl-2014;

Azzjoni 2: Il-konkluzjoni tal-Ftehim Ġeneriku bejn l-UE u l-Istati Uniti li jiggarrantixxi d-dritt fundamentali għall-privatezza u l-protezzjoni tad-data u li jiżgura mekkaniżmi ta' rimedju xierqa għaċ-ċittadini tal-UE, inkluż fil-każ ta' trasferimenti ta' data mill-UE lejn l-Istati Uniti għal skopijiet ta' infurzar tal-liġi;

Azzjoni 3: Is-sospensjoni tas-Safe Harbour sakemm jitwettaq rieżami sħiħ u l-lakuni attwali jiġu rimedjati, sabiex jiġi żgurat li t-trasferimenti ta' data personali għal skopijiet kummerċjali mill-Unjoni lejn l-Istati Uniti jistgħu jseħhu biss b'konformità mal-ogħla standards tal-UE;

Azzjoni 4: Is-sospensjoni tal-ftehim TFTP sakemm (i) ikunu ġew konkluzi n-negozjati dwar il-Ftehim Ġeneriku; (ii) tkun ġiet konkluzja investigazzjoni bir-reqqa abbażi ta' analiżi mill-UE, u t-tħassib kollu mqajjem mill-Parlament fir-risoluzzjoni tiegħu tat-23 ta' Ottubru jkun ġie indirizzat b'mod xieraq;

Azzjoni 5: Il-valutazzjoni ta' kwalunkwe ftehim, mekkaniżmu jew skambju ma' pajjiżi terzi li jinvolvi d-data personali biex jiġi żgurat li d-dritt għall-privatezza u għall-protezzjoni tad-data personali ma jinkisirx minhabba attivitajiet ta' sorveljanza u jittiehdu l-azzjonijiet ta' segwitu meħtieġa;

Azzjoni 6: Il-protezzjoni tal-istat tad-dritt u d-drittijiet fundamentali taċ-ċittadini tal-UE, (inkluż mit-theddid għall-libertà tal-istampa), id-dritt li l-pubbliku jirċievi informazzjoni imparzjali u l-kunfidenzjalità professjonali (inklużi r-relazzjonijiet ta' bejn avukat u klijent) kif ukoll protezzjoni msahħa għall-iżvelaturi;

Azzjoni 7: L-iżvilupp ta' strateġija Ewropea għal indipendenza akbar tal-IT (a "qbil ġdid diġitali") inkluża l-allokazzjoni ta' riżorsi adegwati fil-livell nazzjonali u f'dak

tal-UE) biex tinghata spinta lill-industrija tal-IT u l-kumpaniji Ewropej ikunu jistgħu jisfruttaw il-vantaġġ kompetittiv tal-privatezza tal-UE;

Azzjoni 8: L-iżvilupp tal-UE bħala attur ta' referenza għall-governanza demokratika u newtrali tal-internet;

Wara l-konklużjoni tal-Inkjesti l-Parlament Ewropew għandu jkompli jaġixxi bħala d-difensur tad-drittijiet taċ-ċittadini tal-UE bl-iskeda li ġejja biex jimmonitorja l-implimentazzjoni:

- April-Lulju 2014: grupp ta' monitoraġġ ibbażat fuq it-tim tal-Inkjesti LIBE responsabbli għall-monitoraġġ ta' kwalunkwe rivelazzjonijiet ġodda li għandhom x'jaqsmu mal-mandat tal-Inkjesti u għall-iskrutinju tal-implimentazzjoni ta' din ir-riżoluzzjoni;
- Lulju 2014 'il quddiem: mekkanizmu ta' sorveljanza permanenti għat-trasferimenti ta' data u għal rimedji ġudizzjarji fi ħdan il-kumitat kompetenti;
- Rebbiegħa 2014: sejha formali lill-Kunsill Ewropew biex jinkludu l-“Habeas Corpus Digitali Ewropew - il-protezzjoni tad-drittijiet fundamentali f'era digitali” - fil-linji gwida li għandhom jiġu adottati taħt l-Artikolu 68 tat-TFUE;
- Ħarifa 2014: impenn li l-“Habeas Corpus Digitali Ewropew - il-protezzjoni tad-drittijiet fundamentali f'era digitali” u r-rakkomandazzjonijiet relatati se jservu ta' kriterji ewlenin għall-approvazzjoni tal-Kummissjoni li jmiss;
- 2014: konferenza li tiġbor flimkien esperti Ewropej ta' livell għoli fl-oqsma varji li jwasslu għas-sigurtà tal-IT (inkluzi l-matematika, il-kriptografija u t-teknoloġiji li jtejbju l-privatezza) biex tgħin biex titrawwem strateġija tal-IT tal-UE għal-legiżlatura li jmiss;
- 2014-2015: grupp dwar il-Fiduċja/Data/Drittijiet taċ-Ċittadini li għandu jiġi msejjaħ fuq bażi regolari bejn il-Parlament Ewropew u l-Kongress tal-Istati Uniti, kif ukoll mal-parlamenti tal-pajjiżi terzi impenjati oħra, inkluz il-Brazil;
- 2014-2015: konferenza mal-korpi ta' sorveljanza tal-intelligence tal-parlamenti nazzjonali Ewropej;

ANNEX I: LISTA TA' DOKUMENTI TA' HĊDMA

L-Inkjesta tal-Kumitat LIBE

Rapporteur u Shadows bhala ko- awturi	Kwistjonijiet	Riżoluzzjoni tal- PE tal-4 ta' Lulju 2013 (ara l-paragrafi 15-16)
Is-Sur Moraes (S&D)	Il-programmi ta' Sorveljanza tal-Istati Uniti u l-UE u l-impatt tagħhom fuq id-drittijiet fundamentali taċ-ċittadini tal-UE	16 (a) (b) (c) (d)
Is-Sur Voss (PPE)	L-attivitajiet ta' sorveljanza tal-Istati Uniti fir-rigward tad-data tal-UE u l-implikazzjonijiet legali possibbli tagħha fuq il-ftehimiet u l-kooperazzjoni transatlantiċi	16 (a) (b) (c)
Is-Sinjura In't Veld (ALDE) u s-Sinjura Ernst (GUE)	Is-sorveljanza demokratika tas-servizzi tal-intelligence tal-Istati Membri u tal-korpi tal-intelligence tal-UE.	15, 16 (a) (c) (e)
Is-Sur Albrecht (VERTS/ALE)	Ir-relazzjoni bejn il-prattiki ta' sorveljanza fl-UE u l-Istati Uniti u d-dispożizzjonijiet tal-UE dwar il-protezzjoni tad-data	16 (c) (e) (f)
Is-Sur Kirkhope (ECR)	Il-kamp ta' applikazzjoni tas-sigurtà Internazzjonali, Ewropea u nazzjonali skont il-perspettiva tal-UE ¹	16 (a) (b)
3 Membri tal- AFET	Aspetti tal-Politika Barranija tal-Inkjesta dwar is-Sorveljanza tal-Massa Elettronika taċ-Ċittadini tal-UE	16 (a) (b) (f)

¹ Ma sarx.

ANNEX II: LISTA TA' SEDUTI U ESPERTI

L-INKJESTA TAL-KUMITAT LIBE
 DWAR IL-PROGRAMM TA' SORVELJANZA TAL-NSA TAL-ISTATI UNITI,
 KORPI TA' SORVELJANZA F'DIVERSI STATI MEMBRI
 U L-IMPATT TAGHHOM FUQ ID-DRITTJIET FUNDAMENTALI TAČ-ČITTADINI
 TAL-UE U FUQ IL-KOOPERAZZJONI TRANSATLANTIKA FIL-ĠUSTIZZJA U L-
 INTERN

Wara r-risoluzzjoni tal-Parlament Ewropew tal-4 ta' Lulju 2013 (par. 16), il-Kumitat LIBE sejjah sensiela ta' seduti biex jiġbor informazzjoni relatata mal-aspetti differenti involuti, jivvaluta l-impatt tal-attivitajiet ta' sorveljanza koperti, b'mod partikolari fuq id-drittijiet fundamentali u r-regoli tal-protezzjoni tad-data, jesplora mekkaniżmi ta' rimedju u jressaq rakkomandazzjonijiet biex jiġu protetti d-drittijiet tač-čittadini tal-UE, kif ukoll biex tissaħħaħ is-sigurtà tal-IT tal-Istituzzjonijiet tal-UE.

Data	Suġġett	Esperti
5 ta' Settembru 2013 15.00 – 18.30 (BXL)	- Skambju ta' opinjonijiet mal-ġurnalisti li kixfu l-każ u għamlu l-fatti disponibbli għall-pubbliku - Segwitu tal-Kumitat Temporanju dwar is-Sistema ta' Intercettazzjoni ECHELON	<ul style="list-style-type: none"> • Jacques FOLLOROU, Le Monde • Jacob APPELBAUM, ġurnalist investigattiv, żviluppatur ta' softwer u riċerkatur dwar is-sigurtà informatika mal-Proġett Tor • Alan RUSBRIDGER, l-Editor kap tal-Guardian News and Media (permezz ta' vidjokonferenza) • Carlos COELHO (MPE), eks-President tal-Kumitat Temporanju dwar is-Sistema ta' Intercettazzjoni ECHELON • Gerhard SCHMID (eks-MPE u Rapporteur tar-rapport ECHELON 2001) • Duncan CAMPBELL, ġurnalist investigattiv u awtur tar-rapport STOA 'Kapačitajiet ta' Intercettazzjoni 2000'
12 ta'	- Feedback tal-laqgħa tal-grupp ta'	<ul style="list-style-type: none"> • Darius ŽILYS, Presidenza tal-

<p>Settembru 2013 10.00 – 12.00 (STR)</p>	<p>esperti Transatlantiku tal-UE u l-Istati Uniti dwar il-protezzjoni tad-data tad-19/20 ta' Settembru 2013 - metodu ta' ħidma u kooperazzjoni mal-Inkjesta tal-Kumitat LIBE (bil-magħluq)</p> <p>- Skambju ta' opinjonijiet mal-Grupp ta' Ħidma għall-Protezzjoni tad-Data tal-Artikolu 29</p>	<p>Kunsill, Direttur tad-Dipartiment tal-Liġi Internazzjonali, il-Ministeru tal-Ġustizzja Litwan (ko-president tal-grupp ta' ħidma ad hoc tal-UE u l-Istati Uniti dwar il-protezzjoni tad-data)</p> <ul style="list-style-type: none"> • Paul NEMITZ, Direttur DĠ Ġustizzja, Kummissjoni Ewropea (ko-president tal-grupp ta' ħidma ad hoc tal-UE u l-Istati Uniti dwar il-protezzjoni tad-data) • Reinhard PRIEBE, Direttur DĠ Affarijiet Interni, Kummissjoni Ewropea (ko-president tal-grupp ta' ħidma ad hoc tal-UE u l-Istati Uniti dwar il-protezzjoni tad-data) • Jacob KOHNSTAMM, President
<p>24 ta' Settembru 2013 9.00 – 11.30 u 15.00 - 18h30 (BXL)</p> <p>Ma' AFET</p>	<p>- Allegazzjonijiet ta' ttappjar mill-NSA fid-data tas-SWIFT użata fil-programm TFTP</p> <p>- Feedback tal-laqgħa tal-grupp ta' esperti Transatlantiku tal-UE u l-Istati Uniti dwar il-protezzjoni tad-data tad-19/20 ta' Settembru 2013</p> <p>- Skambju ta' opinjonijiet mas-Socjetà Civili tal-Istati Uniti (parti</p>	<ul style="list-style-type: none"> • Cecilia MALMSTRÖM, Membru tal-Kummissjoni Ewropea • Rob WAINWRIGHT, Direttur tal-Europol • Blanche PETRE, Konsulent Ġenerali tas-SWIFT • Darius ŽILYS, Presidenza tal-Kunsill, Direttur tad-Dipartiment tal-Liġi Internazzjonali, il-Ministeru tal-Ġustizzja Litwan (ko-president tal-grupp ta' ħidma ad hoc tal-UE u l-Istati Uniti dwar il-protezzjoni tad-data) • Paul NEMITZ, Direttur DĠ Ġustizzja, Kummissjoni Ewropea (ko-president tal-grupp ta' ħidma ad hoc tal-UE u l-Istati Uniti dwar il-protezzjoni tad-data) • Reinhard PRIEBE, Direttur DĠ Affarijiet Interni, Kummissjoni Ewropea (ko-president tal-grupp ta' ħidma ad hoc tal-UE u l-Istati Uniti dwar il-protezzjoni tad-

	<p>I)</p> <p>- L-effikaċja tas-sorveljanza fil-għieda kontra l-kriminalità u t-terroriżmu fl-Ewropa</p> <p>- Preżentazzjoni tal-istudju dwar il-programmi ta' sorveljanza tal-Istati Uniti u l-impatt tagħhom fuq il-privatezza taċ-ċittadini tal-UE</p>	<p>data)</p> <ul style="list-style-type: none"> • Jens-Henrik JEPPESEN, Direttur, Affarijiet Ewropej, Ċentru għad-Demokrazija u t-Teknoloġija (CDT) • Greg NOJEIM, Konsulent Għoli u Direttur tal-Proġett għal-Libertà, is-Sigurtà u t-Teknoloġija, Ċentru għad-Demokrazija u t-Teknoloġija (CDT) (permezz ta' vidjokonferenza) • Dr Reinhard KREISSL, Koordinatur, Iż-Żieda tar-Reżiljenza fis-Socjetajiet tas-Sorveljanza (IRISS) (permezz ta' vidjokonferenza) • Caspar BOWDEN, Riċerkatur indipendenti, eks-Kap Konsulent dwar il-Privatezza għall-Microsoft, awtur tan-nota tad-Dipartiment Tematiku kkummissjonat mill-Kumitat LIBE dwar il-programmi ta' sorveljanza tal-Istati Uniti u l-impatt tagħhom fuq il-privatezza taċ-ċittadini tal-UE
<p>30 ta' Settembru 2013 15.00 - 18.30 (Bxl) Ma' AFET</p>	<p>- Skambju ta' opinjonijiet mas-Socjetà Ċivili tal-Istati Uniti (Taqsimi I)</p> <p>- L-attivitajiet tal-iżvelaturi fil-qasam tas-sorveljanza u l-protezzjoni legali tagħhom</p>	<ul style="list-style-type: none"> • Marc ROTENBERG, Ċentru tal-Infurmazzjoni dwar il-Privatezza Elettronika (EPIC) • Catherine CRUMP, American Civil Liberties Union (ACLU) <p>Stqarrijiet mill-iżvelaturi:</p> <ul style="list-style-type: none"> • Thomas DRAKE, eks-Uffiċjal Anzjan tal-NSA • J. Kirk WIEBE, eks-Analista Anzjan tal-NSA • Annie MACHON, eks-uffiċjal tal-Intelligence tal-MI5 <p>Stqarrijiet mill-NGOs dwar il-protezzjoni legali tal-iżvelaturi:</p> <ul style="list-style-type: none"> • Jesselyn RADACK, avukat u rappreżentant ta' 6 żvelaturi,

		<p>Proġett dwar ir-Responsabbiltà Governattiva</p> <ul style="list-style-type: none"> • John DEVITT, Transparency International Ireland
<p>3 ta' Ottubru 2013 16.00 to 18.30 (BXL)</p>	<p>- Allegazzjonijiet ta' 'hacking' / ittappjar fis-sistemi Belgacom mis-servizzi ta' intelligence (GCHQ tar-Renju Unit)</p>	<ul style="list-style-type: none"> • Is-Sur Geert STANDAERT, Viċi President Service Delivery Engine, BELGACOM S.A. • Is-Sur Dirk LYBAERT, Segretarju Ġenerali, BELGACOM S.A. • la Protection de la Vie Privée Belgique, ko-rapporteur 'dossier Belgacom'
<p>7 ta' Ottubru 2013 19.00 – 21.30 (STR)</p>	<p>- L-impatt tal-programmi ta' sorveljanza tal-Istati Uniti fuq is-Safe Harbour</p> <p>- l-impatt tal-programmi ta' sorveljanza tal-Istati Uniti fuq strumenti oħra għat-trasferimenti internazzjonali (klawżoli kuntrattwali, regoli korporattivi vinkolanti)</p>	<ul style="list-style-type: none"> • Dr. Imke SOMMER, Die Landesbeauftragte für Datenschutz und Informationsfreiheit der Freien Hansestadt Bremen (ĠERMANJA) • Christopher CONNOLLY – Galexia • Peter HUSTINX, Kontrollur Ewropew għall-Protezzjoni tad-Data (EDPS) • Is-Sinjorina Isabelle FALQUE-PIERROTIN, President ta' CNIL (FRANZA)
<p>14 ta' Ottubru 2013 15.00 - 18.30 (BXL)</p>	<p>- Sorveljanza tal-Massa Elettronika taċ-ċittadini tal-UE u Internazzjonali,</p> <p>Il-Kunsill tal-Ewropa u</p> <p>Il-ligi tal-UE</p>	<ul style="list-style-type: none"> • Martin SCHEININ, eks-Rapporteur Speċjali tan-NU dwar il-promozzjoni u l-protezzjoni tad-drittijiet tal-bniedem waqt il-ġlieda kontra t-terroriżmu, Professur tal-Istitut Universitarju Ewropew u kap tal-proġett FP7 'SURVEILLE' • Imħallef Bostjan ZUPANČIČ, Imħallef tal-KEDB (permezz ta' vidjokonferenze) • Douwe KORFF, Professur tal-Ligi, London Metropolitan

	<p>- Kawżi tal-qorti dwar Programmi ta' Sorveljanza</p>	<p>University</p> <ul style="list-style-type: none"> • Dominique GUIBERT, Viċi President tal-‘Ligue des Droits de l’Homme’ (LDH) • Nick PICKLES, Direttur ta’ Big Brother Watch • Constanze KURZ, Speċjalista tal-Informatika, Kap tal-Proġett fil-Forschungszentrum für Kultur und Informatik
<p>7 ta’ Novembru 2013 9.00 – 11.30 u 15.00 - 18h30 (BXL)</p>	<p>- Ir-rwol ta’ SITCEN fl-attività tal-intelligence tal-UE (bil-magħluq)</p> <p>- Programmi nazzjonali għas-sorveljanza bil-massa ta’ data personali fl-Istati Membri tal-UE u l-kompatibbiltà tagħhom mal-liġi tal-UE</p> <p>- Ir-rwol ta’ sorveljanza Parlamentari tas-servizzi ta’ intelligence fil-livell nazzjonali f’era ta’ sorveljanza tal-massa (Parti I)¹ (Kummissjoni Venezja) (ir-Renju Unit)</p> <p>- gruppi ta’ esperti transatlantiċi tal-UE u l-Istati Uniti</p>	<ul style="list-style-type: none"> • Is-Sur Ilkka SALMI, Direttur taċ-Ċentru tal-Analiżi tal-Intelligence tal-UE (SITCEN) • Dr. Sergio CARRERA, Riċerkatur Anzjan u Kap tat-Taqsima ĠAI, Ċentru għall-Istudji Politiċi Ewropej (CEPS), Brussell • Dr. Francesco RAGAZZI, Assistent Professur fir-Relazzjonijiet Internazzjonali, Leiden University • Is-Sur Iain CAMERON, Membru tal-Kummissjoni Ewropea għad-Demokrazija permezz tal-Liġi - ‘Kummissjoni ta’ Venezja’ • Is-Sur Ian LEIGH, Professur tal-Liġi, Durham University • Is-Sur David BICKFORD, Eks-Direttur Legali tas-Sigurtà u tal-aġenziji tal-intelligence MI5 u MI6 • Is-Sur Gus HOSEIN, Direttur Eżekuttiv, Privacy International • Is-Sur Paul NEMITZ, Direttur – Drittijiet Fundamentali u Ċittadinanza, DG Ġustizzja, Kummissjoni Ewropea

¹ Il-korpi ta’ sorveljanza tal-intelligence tad-diversi Parlamenti Nazzjonali tal-UE ġew mistiedna jixhdu fl-Inkjesta

		<ul style="list-style-type: none"> • Is-Sur Reinhard PRIEBE, Direttur – Ġestjoni ta' krizijiet u s-Sigurtà Interna, DĠ Affarijiet Interni, Kummissjoni Ewropea
<p>11 ta' Novembru 2013 15h-18.30 (BXL)</p>	<p>- Il-programmi ta' sorveljanza tal-Istati Uniti u l-impatt tagħhom fuq il-privatezza taċ-ċittadini tal-UE (stqarrija mis-Sur Jim SENSENBRENNER, Membru tal-Kungress tal-Istati Uniti)</p> <p>- Ir-rwol ta' sorveljanza Parlamentari tas-servizzi ta' intelligence fil-livell nazzjonali f'era ta' sorveljanza tal-massa (NL,SW))(Parti II)</p> <p>- Il-programmi tal-NSA tal-Istati Uniti għas-sorveljanza tal-massa elettronika u r-rwol tal-Kumpaniji tal-IT (Microsoft, Google, Facebook)</p>	<ul style="list-style-type: none"> • Is-Sur Jim SENSENBRENNER, Kamra tad-Deputati tal-Istati Uniti, (Membru tal-Kumitat dwar il-Ġudikatura u l-President tas-Sottokumitat dwar il-Kriminalità, it-Terroriżmu, is-Sigurtà Interna u l-Investigazzjonijiet) • Is-Sur Peter ERIKSSON, President tal-Kumitat dwar il-Kostituzzjoni, Parlament Svediz (Riksdag) • Is-Sur A.H. VAN DELDEN, President tal-Kumitat tar-Revizjoni Olandiz indipendenti dwar l-Intelligence u s-Servizzi tas-Sigurtà (CTIVD) • Is-Sinjorina Dorothee BELZ, Viċi President, Kwistjonijiet Legali u Korporattivi Microsoft EMEA (l-Ewropa, il-Lvant Nofsani u l-Afrika) • Is-Sur Nicklas LUNDBLAD, Direttur, Politika Pubblika u Relazzjonijiet tal-Gvern, Google • Is-Sur Richard ALLAN, Direttur Politika Pubblika EMEA, Facebook
<p>14 ta' Ottubru 2013 15.00 - 18.30 (BXL) Ma' AFET</p>	<p>- Is-Sigurtà tal-IT tal-istituzzjonijiet tal-UE (Parti I) (PE, COM (CERT-UE), (eu-LISA)</p> <p>- Ir-rwol ta' sorveljanza</p>	<ul style="list-style-type: none"> • Is-Sur Giancarlo VILELLA, Direttur Ġenerali, DĠ ITEC, Parlament Ewropew • Is-Sur Ronald PRINS, Direttur u ko-fundatur ta' Fox-IT • Is-Sur Freddy DEZEURE, Kap tat-task Force CERT-UE, DĠ DIGIT, Kummissjoni Ewropea • Is-Sur Luca ZAMPAGLIONE, Uffiċjal tas-Sigurtà, eu-LISA • Is-Sur Armand DE DECKER,

	Parlamentari tas-servizzi ta' intelligence fil-livell nazzjonali f'era ta' sorveljanza tal-massa (Parti III)(BE, DA)	<p>Viċi President tas-Senat Belġjan, Membru tal-Kumitat tal-Monitoraġġ tal-Kumitat tas-Sorveljanza tas-Servizzi ta' Intelligence</p> <ul style="list-style-type: none"> • Is-Sur Guy RAPAILLE, President tal-Kumitat tas-Sorveljanza tas-Servizzi ta' Intelligence (Comité R) • Is-Sur Karsten LAURITZEN, Membru tal-Kumitat tal-Affarijiet Legali, Kelliem għall-Affarijiet Legali – Danish Folketing
18 ta' Novembru 2013 19.00 – 21.30 (STR)	- Kazijiet tal-qorti u l-ilmenti l-oħra dwar il-programmi nazzjonali ta' sorveljanza (Parti II) (NGO Pollakka)	<ul style="list-style-type: none"> • Dr Adam BODNAR, Viċi President tal-Bord, Fondazzjoni Helsinki għad-Drittijiet tal-Bniedem (Polonja)
2 ta' Diċembru 2013 15.00 – 18.30 (BXL)	- Ir-rwol ta' sorveljanza Parlamentari tas-servizzi ta' intelligence fil-livell nazzjonali f'era ta' sorveljanza tal-massa (Parti IV) (Norveġja)	<ul style="list-style-type: none"> • Is-Sur Michael TETZSCHNER, membru tal-Kumitat Permanenti dwar l-Iskrutinju u l-Affarijiet Kostituzzjonali, in-Norveġja (Stortinget)
5 ta' Diċembru 2013 15.00 – 18.30 (BXL)	- Is-sigurtà tal-IT tal-istituzzjonijiet tal-UE (Parti II)	<ul style="list-style-type: none"> • Is-Sur Olivier BURGERSDIJK, Kap tal-Istrategija, Ċentru taċ-Ċiberkriminalità Ewropew, EUROPOL • Prof. Udo HELMBRECHT, Direttur Eżekuttiv ta' ENISA • Is-Sur Florian WALTHER, Konsulent Indipendenti tal-IT u s-Sigurtà • Is-Sur Jonathan GOLDSMITH, Segretarju Ġenerali, Council of Bars and Law Societies of Europe (CCBE)
9 ta' Diċembru 2013 (STR)	- Il-bini mill-ġdid tal-Fiduċja fil-flussi ta' Data bejn l-UE u l-Istati Membri	<ul style="list-style-type: none"> • Is-Sinjorina Viviane Reding, Viċi President tal-Kummissjoni Ewropea
	- Riżoluzzjoni 1954 (2013) tal-Kunsill tal-Ewropa dwar 'Is-sigurtà nazzjonali u l-aċċess għall-informazzjoni'	<ul style="list-style-type: none"> • Is-Sur Arcadio DÍAZ TEJERA, Membru tas-Senat Spanjol, - Membru tal-Assemblea Parlamentari tal-Kunsill tal-Ewropa u Rapporteur dwar ir-Riżoluzzjoni 1954 (2013) dwar 'Is-sigurtà nazzjonali u l-aċċess

		għall-informazzjoni'
17-18 ta' Diċembru (BXL)	<p>Kumitat Parlamentari ta' Inkjesta fuq Spjunaġġ tas-Senat Brażiljan (Vidjokonferenza)</p> <p>Mezzi tal-IT għall-protezzjoni tal-privatezza</p> <p>Skambju ta' opinjonijiet mal-ġurnalist li hareġ il-fatti fil-pubbliku (Parti II) (Vidjokonferenza)</p>	<ul style="list-style-type: none"> • Is-Sinjorina Vanessa GRAZZIOTIN, President tal-Kumitat Parlamentari tal-Inkjesta dwar l-Ispjunaġġ • Is-Sur Ricardo DE REZENDE FERRAÇO, Rapporteur tal-Kumitat Parlamentari tal-Inkjesta dwar l-Ispjunaġġ • Is-Sur Bart PRENEEL, Professur tas-Sigurtà Informatika u l-Kriptografija Industrijali fl-Università KU Leuven, il-Belġju • Is-Sur Stephan LECHNER, Direttur, Istitut għall-Protezzjoni u s-Sigurtà taċ-Ċittadin (IPSC), - Ċentru Kongunt tar-Riċerka (JRC), Kummissjoni Ewropea • Dr. Christopher SOGHOIAN, Teknologista Prinċipali, Proġett Taħdit, Privatezza u Teknoloġija, American Civil Liberties Union • Christian HORCHERT, Konsulent tal-IT u s-Sigurtà, Ġermanja • Is-Sur Glenn GREENWALD, Awtur u kittieb f'ġurnal b'enfasi fuq is-sigurtà nazzjonali u l-libertajiet ċivili, dak li qabel kien ta' the Guardian
22 ta' Jannar 2014 (BXL)	Skambju ta' opinjonijiet dwar il-prattiki tar-Russja ta' intercettazzjoni tal-komunikazzjonijiet (SORM) (permezz ta' vidjokonferenza)	<ul style="list-style-type: none"> • Is-Sur Andrei Soldatov, ġurnalist investigattiv, l-editur ta' Agentura.ru

ANNEX III: LISTA TA' ESPERTI LI RRIFJUTAW LI JIPPARTEĊIPAW FIS- SEDUTI PUBBLIĊI TAL-INKJESTA LIBE

1. Esperti li rrifjutaw l-Istedina tal-President ta' LIBE

L-Istati Uniti

- Is-Sur Keith Alexander, Ġeneral tal-Armata tal-Istati Uniti, Direttur tal-NSA¹
- Is-Sur Robert S. Litt, Konsulent Ġenerali, Uffiċċju tad-Direttur tal-Intelligence Nazzjonali²
- Is-Sur Robert A. Wood, Chargé d'affaires, Rappreżentant tal-Istati Uniti għall-Unjoni Ewropea

Ir-Renju Unit

- Sir Iain Lobban, Direttur tal-Government Communications Headquarters (GCHQ) tar-Renju Unit

Franza

- M. Bajolet, Directeur général de la Sécurité Extérieure, Franza
- M. Calvar, Directeur Central de la Sécurité Intérieure, Franza

Il-Ġermanja

- Is-Sur Gerhard Schindler, Präsident des Bundesnachrichtendienstes

Il-Pajjiżi l-Baxxi

- Is-Sur Ronald Plasterk, Ministru tal-Intern u tar-Relazzjonijiet tar-Renju, il-Pajjiżi l-Baxxi
- Is-Sur Ivo Opstelten, Ministru tas-Sigurtà u tal-Ġustizzja, il-Pajjiżi l-Baxxi

Il-Polonja

- Is-Sur Dariusz Łuczak, Kap tal-Aġenzija tas-Sigurtà Interna tal-Polonja
- Is-Sur Maciej Hunia, Kap tal-Aġenzija tal-Intelligence Esterna Pollakka

Il-Kumpaniji tal-IT Privati

¹ Ir-Rapporteur iltaqa' mas-Sur Alexander flimkien mal-President Brok u s-Senatur Feinstein f'Washington fid-29 ta' Ottubru 2013.

² Id-delegazzjoni LIBE ltaqgħet mas-Sur Litt f'Washington fid-29 ta' Ottubru 2013.

- Tekedra N. Mawakana, Kap Globali tal-Politika Pubblika u Deputat Ġenerali tal-Konsulenza, Yahoo
- Dr Saskia Horsch, Maniġer Anzjan tal-Politika Pubblika, Amazon

II-Kumpaniji tat-Telekomunikazzjoni tal-UE

- Is-Sinjorina Doutriaux, Orange
- Is-Sur Larry Stone, President Group Public & Government Affairs British Telecom, ir-Renju Unit
- Telekom, il-Ġermanja
- Vodafone

2. Esperti li ma rrispondewx għall-Istedina tal-President ta' LIBE

II-Pajjiżi l-Baxxi

- Is-Sur Rob Bertholee, Directeur Algemene Inlichtingen en Veiligheidsdienst (AIVD)

L-Isvezja

- Is-Sur Ingvar Åkesson, National Defence Radio Establishment (Försvarets radioanstalt, FRA)

RIŻULTAT TAL-VOTAZZJONI FINALI FIL-KUMITAT

Data tal-adozzjoni	12.2.2014
Riżultat tal-votazzjoni finali	+: 33 -: 7 0: 17
Membri preżenti għall-votazzjoni finali	Jan Philipp Albrecht, Roberta Angelilli, Mario Borghezio, Rita Borsellino, Arkadiusz Tomasz Bratkowski, Philip Claeys, Carlos Coelho, Agustín Díaz de Mera García Consuegra, Ioan Enciu, Frank Engel, Monika Flašíková Beňová, Kinga Gál, Kinga Göncz, Sylvie Guillaume, Salvatore Iacolino, Livia Járóka, Teresa Jiménez-Becerril Barrio, Timothy Kirkhope, Juan Fernando López Aguilar, Monica Luisa Macovei, Svetoslav Hristov Malinov, Véronique Mathieu Houillon, Anthea McIntyre, Nuno Melo, Louis Michel, Claude Moraes, Antigoni Papadopoulou, Georgios Papanikolaou, Judith Sargentini, Birgit Sippel, Csaba Sógor, Rui Tavares, Axel Voss, Tatjana Ždanoka, Auke Zijlstra
Sostitut(i) preżenti għall-votazzjoni finali	Alexander Alvaro, Anna Maria Corazza Bildt, Monika Hohlmeier, Stanimir Ilchev, Iliana Malinova Iotova, Jean Lambert, Marian-Jean Marinescu, Jan Mulder, Siiri Oviir, Salvador Sedó i Alabart
Sostitut(i) (skont l-Artikolu 187(2)) preżenti għall-votazzjoni finali	Richard Ashworth, Phil Bennion, Françoise Castex, Jürgen Creutzmann, Christian Ehler, Knut Fleckenstein, Carmen Fraga Estévez, Nadja Hirsch, Maria Eleni Koppa, Evelyn Regner, Luis Yáñez-Barnuevo García, Gabriele Zimmer